

రాజమహేంద్రవరము

శ్రీ శాంతి ముద్రాక్షరశాలయము

ముద్రాక్షరశాలయము

రామచంద్రవిజయము

మొదటి ప్రకరణము

శ్రీమంతంబై సమస్త సంపదలకు నిలయమైన యీ భర
తఖండమునందలి దేశములందు ఫలవంతంబై యతిపురాత
నంబై యనేక పావనరాజవంశసమేతంబై యాంధ్రదేశము
, దనరుచుండును, ఆ దేశమునందు సమస్త జనసేవితమై బహు
పుణ్యక్షేత్రశోభితమై గోదావరీ నది ప్రవహించుచుండును,
ఈగోదావరీనది ప్రవహించుచున్న మండలములయం దన్ని
టిలో జన్మమై త్రినందులకు ఫలము ఘనులకు నల్వరకుఁ
గూడ సహజముగ నందవలయునని యెంచియో యన్నట్లు
గెలలభారముచేత భూమికిఁ దగులునట్లు నంగి యతి మనో
హరమైన ఫలములచే నాణొన్న యాపన్నజనంబులకెల్ల నవ్య
వధానముగ నాకలి దీడ్చుకు, శృంగారతరమైన పువ్వులచేత
నేత్రముల కపూర్వ మొనర్చుచు, సమస్తపుష్పజాతముల
మండి వీతెంచు వాయుపులచేత హ్రాణేంద్రియమునకుఁ దృప్తి
గావించుచు, దూరప్రయాణములచేత నలసిసాలసి వచ్చు
శాంధజనంబులకుఁ బల్లనినీడ నిచ్చుచు, సర్వావయవముల
కును నేక కాలముననే మహానందము గల్గించును, ధరణీరసు

నీకిఁ జేసిన యపూర్వాలంకారములొ యన వెలయు తీయ
 మామిళ్ళు పనసలు, ననంట్లు, కొబ్బరులు, పోకలు మొద
 లగు ఫలవృక్షములకుఁ గన్నతల్లియై కోనసీమయం దెల్లసాం
 దర్యసీమయు ముఖములకు గాపురంబును నమలాపురముగదా
 అగ్రామము మొదటఁ జిన్నదైనను వుణ్యపురుషు లనేకులు
 తమకీర్తి యాచంద్రతారార్కముగ భూమండలమున వెల
 యునట్లు బ్రాహ్మణోత్తములకు సుక్షేత్రములయిన భూముల
 నిచ్చి వారి నివాసార్థమై కట్టించిన యగ్రహారములచేతఁ
 జాట్టుప్రక్కలనున్న గ్రామములకంటె బెద్దదై, తొక్కులు
 మిక్కిలి నివసించుటచేత నొక పట్టణమువలె నుండును. కోన
 సీమయం దంతటను, ముఖ్యముగా నాగ్రామమునందును
 భూలోకకల్పవృక్షములని ప్రసిద్ధికెక్కి సార్థకనామమును ధరిం
 చిన కొబ్బరితోట లనేకములుగలవు. ఎంత ధన్యమైన
 జన్మమో కాని కొబ్బరిచెట్టును జక్కగాఁ బరీక్షించినయెడల
 వేరు మొదలు మొవ్వువరకును జనులకుపయోగించునుగాని
 యొక తృణమాత్రమైనను వ్యర్థము గాఁబోదు. మహాత్ముల
 జన్మము ప్రపంచోపకారార్థమేకదా? అట్టి కొబ్బరితోట
 యందుఁ దోట కొకయిల్లుండును. అందాతోట యజమా
 నుడు నివసించును. వేతే కొబ్బరితోటల మహాత్మ్యము
 వర్ణింపనేల! పదివరహాలుగల వానికంటె బది కొబ్బరిచెట్లు
 గలవాడు ధన్యుడను మాట సత్యమేయగు. అమలాపురము
 నందు తరమునందొక చెఱువును, దక్షిణమునం దొక చెఱువు

శుగలవు. మొదటి చెఱువునకుఁ జుట్టును రెండుప్రక్కల నూరుండును. చెఱువులో దిగుటకు రెండుప్రక్కల మెట్లు గలవు. రాజవీధి యొక్కటే పెద్దది యున్నది. వీధికి రెండుప్రక్కలను గుమ్మములముందఱ కొబ్బరిచెట్లుండును. ఆగ్రామమునకుఁ బడమట కూచిమంచివారి యగ్రహారమున్నది. ఆగ్రామమునకుఁ జేరియే యొక మామిడితోటగలదు. విఱుగఁగాసిన యామామిడిచెట్ల కాయ లెవ్వరైన దొంగిలించుకొని పోదురేమో యను భయముచేతఁ జెట్లకు నిలువెత్తున ముండ్లకంచ వేసి, పండుటకర్హమైన కాయలు దోరఁబాఱగ నెబ్బలుగట్టి, చిలుకలు మొదలగుపక్షులు కొఱికివేయుకుండఁజేతిలో నొకయుండ విల్లుబద్ద పుచ్చుకొని మధ్యమధ్య పచ్చని మామిడాకుల నందునఁ గూర్చుండి తన రంగు తెలియకుండ మోసముచేయుచున్న చిలుక వైపున నొకయుండవేయుచు నొకకాపువాఁడు కాపుకాయుచుండును. అవల కోరడిమీద మార్గస్థుల దృష్టిదోషమునఁ దోటకు భంగమేమియుఁగలుగుకుండఁ గాపుడలగాఁ గాపువాఁడు తన శిల్పశాస్త్ర చతుత్కారమునంతను వినియోగించి చేసిన వికృతాకారముగల యొక దృష్టిబాహ్యుగలదు. అది వేసవికాలమగుటచే నతిమనోహరమైన యా నసంతఃకుతువునందు శృంగారలక్ష్మికి బుట్టినింటివలెనున్న యాతోటలోనికి వచ్చి విశ్రమింపకుండ మార్గస్థులను బెదరించుచుండును. కలసి మెలసి డట్టముగా నుమిగూడుకొన్నవారిని సహస్రకరములు గలవాడైన భేదించ

జాలడని యైకమత్యోపయోగములను జనుల కుపదేశించుచున్నవోయన గుఱ్ఱమామిడిగున్నల యాకుల దట్టమై సూర్యకిరణ దుర్గమంబుగా నుండెను. ప్రభాకరుడు తన సహస్రకిరణములను జగమునందు వ్యాపింపజేయుచు సర్వభూతభయంకరుడై భూమండల మెల్ల దహించుచుండెను. మృగవారంబులు మృగతృష్ణలజలాశయంబులుగా భావించి దాహనివారణార్థము పరుగులెత్తు చుండెను. చల్లని పందిళ్ళవలెనున్న క్రొమ్మావి గున్నలును, మావిగున్నల వ్రేలాడుచున్న యలరుజొంపముల మెక్కి మెక్కి కూయు గండుకోయిలలును, కోయిల కూతల నాలకించుచు మార్గారాస నివారణ మొనర్చుకొనుచున్న పాంథజన సమూహములను వేసవికాల లక్షణంబుల వెలిసేయుచుండెను. భూమిమీఁద రాలి యెండిన యాకులన్నియు గలగల ధ్వని చేయుచు గాలికి గదలు చుండెను. అగ్నివర్షము గురిసినచాడ్పున గాడ్పులు వెచ్చగ వీచుచుండెను. అట్టి సమయమునఁ బ్రభవసంవత్సర వైశాఖశుద్ధ చతుర్దశినాడొక మార్గస్థుడు మార్గారాస నివారణార్థ మొక మామిడిచెట్టు నీడకువచ్చి మూటను క్రిందవైచి దానిమీద గుడిచెయ్యణచుకొని భుజముమీఁది యంగవస్త్రముతో మొగమున స్నానముజేసినట్లు పట్టిన చెమటను దుడుచుకొనుచు దలకుచుట్టిన సెలగపువ్వుంచుజరీ యుత్తరీయము చెంగుతో విసదకుకొనుచు నేదియో దీర్ఘలోచన నేయుచు గూరుచుండెను. పచ్చని నిమ్మపండువంటి దేహచ్ఛాయయు, గుండ్రని

మొగ్గమును సొగ్గపైన కాటుక కన్నులును, స్వప్నమైన అవ
యవములును గలిగి, సహజమైన లావణ్యముగల యాతని
శరీరమునకు రాగిక్లీలమీద సమర్పించబడుచుండుటలును
పుష్కరాగములువేసి తాపిన తమ్మింట్లను నొక వింతయంద
మును కలిగించుచుండెను. అప్పుడప్పుడే నూతనముగ నంకు
రించుచున్న నూనూగు మీసములు చెప్పనక్కరలేకయే
యతని పనునెనిమిది వత్సరముల ప్రాయముగల బాలుడని
తెలియజేయును ఆకునూరుడు తనతో దానీదో వితర్కిం
చుకొనుచుండగా నప్పుడొక ముప్పదియైదు వత్సరముల
చానునచాయ గల బక్కపలుచని పొడుగు బ్రాహ్మణుడు
మార్గమున బోవుచు దూరమున నశిజూచి, కొంచెము
నిగానించి యెవరా యని యాలోచించి క్రొత్తమొగమని
తెలిసికొని క్షిప్రముని చెప్పుబోడు ధ్వనులనేయ, నీబాల
కుడున్ననైపునకు వచ్చి యెవట నిలువబడి యిట్లు పలుక
రించెను.

బ్రాహ్మ—అబ్బాయీ! మన దేయూడు ?

బాలు—మాది తాటిచాక కాపురము.

బ్రాహ్మ—హరెవ్వరు? మీయిటిపేరేమి?

బాలు—మేనూరు నీల వియోగులము. మాయంటి

పేరు మంచిరాజువాని.

బ్రాహ్మ—నీపేరెవ్వరు? నీతల్లితండ్రులు బాగున్నారా?

బాలు—నా పేరు రామచంద్రుఁ డందురు. నాకుదల్లి,
తండ్రిగూడలేదు. తండ్రిగారు చనిపోయి నాలుగు సంవత్స
రములైనది. తల్లిగారు పోయి యీవేళ కిరువది దినము
లైనది.

బ్రాహ్మ—పాము! చిన్నతనమునందే తల్లి దం
డ్రులులోకాంతరి గతులయినారా? పూర్వజన్మకృతము.
అయితే మీతండ్రిగారి నామధేయము?

బాలు—మాతండ్రిగారు శ్రీరాములుగారు.

బ్రాహ్మ—ఓహోహో! శ్రీరాములుగారి కుమారుఁ
డవటయ్యా సరే. అయితే మీరిన్నిమ్ము లెండలు?

బాలు—అన్నడమ్ములునులేదు. అక్క సెల్లెండును
లేదు. నేనొక్కడనే. మా బాబయ్యగారిని మీరేమైన
నెఱుగుదురా!

బ్రాహ్మ—ఎఱుగుదురాయని యడుగుచున్నావా!
సరి సరి. మాకూచిమంచివారికి మీరు మిక్కిలి యశ్యా
వశ్యకమైన బంధుకోటిలోవారే. బాంధవ్య మటుండఁగా
మాతాతగారికిని శ్రీరాములుగారి తండ్రిగారికిని బ్రాహ్మన్నేహ
మని మాతండ్రిగారు చెప్పుచుండఁగా నే ననేక పర్యాయ
ములు విన్నాను. మాతాతముత్తాతగారి తమ్మున కిచ్చినది
మీయూరిలోనున్న సత్యరాజువారి యాడుపడుచే.

బాలు—మాగ్రామములో సత్యరాజువారు లేరే!

బ్రాహ్మ—నీకేమి తెలియును నిన్నుగాక మొన్న కన్ను దెరిచినవాడవు. సక్క 'నేనుపుట్టినూపవారములు కాలేదు ఇంత గాలివాన యెన్నడు నెఱుగ' వన్నదట. కుత్సరాజువారిప్పుడు గన్నవరములో నున్నారు. మీగ్రామములో లేరు.

బాలు—నామధేయము !

బ్రాహ్మ—నాపేరు శోభనాచలము. మాసంగతి నీవు కష్టపాడవగుటచే నెఱుగవుగాని మీ పెద్దలందఱు నెఱుగుదురు. పెద్దాపురమునంగు మహారాజుగారివద్ద మంత్రిలుగానున్న యనసపిండివారు మాకు దగ్గరబంధువులు, రాజసుహేంద్రవరములో నూడభూషివారు మామాతామహులు. సూతిండ్రిగారికి మాడభూషివాడు పిల్లనిచ్చునప్పుడు వెయ్యిరూటపదాల్లు కట్నమిచ్చినారు.

అని శోభనాచలము చెప్పగానే రామచంద్రుడు గొప్పవారితో మాటలాడుట తటస్థమనదని సకారవముగ మాటలాడఁదలంచి 'తమ దర్శనమెన్నడును జేయలేదు.'

శోభ—అవును దూరమునందున్నపు డెవరికివారే నియోగములో బీకాయపీచు సంబంధము. కదివినగాని యెవరికి తెలియును! కుష్టపాడవయినను బుద్ధిమంతుఁడవు అయితే నీ వీ గ్రామమెందుకు వచ్చినావు? ఇక్కడబంధువు లేవద !

రామ—నాకండలు బంధువులే. నే నీగ్రామము నకు ఉపాధ్యాయుల విశ్వనాథశాస్త్రిలవారు వచ్చియున్నారని విని యాయన దగ్గఱ చదువుకొనవలెనని వచ్చినాను. లక్ష్మీసహస్రము చదువుకొనవలెనని యున్నది. ఆయన చక్కగా శాతములు చెప్పగలరా?

శోభ—లక్ష్మీసహస్రమా? ఆ లక్ష్మీ సహస్రములు విశ్వనాథశాస్త్రిలవాటికిరావు. ఇంకెవరు కావ్య పాత్రముమే కాని నైదికమునందు బ్రవేశములేదు. లక్ష్మీసహస్రములు, విష్ణు సహస్రనామములు మా గ్రామ పురోహితులైన సోమానధానులకు వచ్చును.

రామ—ఆపుస్తకముగూడ నొక కావ్యమే. సహస్రనామములుగావు.

శోభ—ఏయో! చిన్నప్పుడు కావ్యపాఠమువఱకుఁ జదువుకొన్నాను. వ్యవహారిముఁగఁ బ్రవేశించిన తరువాత దిరిగి యావిషయము పనిచేయలేదు. అందుచేత జ్ఞాపకము లేదు. ఆయన పాఠములు చక్కగాఁ జెప్పగలడు గాని నీవు జన యొక్కడ చేయవలెనని యాలోచించినావు?

రామ—వంటపూడికి యింటనుండి చదువుకొనవలెనని యున్నది.

శోభ—ఏమియు నదుపాయముగా నుండదు. అందులో మా గ్రామములోనున్న పూటకూళ్ళముండ దిక్కుమాలినముండ. దిక్కు చేతిలోవేసికొని కడుపుగాల్చును.

ఉన్నయిల్లదియొకటే అబ్బాయీ! నీవు మాకుఁ గావలసిన వాడవు. రెండుమాఁడు దినములు మాయింటనుండి తడు వాత పూటకూళ్ళయింటఁ బ్రవేశించు. గ్రామములోనికి వెళ్ళు దము రా ప్రోద్బవోయినది.

రామ—మిఁయింట నెందుకు? వంటపూటయింట నేనీ దినమే బ్రవేశించి చదువుకొనవలెనని యున్నది.

శోభ—నీకు మొగమాట ముండఁబనిలేదు. మాయెల్లు నీకత్యావశ్యమైన చోటుగాని మరొకటికాదు. మన మందఱము నొకకంచములో భోజనము చేయవలసిన వాళ్ళము. లే—మాట-పుచ్చుకో.

బంధువులు బలవంతము చేయుచున్నప్పుడు వారియింటికి బోకుండుట గాగుండదని యాలోచించినను రామ చంద్రుఁ డెన్నఁడును బరగృహనివాసముఁ జేయనందున మిక్కిలి యవిష్టముతోనే లేచి శోభనాచలముతో గూడఁ బోవుచు మార్గమధ్యమందుఁ దానీగ్రామము వచ్చినవెంటనే గొప్పవారిస్నేహము దొరికినదవియుఁ దనకిది శుభసూచకమనియు సంతోషించుచుండెను. శుష్కప్రియములయందుఁ దనకుగల యావత్తనామధ్యము నుపయోగపరచి తన జన్మమధ్యమందెప్పుడు లక్ష్మీసహస్రమను కావ్యము పేరయిన విసకపోయినను, బంచకావ్యములవఱకుఁ జదువుకొనకున్ననుఁ దానుగూడ చదువుకొన్న వాడేయని రామచంద్రుని మనస్సునకుఁ దోచునట్లు పలికెను. రామచంద్రునకుఁ దల్లిదండ్రులు

లేరని విన్నప్పటినుండియు నీతనికి వంటపూటింటికి ధనమెల్ల
వచ్చునని పెద్దసందేహము శోభనాచలమునుబట్టి శాధించుట
చేత శంకానివృత్తి చేసికొనఁదలంచి మెల్లగా నిశ్చలుచ్చు
టించెను.

శోభ—అగ్గాయి! వంటపూటిముండకు నెలకు
నాలుగురూపాయలు దర్శించవలెనే. పాపము! నీకుఁ దలి
తెచ్చుదులుకూడ లేరు. ఏలాగున చదువుకొందువోయని నాకు
సందేహముగానున్నది.

రామ—అయ్యా! చేతులనున్న మురుగు లేబడి
రూపాయలు విలువగలిగియున్నవి. తమ్ముంట్లు పాతికరూపా
యలు, ఆరెండును విక్రయించినయెడల నొక సంవత్సరము
వఱకుఁ జనువవచ్చును. 'నందోరాజాభవిష్యతి' తరువాత
పైవమున్నాడు, నేనున్నాను. అప్పుడుద్యోగస్థుల పిల్లలకు
శాతములుచెప్పి యెనూత్రమైనసొమ్ము సంపాదించఁగలనని
నాకు 'ధైర్యమున్నది.

శోభ—నరే చక్కని యీలోచనచేసినావు. చదువు
కావలసినవాఁడు సొమ్మేపావనముగా జూచుకొనఁడు. చదు
వునం దాసక్తిగలవాని నిన్నొక్కనినే చూచినాను. కాని
యీగ్రామమునందు కోమట్లు చెడ్డవాళ్ళు. మోసముచేసి
వరహావస్తువు దమ్మిడికిఁ గొనఁగల సామర్థ్యము వారిదగ్గఱ
నున్నది. పెద్దకోమట్లతో నాకుఁ బెక్కువ్యవహారములున్నవి.
నేను వారిని మనయింటికిఁ బిలిపించి చక్కగా బేరము చేసి

నష్టములేకుండ నీసొమ్మునీకు వచ్చునట్లమ్మగలను. నీవు తొందరపడి సొంతముగా వ్యవహరింపఁబోకు. ఇక్కడతలలు దీసి తలలు పెట్టువారలున్నాడు.

అని చెప్పగానే రామచంద్రునకు శోభనాచలము మీద మునుపటికంటె నెక్కువ నమ్మకము కుదరఁగా నాతని సాహాయ్యముచేత నెట్లయిన నాగ్రామమందుండి సుఖముగా జదువుకొనఁ దలఁచెను. ఇట్లు వారిద్దఱు మాట లాడుచు గ్రామములోనికి వచ్చిరి. గ్రామమునకువచ్చి రాజ వీధిలోఁ గొంతవరకుబోయి కుడిచేతిమీఁదుగా నున్నసండులో రెండుగుమ్మములుదాటి మూడవగుమ్మముదగ్గఱకుఁ బోయి కొంచెమువెనుకగా వచ్చుచున్న రామచంద్రుఁడు వచ్చు వఱకు నిలుచుండి 'ఇదే మనలోగిలి' అని చిన్న వీధియరుగులు కొబ్బరియాకులదడియునుగల యొక పాతపెంకుటింటిలోనికిఁ దీసికొనిపోయి చావడిమీదనున్న తాటియాకుల చాపమీఁద గూర్చుండుమని చెప్పి తానులోపలికిఁ బోయి 'అమ్మా! యని పిలిచి మెల్లగా నామెతో నిట్లనిచెప్పెను.

శోభ—అమ్మా! నీవేమియు విసుగుకొనవద్దు. ఈ వేళ మనయింటికి బంధువుఁడొకఁడు వచ్చియున్నాడు; త్వరగా వంటకావలెను.

తల్లి—నీవేదో తెచ్చిపెట్టి నన్ను బంపుదువని నేనిది వరకే యనుకొనుచున్నాను. నీకుఁ బ్రతిదినము నెవడోయొకబం

భువు వచ్చుచునేయుండును. నీయున్యోగమునకు నీసంపాదనకు దోడు చుట్టలనుగూడదాపురముచేయవలెనటరా? నాయనా!

శోభ—అబ్బా! ఊరకుండవమ్మా! అవతల పెద్దమనుష్యుడు కూర్చున్నాడు. పెద్దలేను. పిన్నలేదు. నీగోల యెప్పుడీలాగేయున్నది.

తల్లి—వీమియూరకుండను? ఎన్నాళ్ళు! ఒకనాడాయొక కథా. ఎల్లకాలము నాకథ యీలాగే యున్నది. కాటికి కాళ్ళుబాచుకొన్న ముండను. చాకిరీ చేయలేక నానాహింసలు పడుచు నేలాగైన గంజికాచి పోయిదమని యనుకుంటే నీవుపేల్చుకొనితినుచున్నావు. ఎముకలు చిట్లగట్టిపోవుచున్నవి. రాను రామ దిక్కుమాలినదేవుండు నాకు చావుపెట్టెను. అరువదియేండ్లు నచ్చినందుకు సుఖములేదు. ఎల్లకాడులేమి తల్లికడుపున బుట్టినది ముదలు చచ్చువదికు నొక్కటేమిచ్చిగదా! ఇప్పుడల్లనరు పెట్టినలెను. నీ కేమి? మాట చెప్ప గలవు.

అని తన్నుదాను దిట్టకొనుచు, శోభనాచలమును దిట్టచు మరల బియ్యము కడిగి నొయ్యిమీదఁ బెట్టెటకుఁ బ్రయత్నిముచేయుచుండెను. శోభనాచలమును తనతల్లి యన్నమాటలను రామచంద్రుఁడు విన్నడేమో యని భయముతో నీవలకువచ్చెను. చావడియందున్న కొబ్బరియాకుల పందిరుల వలనఁ జల్లగా నుండుటచేతను, పందిరి కావలివాకిటనున్న కొబ్బరిచెట్లమీదనుండి వచ్చెడిగాలిచేతను, మార్గాయాసనివారణము కాఁగా నేదో యోచన చేయుచు రామచంద్రుడు నీరికి

జరిగిన కలహము పూర్తిగ వినలేదు. కాని కేకలుమాత్రము విన్నను, శోభనాచలము రాగానే వాద్యట్లుమాటాడిరి.

రామ—అయ్యా! లోపల ఎవరు కేకలు వేయుచున్నారు?

శోభ—ఏమిటో మాయవ్య సల్లమందు పిచ్చిచేత నామీద నెప్పుడైన గేకలువేయుచుండును. అంతేకాని నీమాటేదీయులేదే.

రామ—ఏదో వంటసంగతి యనుకొన్నానులెండి. అందుచేత నడిగినాను.

శోభ—అవిడ పెద్దది. పుట్టి బుద్ధియెఱిగిన తరువాత నస్త్రసరయినఁ బెట్టియెరుగిను. నూయూడువాండ్రు పుట్టింటికే నెళ్ళినారు. వంటశ్రావ్యులు దీదివరకు నీ శిల్పివోయినాఁడు తిరిగి యెవ్వరినైన నెర్పర్చినలెనను కున్నాను. ఎవరుచు కుదురిదు. వాళ్ళకు బాగుగా నన్నము గలిగియున్నది.

రామ—ఆవును, వంటశ్రావ్యులు నొరకొట్టిమే.

ఇట్లు వారిద్దరు కొంతసేపు మాటాడుచుండిరి. తరువాత వంటయినదని తల్లికేకవేయగా నిద్దరులేచి చెరువునకు నెళ్ళి న్నానమువేసి యిష్టగోష్ఠిని మాటాడుచు భోజనము చేసిరి.

రెండవ ప్రకరణము

భోజనములు కాగానే చేతులుకడిగికొనిచావడిమీఁద
 వారిద్దఱుకూర్చున్నప్పుడు శోభనాచలము తాంబూలముజష్టికి
 గాగా తమలపాకులును చెక్కిలును లేకపోవుటచేతను గొప్ప
 వారియింటఁ దమలపాకులుండకపోవునాయనయు, నిని తన
 యింట లేనందునఁ దాను దక్కువవాడనియు గానుచంద్రుఁ
 డాలోచించునేమోయని భయమును, సందేహమును బొంది
 శోభనాచలము తాను నిరంతరము తాంబూలము వేసికొను
 నట్టి మహాసరసుడేయని బంధువునకు ధ్రువముగాఁ జెలియజే
 యుటకై యిట్లుచెప్పెను. “తమలపాకు లయిపోయినవి, చాకలి
 వాడువారము దినములక్రిందట నెలవుదీసికొనివెళ్ళి పిరిగి రాక
 పోవుటచేత సంతకుపోయి యాకులు తెచ్చువారు లేకపోయిరి
 అదిగాక మాయింటిది గ్రామమున నుండకపోవుటవలనఁదమ
 లపాకులమీఁద శ్రద్ధకూడా తప్పినది. అది యున్నప్పు డాకులు
 చెక్కిలు మాయింటినిండ దొడ్లచుండును. ఉదయాస్తమయ
 ములు వచ్చినవారందఱు నమలుచుండెడివాడు’ అని చెప్పఁగా
 గానుచంద్రుఁడు తమలపాకు లలవాటులేదనిచెప్పి విశ్వనాథ
 శాస్త్రిలవారి దర్శనము త్వరితముగాఁ జేయువలయునని యు
 త్సాహముతో శాస్త్రిలవారి యింటికిఁ ద్రోవజూపుమనియు
 బూటకూళ్ళయిల్లు గ్రామమునకేప్రక్కనున్నదనియుఁ దనద

గ్గఱున్న వస్తువుల నమ్మి నేయుటకుఁ గోమటిని బిలుపింపుఁడ నియు రామచంద్రుఁడు శోభనాచలమున దొందరపెట్టెను. శోభనాచలమునకు వస్తువులనమ్మి నేయుటయుఁడు రామచంద్రునికంటె నెక్కువ యాత్రము కలిగియున్నది. కనుక శాస్త్రులవారి యింటికి మరునాడు వెళ్ళవచ్చుననియు, బూటకూటియిల్లు సాయంకాలము చూపుదుననియు, జెప్పి గోమటిని నూత్రమెప్పుడే పిలిపించుటకు నిశ్చయించి యెవఁచేతనైనను మద్దల కనకరిత్నమునకువర్తమాన మంపవలెననుకొనుచుండగా నిరుపదియొడ్ల వయస్సుగల యొక కమ్మవారిచిన్నవాడువచ్చెను. అతడు శోభనాచలముకు గుండెకాయ, ఇతనిపేరు వెంకటస్వామి, మార్గాయాసముచేత నీలోఁగా రామచంద్రునకు గొంచమునిద్రపట్టెను. అతడు నిద్రించుచుండగా నేంకటస్వామిని వీధిలోనికి దీసుకొనిపోయి యరుగుమీదఁ గూర్చుండ జెట్టికొని శోభనాచల మతనితో నేదోగుసగుసలాడి పంపెను. యదమానుని కార్యనిర్వాహకమునందఱి హనుమంతునితోనాటియని చెప్పుదగిన యాకుట్టువా డతివేగముగబోయి గోమటితోగూడ నక్కడ నున్నట్లు మరిలివచ్చెను.

కనకరిత్న మెప్పుడు వచ్చునాయని యెదురుచూచుచున్న శోభనాచల మతఁడు రాఁగానే చటుక్కునలేచి వీధిగుమ్మమువద్ద కెదురుపోయి కమ్మకుట్టువాని దగ్గరనుండు గోమటిని జెయ్యిపట్టుకొని దూరముగాఁ దీసికొనిపోయిచెప్పవలసిన సంగతులన్నియుఁ జెప్పియాతని వెంటఁబెట్టుకొని రామచంద్రునియొద్దకు వచ్చి యాతని నిద్రలేపెను. లేచి తన యెదుట నల్లని లావుకరీరమును, భూలోకమున నవతరించి

ప్రత్యక్షవిఘ్నేశ్వరుడేమోయను భ్రాంతికలగఁజేయు పెద్దసా
ట్టయునుదుట పట్టినామములును, జేసులను మురుగులును
సెడమచంకక్రింద వస్తువులున్న చారల సంచియు, గుడిచే
తెగోఁజిన్నత్రాసును గల కోమటినిజూచి రామచంద్రుడు
కూర్చుండుమని చెప్పెను. అప్పుడు వారందఱిప్రకారముగా
మాట్లాడిరి.

శోభ—కనకరత్నము! ఈపిల్లవాడు మురుగులను
విక్రయించవలెనని నాతోజెప్పినాడు. నీవు నాకు సమ్మతము
గలవాడ వాటచేతను, మాకు మీకుఁ జాలవ్యవహారము
లుండుటచేతను నేను నీకు వర్తమానము పంపింను. ఒక
డబ్బుసామ్రోక్కవకమ్మవలెను. కాని గిడ్డున కమ్మవస్తు.
మాకితడు కావలసినవాడు; బాధువులతోఁబని, హెచ్చుతిగ్గే
మైన వచ్చినపక్షమున నాకు మాటదిక్కుదు. ఇదనిన్యవహార
ముగాఁ జూచుకొనవలెను. వేతే నేఁ జెప్పనక్కరలేదు.

కన—సరిసరి! మీరు నాతోసెలవియ్యవలెగా! ఇంత
కాలమునుండి మీకు నేను వస్తువులు సమ్మతముగా సిచ్చి
చున్నాను; ఎన్నఁడయినదమ్మిడి దగ్గఱనైనఁ దేడావచ్చినదా!
మనుష్యునకు మాటనమ్మకముండవలెఁగాని ధనమూవాపసము
బోగముది గణింపగలదు. తమవంటివారిదగ్గఱ నిర్యాదకావ
లెనుగాని యొకడబ్బిటయితేయేమి? అటయితేయేమి ఏవి!
మురుగులుతీయండి.

అని కనకరత్నమును చెప్పగానే శోభనాచలము
రామచంద్రుని దగ్గఱగా జరిగివచ్చి 'అబ్బాయీ! మురుగులు
యనా' యని యడుగ నలెడు తీముమని రియూచి

మూరకుండెను. చేతిని మురుగులు చిన్నతనములో జక్కగా నెక్కించుటచేత చేతులతో లాగినపుడు మురుగులు రాలేదు, తరువాత త్రాళ్ళుబోసి వారు లాగు చుండఁగాఁ దల్లిదండ్రులు చిన్నవాడు తనకావస్తువు చేయించి పెట్టిన నాణికి నిప్పటికి తనయవస్థలో నెంత తారతమ్యము గల్గినదో తలంచుకొని, మురుగుల నమ్ముకొనుటచేతఁగాని తన భోజనంబు జరుగకున్న దని కొంచెము విచారించి రామచంద్రుఁ డాదుఃఖమును బైకి రాసేనుండ దిగవ్రుంగి బేరమును జూచుచుండెను, కనకరత్నమును మురుగులు దీసినతరువాత కొన్ని రాళ్ళు త్రాసులో వేసి మురుగులు తూచి కొంచెము నోరు చప్పరించెను. అప్పుడు వారిట్లు మాటాడిరి.

రామ— ఏమోయి అలా గనుచున్నావు; యెన్ని తులముల యెక్కున్నవి?

కన— ఏమని మనవిచేయనండి, ప్రాతగుల్లలు చూడఁ గానే నేనేమాత్రమో యుండుననుకొన్నాను. అబ్బే! మాయవస్తువులండి, ఏ కంసాలి చేసినాడండి? లాభము బాగుగాఁ గొట్టినాడు. ఇవి రెండు తులములున్నవి. తులము పడు నన్నిది రూపాయలధర.

రామ—మానాన్నగారు నమ్మకమైన కంసాలిచేత జేయించినారు. అదిగాక యిది మేలిమిబంగారము తులము పాతిక రూపాయల ధర, గీటురాయి యేదీ!

కన—పిచ్చిమాట. ఎంతనమ్మక మున్నను కంసాలి తిన్నగాఁ జేయినా? అదిగాక యిది వరహావన్నకాని మేలిమి

తాడు, కావలసిన యెడల నింక నెవ్వరికైనఁ జూపించుకొనుఁడు; నేను గీటురాయి మఱచి పోయినాను.

శోభ—గీటురాయి యెందుకయ్యా! అతిఁడు నానెము కట్టునట్లు మాగ్రామమునందెవరు గట్టలేరు ఒక వేళ పొర పాటు వచ్చిన నతఁడు పారిపోవునా? నీవు పారిపోదువా? ఇచ్చిన మట్టుకు సొమ్ము పుచ్చుకో. నిలకడమీఁదఁ చూచుకొన వచ్చును. పుష్కరాగములు కూడ విక్రయించవలెనని యున్నదా?

రామ—అవి యిప్పుడు విక్రయింపను. ఈరూపాయలయిన తరువాతగాని చూడను, అయితే కనకరత్నము? నీవిప్పుడు రొక్క మీయఁగలవా?

కన—తక్షణము పుచ్చుకొండి. ముప్పదియైదు రూపాయలు నాదగ్గఱనున్నవి. తక్కినరూపాయలు తేపుదయమున బంపించెదనని లెక్కపెట్టి సొమ్మిచ్చెను. రామచంద్రుఁడు సొమ్ము పుచ్చుకొని బొడ్డుకొంగున గట్టుకొనెను. అంతటఁ గోమటియు సరితిక వెళ్ళిపోయెను.

అప్పుడు రామచంద్రుఁడును శోభనాచలమును లోకాభిరామాయణమును జెప్పకొనుచుండగాఁ జాతిక సంవత్సరముల వయస్సుగల యొక కుఱ్ఱవాఁడు, రెండు భుజములమీఁద గాయములు స్పష్టముగ గనబడుచుండ; జుట్టును జుల్పములును నున్నగ దువ్వి, చేతిలో నొక పేపరెత్తియు బట్టుకొని, తలకు నుత్తిరీయము కుచ్చు వచ్చునట్లు చుట్టి, నోట నొక చుట్టనుబెట్టుకొని తాల్చి గుప్పగుప్పన పొగలు వదలి చిన్న మేఘములను గల్పించుచు, జేతిలో గుప్పె డాకలను, చెక్క

అను బట్టుకొని, నాగరకత యంతయుఁ దన మొగముననే తాండవ మాడు నట్లు లోపలికి వచ్చెను. లోపలికి వచ్చిన యామనుష్యుని జూడఁగానే శోభనాచలమున కొకవిధమైన తొందరకలిగెను. వచ్చినక్రొత్తమనుష్యుడు తన చంకక్రింద ప్రొద్దులోఁ జుట్టబడియున్న చీట్ల పేకను దీసి చావడిమీఁద వేయగనే, శోభనాచలమునకుఁ తొందర యెక్కునై మొగము నెలనెలఁబాటి, రామచంద్రుఁడు తనతోఁ బ్రసంగ పఠమున జెప్పచున్నమాటలు వినఁబడకుండెను. అతఁడు వచ్చి కూర్చుండి చుట్ట కాల్చుకొనుచు, దమలపానుల తొడిమలు దీయుచు శోభనాచలమునకు లేశమయిన నిష్టము లేక పోయినచు నాతడు చేసిన కనుసంజ్ఞయైన జూడక మాటలాడ నారంభించెను. ఈతనిపేరు నరసయ్య.

నర—‘ఓరీ! శోభనాచలము! మనవాండ్రెవ్వరు రాలేదా! నీవుకూడ మొద్దులాగునఁ గూరుచుంటివేమి? దొడ్డిలో జింతిచెట్టుక్రిందఁ జాపలు వేయించినావా? నీపద్ధతికూడఁగా నీవేళ యిక్కడనే యాడుటకు నిశ్చయించినట్లున్నది. ఏమి బెల్లముగొట్టిన తాయిలాగున మాటాడవేమిరా?

అని క్రొత్తమనుష్యుఁ డిట్లు మాటలాడుచుండఁగా పంగనామములు బెట్టుకొని యింకొక బ్రాహ్మణుఁడు వచ్చి కూర్చుండెను. శోభనాచల మీతనిఁ జూడగనే ‘దయచేయండి వెంటటరత్నము గారు’ అనిపలుకరింపఁగా వెంటటరత్నమిక్కిలి తెలివిగలవాఁడును, ప్రపంచ వ్యవహారములం దారితేటిన వాఁడును గావున కడుమర్యాదగాఁ గూరుచుండెనుగాని తమల

పాకులు వేసికొనుచు మొదటవచ్చిన బ్రాహ్మణుడు వెంకట
రత్నమునుజూచి యిట్లు పలుకరించెను.

నర—ఏమిరో! వేంకటరత్నం! నీవుకూడ నింతయాల
స్వము చేసినావేమి?

వేంక—ఈ వేశ భోజనము ప్రొద్దుపోయినది. నైశాఖ
పూజచేసినాము.

నర—ఇది చైత్రమాసముగదా! నైశాఖపూజ
యేమిటి?

వేంక—ఏడ్చినావులే నీపూరుకో, నీకేమియుఁ దెలి
యదు.

నర—మీయింట నైశాఖపూజ జరిగిన శరభరాజు
గారు నాకు వర్తమానము బంపరా? మీయింట నీను రెండు
కావిళ్ళ మంచిసీళ్ళను మాత్రము బోసి వెళ్ళిపోయినాను.

వీరీప్రకారము మాటలాడుకొను చుండఁగా మఱివలు
వుడు మనుష్యులు తటాలునఁ దలుపు దీసికొనివచ్చిరి. అం
దులో నొకఁడు శోభనాచలమును జూచి “ఒరీ! పిల్లకుదిరిన
దట సోమావధానులు చూచివచ్చినాఁడు” అని చెప్పెను.
అప్పుడు వేంకటరత్నము మొగముచిట్లించుకొని యాక్రొత్తి
మనుష్యునివైపు తిరిగి పండ్లుకొరికి మాటాడవద్దని సంజ్ఞ చేసి
“మనమందరము దొడ్డిలోనికిఁ బోవుదమురం” డని వారినం
దఱిని వెంటబెట్టుకొని యదివఱకే చింతిక్రింద కమ్మకుట్టవాఁడు
పఱచిన చాపమీఁదఁ గూరుచుండి చీట్లపేక నాడనిశ్చయిం
చిరి. శోభనాచల మాదినమున రామచంద్రుఁడు వచ్చుట
చేత నాటకువెళ్ళక కూరుచుండెను. మొదలో ‘బిడికెడు

యజ్ఞోపవీతము లుండుటచేత శోభనాచలమునకు వివాహ మైనదని నమ్మియున్న రామచంద్రునకు నొకడువచ్చి పిల్ల కుదిరినదని చెప్పగానే శోభనాచలము చెప్పిన మాటయందును, వానిపెండ్లివిషయమందును గొంచెము సందేహము కలుగుటయే కాక యతని యింటికివచ్చి సంభాషించిన వారి మాటలనుబట్టి వీరందఱు వంటగ్రాహ్యులు, నీళ్ళగ్రాహ్యులు ముఖ్యతరమైన నీచులవివాహ నాచననశోచి శోభనాచలము నడిగినాడనలెనని బుద్ధిపూర్ణము. వాల్మీకి మాటాడిరి.

రామ—ఏమండీ! ఆ మొదటవచ్చిన గ్రాహ్యుడెవడు?

శోభ—(చిని వినిపించుకొననట్లు మనస్సులో నదోయాగోచించుచుండెను.)

రామ—ఏమండీ! ఆ మనుష్యుడెవరండీ!

శోభ—ఈగ్రామమునందు నీళ్ళగ్రాహ్యుడు. (అని మెల్లగా జెప్పెను.)

రామ—అతడు పరువు మర్యాదలెఱుంగక మాటలాడినాడేమి?

శోభ—ఏమిటో, చిన్నతనమునందు మేమిద్దఱము నొకబడిగానే చదువుకొన్నాము. అప్పటి చదువుచేత నిప్పటికిని నన్నాలాగున నాతడు పిల్చుచుండెను. స్నేహితులయెడల నాకంత పట్టించులేదు.

రామ—పిల్లకుదిరినదని యొక మనుష్యుడన్నాడు. ఆపెండ్లియెవరికి?

శోభ—నాకు వివాహ మనుకున్నావామేమి? మాఁ నతండ్రికమాదునికి వివాహము గాలేదు. అతఁ విషయమై పిల్లను వెదుకఁ బంపినాను.

రామ—ఇప్పుడు వారఁడు దొడ్డిలో నేమిచేయుచున్నాడు?

శోభ—చీట్లపేక నడుచున్నారు, నీవుకూడ నాడఁ గలవా?

రామ—రాకుఁ దేతకాదు. నీ నాడబలుచుకొనఁ నేడు.

శోభ—అడిగిన అప్పులేదు. చెల్లెల కన్న నీర్వుగొన విచ్చును. డబ్బుపెప్పియాడరు. ఒకవేళ నుత్తామము నిమిత్త మాడినను తిరిగి యెవరిడిబ్బు వాగికి గుడ్చివేయుదురు.

రామ—అటువంటి యాచన నను నీర్చుకొనను.

అని యిద్దఱు ప్రసంగము చేయునపుడు లోపల చీట్ల పేక నాడుచుఁ గొంచెముధనము ఋణముగావలసి యొక స్త్రీ హీతుఁడు శోభనాచలమును అవలకుఁ బిలిచి ప్రస్తుత మాదు కొనుట కభ్యంతరము గల్గినదనియఁ దానిఁటిదగ్గజనంఁడి తెచ్చిన యరువదియైదురూపాయలు నొడిపోవుటచేతఁ బదిరూపాయ లప్పుకావలెననియఁ జెప్పగా శోభనాచలము రామ చంద్రునియొద్ద కాలని దీసికొనివచ్చి యాతడు మహాధనికుం డనియు, సంవత్సరమున కీతనికి వేయిరూపాయలు భూముల మీద వచ్చుననియుఁ జెప్పి తన నమ్మకముమీఁద బదిరూపాయలు ఋణ మిప్పించెను. అప్పు దీసికొనుచున్న యామను ముఱుడు ధనవంతుఁడు గాకపోయినను జూదరియు నిర్భా

స్కండు నైనను, శోభనాచలము కతనియందుగల యభిమాన మతనివిషయమై యంతచక్కగా జెప్పినట్లు చేసినది. శోభనాచలము మాటలు నమ్మి రామచంద్రుడు తానుగిగుచున్న మహాపితృయుద్ధము నెఱుంగకయే కొంగునఁగట్టిన సొమ్ము విప్పి బిల్లకుఁముల లాగున బదిరూకలు లెక్కపెట్టి చేతితోఁ బెట్టెను. రూపాయకు దినమున కొకయెనా పట్టి యిచ్చెననని చెప్పి యతఁడు సొమ్మును బట్టికొనిపోయెను. ముగింతసేపటికామనుష్యుడే తిరుగి వుట్టిపైదు రూపాయల నిమ్మని యిడిగి పట్టికొనిపోయెను. ఇప్పటికి రామచంద్రునినద్ద నిరువది రూపాయలు మాత్రముంచెను. శోభనాచలముగారి పెరటిగో బరుగుచున్న మహాద్యూతముగలదు మొహరీలు, వరహాలు రూపాయలు, అణాలు, డబ్బులుకూడ బందెములుగాఁ బెట్టి, దారిపుత్రాదు లన్నినస్త్రములు లేక మలగుల మాడుచు నిత్యశివరాత్రియందు, నేకాదశులును నలుపుచున్ననుదానిని లక్ష్యపెట్టక, యహారాత్రములు నేకాంతులవలె బంగారమును జిల్లపెంకులుగ జూచుచు వినోదముద్రమునందు మునిగి తేలుచున్న యనేక నలచక్రవర్తులును, ధర్మరాజులును నాచింతచెప్పిక్రిందఁ గొలుపు దీప్తియొందురు.

వారందఱాదిన మట్లవిచ్చిన్నముగా జూదమాడుచున్న సమయమునందు వాకిటఁ గూరుచున్న రామచంద్ర శోభనాచలముల కొకవిధమైన యల్లరి వినఁబడెను. అది వినఁబడినతోడనే శోభనాచలమునకు మనసు తాళకపోయినందున వెంటనే యరుగుమీఁదనుండి చివాలున నేలకుఁజీకి లోపలి కతడు పరుగెత్తుకొనిపోవుచుండగా నీతని కెదురుగా

పయిమీద బట్టలేక జుట్టునుండి విడిపోయి, వెక్కి వెక్కి యేడ్చుచు గుచ్చెళ్ళచెంగుతోఁ గన్నెళ్ళ దుడుచుకొనుచు నొక పిల్లవాఁడు వచ్చెను. అతని జూచి రామచంద్రుఁడుజూడ లేచి పిల్లవాని యెదుటకుఁ బోయెను. అప్పుడాపిల్లవాఁడ్లెఱ్ఱు చెప్ప నారంభించెను.

‘అయ్యా! ఈసంగతి మీరువినుఁడు. నేను వీధిలో నుండి మాయింటికి బోవుచుండఁగా నీకమ్మకుర్రవాఁడు నన్ను లోనికి తీసికొనిపోయెను. వేంకటరత్నముగాని ఎన్నుగూడఁ జేల్లాడునుని బలవంతపెట్టిరి. ఒకటి రెండు పందెములయందు నన్ను గెలిపించి తరువాత నాచేతినున్న బంగారపు ముద్దు టుంగరమును బందెము బెట్టించిరి. పైమీద నున్న జరీఉత్త రీయమును గూడ లాగుకొని నేనిచ్చుని గట్టిగా నడిగినప్పుడు నన్ను వీరందరు దిట్టి కొట్టిగాను. ఇరుగో? చరువులు చూడండి దెబ్బలేలాగున పెట్టలు కట్టియున్నవో నేనిప్పుడు శరభరాజుగారి యొద్దకుఁ బోయి యీసంగతిఁ జెప్పెదను.’ అని చెప్పుచున్న కుఱ్ఱవానిమాట కడ్డమునచ్చి సరసయ్య మహాకోపముతో నిట్లనియెను.

సర—కాఱుకూతలు కుయ్యకు. చెప్పదెబ్బలు తిన గలవు. శరభరాజుగారితోఁ జెప్పి తలఁగొట్టి మొలవేయింప గలవా యేమిటి? నీ దిక్కున్నచోటచెప్పుకొ అనిశోధనాచలం వంకఁజూచి “యీతఁ డుంగరమును బెట్టుకొనిరాలేదు. ఉత్త రీయము నేను పుచ్చుకొన్నమాట సత్యమే; నాదగ్గర రెండు కూపాయ అప్పుదీసికొని నాలుగునెలలయినది. ఇంకను నీయ

లేదు. అందుచేత బట్టలాగికొన్నాను. ఇతడు రానూలేదు. ఆడనులేదు. అంతయు నబద్ధమే.”

ఇట్టిదరు చెప్పగనే విని శోభనాచలము తన స్నేహితుల శక్తియు సాహసమును నెఱిగినవాడు గావున తప్పక వారా యుంగరము నపహరించి యుండురని నిశ్చయించి శరభరాజుగా రీసంగతి విన్నవక్షమునఁ దనకు మాటవచ్చునని యేలాగైన సతనిసామ్యులని కిప్పింపవలెనని నిశ్చయించుకొని బలవంతముగా రానికోపమును దెచ్చికొని యీ ప్రకారము జెప్పెను.

శోభ—పుణ్యమునకుఁ బోగాఁ బాప మెదురయినదట. స్నేహితులుకదా యని యాడుకొనుటకు స్థలమిచ్చినందుకు దెబ్బలాటలును, దుడకు నిష్ఠురములునా ? నాయనా ! నీసామ్యు నాయంటఁ బోయినందులకు నేనాదండుగ నిచ్చుకొందును. తెచ్చికొన్నందుకుఁ జచ్చినట్లనుభవింప వలెను. నాసామ్యుండఱు తినుచుండుటలేదు? అందులో నీవొకఁడవు. ఇంత మాత్రముతో నేను జెడిపోను” అని రామచంద్రుని వంక దిరిగి ‘అబ్బాయి! నీడగ్గరనున్న యిరువది రూపాయలు నాకు బదులియ్యగలవా? సాయంకాలము నీకిచ్చి వేయుదును.

రామ—చిత్తము పుచ్చుకొనుడు. అనిచెప్పి యాసామ్యునంతను నిచ్చెను. ముప్పదియైదు రూపాయలు బదుళ్ళక్రిందనే యిచ్చి వేయటచేత రామచంద్రునకు భార మంతయుఁ దగ్గి దేనాము చులకనయ్యెను. ఆరూపాయలు పుచ్చుకొని యాపిల్లవాఁడు త్రరీయము గూడ మరలనరిసయ్యయొద్దనుండి తీసికొని యింటికి బోయెను. అప్పుడు సాయంకాల మగుటచే

రామచంద్రుడు సంఘావందనమును జేసికొనుటకుఁ జెరువు నకుఁ బోగ నేకటరత్నము శోభనాచలమును వానిని పెంబ డించిరి. వేంకటరత్నము చెరువుగట్టుననున్నయొక యింటఁ బ్రవేశించెను. శోభనాచలముమాత్రము చుట్టగాల్పుకొనుచు గట్టిమీదగూర్చుండరామచంద్రుడు సాంధ్యకృత్యములయిన శుభాత సతంత్రో గలసి ప్రదోస కాలమున శివాలయ మున కరిగి, మూలయము చుట్ట ను మూడు ప్రదక్షిణములు చేసి, గర్భగుడిఁ బ్రవేశించి తన కందకుండ నున్న గోట నెరిగిట్టి, శివుని దర్శించి “వందే శంభుమహాపతి” స్మృతు శ్లోకమును బఠించి, పూజారి యిచ్చిన రుద్రసాదముల నందు కొని మారేడుపత్రి, నందితల నుంచి, విభూతి మొగమునఁ నాల్చి, కరుబొమ్మల నందున నమ్మవారి గుంతుమను బొమ్మ పెట్టికొని గూర్వరప్రసాదమును దినఁగూడదు కనుక కొబ్బరిముక్కల నక్కడ నుంచి, కొంతసేపట గూరుచుండి, యింటికి శోభనాచలముతోఁ గలిసి వచ్చునప్పటికి భోజనపు వేళ యయ్యెను.

తనయదృష్టముపుచ్చి రామచంద్రుడు వచ్చుటచేత దనకుమారునివలనఁ దగిలెడు దెబ్బలు తప్పినందులకు సంతోషించుచు నల్ల నుందు లేకపోవుటచేత గాళ్ళులాగుచున్నందున కంటమాత్రముచేసికొని శోభనాచలముతల్లి పకుంచెను. శోభనాచలము వచ్చి తానే యన్నమువడ్డించి రామచంద్రునితోఁ గలిసి సుఖముగా భోజనము చేసెను. భోజనముకు వఱకు వేంకటస్వామివచ్చి సిద్ధముగానున్నందున శోభనాచలము వాని నక్కడనే పండుకొనుమని సహాయార్థముండ

మనెను. రాత్రి జామయినతరువాత రామచంద్రునకు నిద్ర పట్టెను. కొంతసేపటికందఱు బుసకొట్టినిద్రపోవుచుండిరి. కాని వేంకటస్వామికి మాత్ర మేకారణముననో నిద్రపట్టదయ్యెను. తరువాత రెండుజాముల వేళ నేల గొట్టిన్నట్లు చప్పుడయ్యెను. ఏదో స్వప్నమువచ్చి మెలకువ గల్గిన రాయచంద్రుడొక ప్పడు విని, యెవరువారు? అని కేకవేసెను. ఆకేక వేయగానే యాయచప్పుడాగిపోయి మగల నొకటి రెండు గడియ లయ్యెను. అప్పటికి రామచంద్రుడు గాఢముగ నిద్రించుచుండెను. అప్పుడొక దొంగ చప్పుడుగాకుండ మెల్లమెల్లగా నడుగులఁ బెట్టుచు రామచంద్రునియొద్దకు వచ్చి, తలవైపునఁగూర్చుండి తిన్నొట్లు దీనుకొని దురాశచేత, శోభనాచల మిదివరకే రూపాయలన్నియు డ్రైరము చేసినాడన్నమాట నెఱుంగక, తలక్రిందిమూటలోనేమోయున్నదనుకొని మెల్లగ మూటలా గఁగనే తల భూమిమీదఁబడి తక్కున దగులుటవలన మెల కువవచ్చి రామచంద్రుడు దలయెత్తి చూచి 'దొంగ దొంగ' యని కేకవేసెను. వెంటనే దొంగ మూట బారవైచి యేమూలకో సారిపోయెను. రెండు మూడు పిలుపులు పిలిచిన తరువాత శోభనాచలము లేచి దొంగలు పడినందున కాశ్చర్య పడి దీపము వెలిగించి కఱ్ఱపుచ్చుకొని యిల్లు నాల్గు మూలలు వెదకెను. కాని వానికెక్కడను దొంగ కనఁబడఁ దయ్యెను,

కమ్మకుఱ్ఱవాడు మాత్ర మీకేకలు వినఁబడక కాఁజోలు, చెనుటపోయుచున్నను ముసుగుబెట్టుకొనెను, రామచంద్రుడొక్కఁడు పండుకొనుటకుభయపడునేమోయని

కాదలచిన పని కొంచెమైనది కనుక శోభనాచలము రామ
చంద్రునిమీఁద నతిదయ గలిగి దగ్గఱగాఁ బంపకొనెను.
హాసాయలు శోభనాచలముదగ్గఱ నుండుటచేతను, తమ్ముఁలు
దొంగయెఱ్ఱుకొనిపోవుటచేతను, రామచంద్రునకు భయపడ
వలసిన యావశ్యకమంతయుఁ బోయి సుఖముగా నిద్రపట్టెను.
కాని మాధ్యమధ్య స్వప్నములు, పలవరితలు, నాతని నిద్రకు
సంతరాయములు కల్పించుచుండెను. మురుగుల నమ్మకొ
నుట చేత వచ్చిన సామ్మతో గొంతకాలక్షేపము చేయవ
చ్చును. ధైర్యమున దమ్ముఁలపొయినవిచార మంతగా రామ
చంద్రునకగుపడలేదు. వయస్సునందు బాలుడయ్యి, దెలివి
దేటలం దసమానుడైన యీకన్యకుఁజ్జవాడే రామచంద్రుని
తమ్ముఁలైగాధ వదిలించిన నావాసివిక్రమార్కుడని చెప్పవ
క్కఱలేకయే మీరు తెలిసికొనవచ్చును. జూడఁడు, వంచ
కుఁడును, ద్రోహియునగు యీశోభనాచలము రామచంద్రుని
తండ్రియగు శ్రీరాములుగారి నెఱుంగకపోయినను నెఱిగినట్లు
చెప్పి, నిరక్షర కుక్షీయయ్యుఁ గావ్యపంచకమువఱకుఁ చదువు
కొన్నట్లు చెప్పి, పరమనీచుడయ్యు గొప్పవారికి బంధువుడని
చెప్పి, బ్రహ్మచారియయ్య గృహస్థుండనిచెప్పి మోసము
చేసి రామచంద్రునిఁదనయింటికిరప్పించుకొని చేయఁదలచిన
పనిసంతయుఁ జేసి సఫలమనోరథుండై యారాత్రి కమ్మవాని
చేత దొంగతనము చేయించి, తమ్ముఁలు తానేయపహరించి
మిగిలిన రాత్రియంతయు సుఖముగానిద్రించెను. ముద్దులకనక
రత్నమును శోభనాచలమున కేవిషయమునను తీసిపోనివాడే
నుక యేఁబదిహాసాయల విలువగల మురుగులను ముప్పది

యాలు రూపాలులకే తీసికొని యందులో నొకరూపాయ నరుపుపెట్టి తనచేతనయినంతవఱకుఁ దానును రామచంద్రుని వంటించెను. అందఱు సుదయమునందులేచి కాలకృత్యములు నిర్వర్తించుకొనిరి.

మూడవ ప్రకరణము.

ప్రాతఃకాలమందుఁ గాలకృత్యములు నిర్వర్తించుకొని విశ్వనాథ శాస్త్రులవారిదర్శనము చేయుటకుఁ బోవలయునని రామచంద్రుడు శోభనాచలమునుగూడ రమ్మనియడుగ నతఁడు వచ్చుటకు వీలు లేదనియు, శాస్త్రులవాడు మిక్కిలి మంచివారనియు, స్వయముగానే నెళ్ళనచ్చుననియుఁ జెప్పి వారియింటికి వచ్చుచు జూపుటకు నూత్రము వేంకటస్వామిని జరిగి చ్చేసు. అతఁడును రామచంద్రుని నెఱుఁగి కొని శాస్త్రులవారియిల్లు చూపిపోయెను. విశ్వనాథశాస్త్రులవారియిల్లు రాజవీధిగొ నున్నది. విశాలముగానున్న రెండువిధయరంగుల మీఁదఁ దాటి గూకలచాపలు వేయబయఁడియున్నవి. ఆచాప మీఁద విశ్వనాథశాస్త్రులవారి విద్యార్థులందఱుఁ గూర్చుండి యుండిరి. అందులోఁ గొందఱు తామిదివరికుఁ జదువుకొన్న పాఠములఁజింతన చేసికొనుచుండిరి. కొందఱు ముందు చెప్పుకొనివలసిన పాఠములను జూచుకొనుచుండిరి. కొందఱాకును గంటమును బుచ్చుకొని క్రొత్తపుస్తకములఁ జూచిద్రతులు వ్రాయుచుండిరి. ఉదయమునందే స్నానముచేసి, విభూతిపెం

డక్కట్లుబెట్టుకొని, మొగలితుఱు సంస్థానమునం దపూజ
ధానము జేసి నపుడు మహారాజుగారిచ్చిన పట్టుకాలువు,
మీఁదఁగప్పకొని బడునైన బంగరుకుండలములు చెవులను
క్రిందకు దిగలాగుచుండ విశ్వవాధశాస్త్రులవారు గోడకుఁ జేర
గిలఁబడి కొంచెముతలవంచి కన్నులకు సూజొచ్చినముఁబు బెట్టు
కొని పాతదగుటచేత నక్షరిములగుపడకున్నందున శిష్యు
లొకఁడు మధ్య మధ్య పత్రములకుఁ గాకరాకుపసరు రాయు
చుండ దాటియాకు పుస్తక మొక్కటి చదువుచుండెను,
శాస్త్రులవారి కిప్పటికి రమారమి యేఁబదిసంవత్సరములున్నం
దను దలకొంచెము సరసియుండెను. ముసలితనమైనను సుంద
రముగా దాఱ్ఱముగానున్న యాయనశరీరమును జూచినవా
రందరు పడుచుఁదనమొదాయన స్ఫురద్రూపియై యుండునని
యనుకొనక మానరు. రామచంద్రుడక్కడకుఁ బోగానే
శిష్యులందఱు నిలిచి నెగాదిగఁజూచి తమలోఁ దాము ముసి
ముసి నవ్వులు నవ్వుకొనుచుండిరి. రామచంద్రుఁడు వచ్చి
శాస్త్రులవారికి నమస్కారముచేయ నాయన యాతని దీవించి
కూరుచుండుమని జెప్పెను. కూరుచున్నతరువాత రామచం
ద్రుని సంగతులన్నియునడిగి యాతడు తమదగ్గఱ చదువుకొను
టకు వచ్చినాఁడని దెలిసికొని శాస్త్రులవారు సంతోషించిరి.
అంతటనొక శిష్యుఁడు రామచంద్రునితో ముచ్చటించఁ దలఁచి
యిట్లు సంభాషించెను.

శిష్యు—అయ్యా! తమరెంతవఱకుఁ జదువుకొన్నాడు?

రామ—కావ్యపంచకము వరకుఁ జదువుకొన్నాను.

శిష్యు—ఎంతకాలమైనది కావ్యమారంభించి?

రాను—మూడుసంవత్సరములైనది. ఇంక నేనూ త్రిమో కొన్ని నెలలు తక్కువే.

శిష్యు—ఏమి బడాయలయ్యా? ఎన్నడు గావ్యముల ముఖమెఱుంగనివానిదగ్గర చెప్పినట్లే చెప్పచున్నావు. నీవెంతతెలివిగలవాడవైన నేడాదికొక కావ్యముకంటె నెక్కువ చదువగలవలయ్యా? నీవే చదువుకొన్నవా? ఇంకెవరు జనువుకొనలేదా? మేము నీవలె దెలివిగలవారము కాకపోయినను కొద్దిగొప్ప జనువుకొన్నవారమే!

రాను—నే నబద్ధములు చెప్పచున్నాననియూ మీ యభిప్రాయము? మూడువత్సరములలో గావ్యములు చదువుకొనుట యొకవింతటండీ! నేనీలాగున జదివినాను.

శిష్యు—మీరు కాదుకదా? బ్రహ్మరుద్రులైననునరే? ఏడాదికొక్కటి చదువునప్పటికీ జచ్చిచెడి చేయంగల విన్నపములగును. మాటలండీ! మా గ్రామమునందు బ్రాహ్మణుఁడొకఁడు నవద్వీపమువెళ్ళి యిరువది గాలుగుసంవత్సరములు వ్యాకరణశాస్త్రము చదివినాఁడు. ఇంకనుగ్రంథము తరువాయి. నీవాకాశముమీఁదనుండి యూడిపడినావా ఏమిటి! అయితే దినమున కెన్నిశ్లోకములు చదివెడువాడవు?

రాను—పది, యెనిమిది యీ ప్రకారముగా జదివెడువాడను.

శిష్యు—గుండె చేతితో బాఁడుకొని 'అబ్బా! లోకములోలేని వింత. నీతలమీఁద దాటి కొమ్ములుదిరిగినవారైనను రెండునూఁడు శ్లోకములకంటె నెక్కువ చదువలేదు. 'అని

శాస్త్రులవారివంకఁ జూచి ఏమండీ శాస్త్రులవారు! ఇతనిమాటలు చిత్తగించినారా?

విశ్వ—ఆశ్చర్యమేమున్నది? కుశాగ్రబుద్ధులున్న పక్షమున నట్లే చదువఁగలరు. ఇట్లువారు సంభాషించునప్పటికి జాము ప్రాద్దేశ్యుగాఁ గొండఱుశిష్యులు మాధుకరమునకును, గొండఱు వారములకును గొండఱు పూటకూళ్ళయింట్లకును బోయిరి. రామచంద్రుఁడు శాస్త్రులవారిదగ్గఱ సెలవుపుచ్చుకొని శోభనాచలమును దీసికొని పూటకూళ్ళ యింటికిఁ బోయెను. ఆపూటకూటి యింటియరుగుమీఁద భోజనార్థము వచ్చిన గొండఱురాజులును, బ్రాహ్మణులును గూరుచుండిరి. లోపల నడవలోనున్న దండెమునకు పట్టుబట్టులు వరుసగాఁ జాట్టబడియుండెను. ఉదయాస్తమయములు తడికాళ్ళతో మునుష్యులు తిరుగుచుండుటచే నిల్లంతయుఁ దేమగలిగి కొంచెము జారుగానుండెను; చేతులను బోచీలును, మురుగులును, బంగారు తీగెలువేసిన రాగిపట్టెలును మెడలో బలకఁ జురులు, పట్టెడ, నానుఁ గలిగి చలువచేసినబరిపంచె శరీరమంతయుఁ గనుపడునట్లు గట్టి, జుట్టు సిగముడిచేసి యింట గొండఱికిని వాకిటఁ గొండఱికిని వడ్డించుచు, భోజనముచేసిన వారిచ్చుచున్న డబ్బుల నెడమచేతి బుచ్చుకొనుచు, మిక్కిలి పని తొందరచేనూపిరియాడక తిరుగుచున్న యొక తలవెండ్రుకల విధవనుజూచి, శోభనాచలము “రాజమా! బాగున్నావా! ముసలాయనయేమైన దార్ధ్యముగాఁ దిరుగుచున్నాడా?” యని పలుకరించెను.

రాజ—తమదయవల్ల బాగున్నాము. మానాన్న

మునుపటివలెనే తిరుగుచున్నాడుగాని దగ్గుమాత్రము వదలలేదండి. ఏమి యీవేళ మామీఁద గటాక్షమువచ్చినది?

శోభ—నుజేమిలేదు, తాటిపాకనుండి మన మాచిరాజువారి చిన్నవాడు వచ్చినాడు. అతనికి మీయింట నుండవలెనని యున్నది. అతని నిక్కడ వప్పగించుటకు వచ్చినాను. పిల్లవాడు మిక్కిలి బుద్ధిమంతుడు. ఈకాలపుబిల్లలవలె నల్లరదిల్లరవాడు కాదు. నీవందరినొకయెత్తు నీపిల్లవాని నొకయెత్తుగాను జూడవలెను. ఇతఁ డొకరిజోలికి సొంటికి బోవువాడు గాఁడు తనచదువేమో, తానేమో.

రాజ—దానికభ్యంతరమేమి? తమరిలదూరముశ్రమపడి రావలెనా? ఆపిల్లవానికి మరొకలోపము రాకుండ జాగ్రత్తపెట్టుభారము నాది.

శోభ—రూపాయలతని నడుగవద్దు. నెలకాగానే నేనిచ్చివేయుదును. ఇక వంట యెంతయాలస్యముగా నగును? నాలుగుగడియలకు రావచ్చునా?

రాజ—అక్కఱలేదు. రెండుగడియలలోగా రావచ్చును. స్నానముచేసిరా నాయనా!

అప్పుడు శోభనాచలమును, రామచంద్రుడును వెళ్ళిపోయిరి

రాజుచ్చది పూర్వము పలివెల నివాసస్థలము. ఆమె పెనిమిటి నివాహమైన రెండుమాసములకే కాలధర్మము నొందుటచేతను, పుట్టినింటివారిసంసారము చితికిపోవుటచేతను రాజుచ్చ తల్లిని, దండ్రీని, దమ్మని, దీసికొని యమలాపురమువచ్చి యచ్చట పూటకూళ్ళను బెట్టుచు సహోదారి

ములు కేసెడువిస్తరి వేయుచు దీసెడివిస్తరి దీయుచు, వంటలు చేయులచుచు వచ్చినవారికి వడ్డించుచు, గాశిలోనున్న యన్నపూర్ణ సత్రమునందువలె నిరంతరాన్నదానము చేయుచు నమలాపురమునందేకాక కోనసీమయందంతటను మహాప్రసిద్ధికెక్కి విస్తారము ధనము నార్జించెను. పూటకూళ్ళను బెట్టుటకారంభించి మూడుసంవత్సరములైనను బండ్రెండువందల చూసాయల నార్జించెను. ఆమె మొదట నాగ్రామమువచ్చిన పుడు వండుటకుఁ జాత్రసామగ్రియైనఁ లేని యిల్లు గంగాళములు మొదలయినవానితో నిండియుండగా మొదట కేవలము రాగిపట్టెలయిన లేని రాజస్మృతగీరము బంగారపునగలతో నిండియుండుట యొక యాశ్చర్యముగాదు.

సాపముపైవ మోర్వఁజాలకయూమెక్కువైధవ్యమును దెచ్చి పెట్టిమనస్కరించిననగలు పెట్టుకొనుటకభ్యంతరము కల్పించినాడుగాని లేనిపక్షమునబుణ్యాస్త్రీలు పెట్టుకొను నగలన్నియు బెట్టుకొనుటకామెదగ్గఱసామర్థ్యమున్నది. ధనము హెచ్చినకొలది సుకుమారముకూడ హెచ్చినందున రాజస్మృత వంటచేయుట కష్టమనితోచి యొకవంజ్రబ్రాహ్మణునిఁ బెట్టెను. మొదటవచ్చినపుడు రాజస్మృతండ్రిపెసరల్ల నమ్ముటచేతను, దల్లి నీళ్ళబిండెలు మోయుటచేతను దమ్ముడు చలిపందిరిలో చాహమునకు నీళ్ళిచ్చుటచేతను, దాను బూటకూళ్ళు పెట్టుటచేతను సంపాదించిన ద్రవ్యముతో రాజస్మృత యిష్టము వడ్డివ్యాపారము చేయుచుండెను. మొదటనందఱిని బ్రతిమాలి కాలక్షేపముచేయుచు గొంతధనము చేతఁజిక్కగనే గర్వించి ఘనుఘ్యులను రాజస్మృత నిరాకరింపఁ బ్రారంభించెను. ఇంటికి

పెద్దాడుపడుచగుటచేత దలిదండ్రులును, దమ్ముడును నామె
యడుగుదాటక యామెపేరు చెప్పిన గడగడ వణకుచుం
డురు. తనయెంటిని నాలుగయిదు వందల రూపాయల నగల
బెట్టుకొని, తమ్మునకై దువందలిచ్చి పెండ్లిచేసి తామున్న
యింటివారికి నూరురూపాయలింటిమీఁద బదులిచ్చి తరు
వాత నింకొకమా టేబదిరూపాయలు వారిచేతిలోఁబెట్టి యీ
యిల్లు కొనెను. రాజమ్మసంగతి యటుండనిచ్చి యింక గఢా
రంభము చేయుదము. తరువాత రామచంద్రుడు స్నానము
జేసి యడిగట్టుకొనఁగా భోజనము నారంభమాయెను. ఆసమ
యమునందు రాజమ్మ వడ్డనచేయుదు రామచంద్రుని
వృత్తాంతమును చెలిసికొని యతడు నియోగియని జెప్పిన
తరువాత నిల్లు మాటలాడ నారంభించెను.

రాజ—మొగమాటపడకు నాయనా! నియోగవు
బిడ్డవు కొంచెము పరువుప్రతిష్ఠలకు దేవులాడువారు మన
నియోగులే. మేముకూడ నియోగులమే యని చెప్పటకు
నీవంటివారిదగ్గఱ సిగ్గుగానుండును. సగముచచ్చినుడి యీప
నిజేయుచున్నది.

రామ—ఆవును. కాలము తప్పివచ్చినపు డేమిచే
యఁగలము?

రాజ—నీవు చెప్పిన నమ్ముదువో లేదోకాని మాసం
సారస్థితి, యేబదియావులపాడి, కావలసినంత ధాన్యపుఁబంట
ఏవస్తువుకైన నొకరియింటికి వెళ్ళనక్కర లేకుండఁ గాలిమీద
గాలువేసికొని కూర్చున్నవాళ్ళము, ఇవతలచెంబవతల బెట్టి
యెఱుంగనుసుమీ ఆలాటిదానని, మాయశక్తి యెక్కడనుం

దీవచ్చినదో బిందెలకుబిందెలు దించుచున్నాను. గోటికాలమున కంతకర్మమును దెచ్చి పెట్టి నావా వైవమా! యని పొట్ట కోసర మీపని జేయుచుఁ దగుడునమ్మా యని తిరుగుచున్నాను. ఎంత సుకుమారముగఁ బెరిగినానో యంతకష్టము వచ్చినది.

రామ — నియోగు లిటువంటిపనిఁ జేయవలసిన పక్షమున కష్టముగానే యుండును.

రాజ — కూచిమంచివారు, మాచిరాజువారు, మంత్రి ప్రగడవారు మాకు బంధువులే, వారెవ్వరైనఁ గంటపడినప్పుడు ప్రాణము చచ్చినట్టుగా నుండును. ఇప్పుడయిన నొక డబ్బు సొమ్ము మిగిలించుకొనవలెనని లేదు. వాళ్ళు డబ్బు వాళ్ళకుబెట్టి యేలాగునైన మాట దక్కించు కొనవలెనని యుద్దేశమే.

ఇట్లు వారు మాటాడుకొనునప్పటికి భోజనమునకు మఱికొందఱు వచ్చి చిరకాలముక్రిందటఁ దడిపిన పట్టుబట్టల గట్టికొని యన్నముఁ దినుచుండిరి.

ఒక మనుష్యుడు — రాజమ్మగారూ! గొంతయన్నము చల్లగాను గొంతయన్నము వెచ్చగా నున్న దేమండీ! పొడియన్న మేమయినఁ గలసినదాయేమి ?

రాజ — ఊరుకోవయ్యా! ఎవరైనను మీమాటలకు నవ్వుదురు, యన్నము చల్లారినదేమో.

రెండ — సప్పలో గంజివాసన వేయుచున్నట్లు కనఁబడుచున్నదేమి?

రాజ—మీకుఁ గొంచెము రొంపపట్టిన జేమో? పప్పు లొగిడివానన గోమిటండీ?

మూడవ—ఏమిటండీ! అవతలి రాజులకు వడ్డించగా మిగిలిన యన్నము మాకు వడ్డించివారేమండీ! అంతబొత్తుగా మాలకూడా! గొంచెము కుడి యెడలు వడ్డటండీ!

రాజ—చాలు లేవయ్యా! నేర్చుకొని పోయినావు. నీమాటలు నీవు నరే. నీవే యాచారవంతుడవా? ఇవతలి వారే యంతమాలకూడు తినువాళ్ళా? నేనింటనుండి పళ్లెము దెచ్చి వడ్డనఁ జేయుచున్నందుకా యీటాటి మాటలు.

నాల్గవ—అన్నట్లు జ్ఞాపకము వచ్చినది. రాజయ్య గారూ! మీ మఱది భార్య ప్రసవమైనదట. పురుషు పెట్టి లేడుగదా! మీరునుడిగ్బుకొన్నారేమి ?

రాజ—అయ్యో! మాకు వారికిఁ దరములు దప్పిన వండీ.

నాల్గవ—మఱదికి మీకుఁ దరములేలాగున విడిపోవు నండీ! జ్ఞాతులు గనుకనా !

రాజ—పురిటిదినములు వెళ్ళిపోయినవి.

నాల్గవ.—ఈ వేళకుఁ దొమ్మిది. శుద్ధిస్నానముకాలేదు రామరామ పురిటికూడు దినినందులకు రేపండఱము స్నానము చేయవలెను. మీరెప్పుడు నీలాగే. వెనుక చద్దియన్నము బెట్టుమన్నప్పుడు మైలబట్టతోనే పెట్టినారు. ఈయాచార మెక్కడను జూడలేదు.

మొదట—పచ్చడిలో మెలుకులు కనబడుచున్న వేమండీ ?

రెండవ—ఇందాక నెవరో దిగబెట్టిన పచ్చడి వేలే తీసి దాచుచుండగా నేను జూచినాను. అది పొరపాటుచేత నీకు బడినదేనో.

మొదట—నారాయణ! నారాయణ! ఎంగిలికూడు నెక్కడ తిసగలమమ్మా! ఛీ! నాకీ యన్నము వద్దు. (అని యాపోసనముపట్టి లేచిపోయినాడు.)

రాజ—(కోపముతో) వెళ్ళవయ్యా గడియ గడియకు బెడరించి యెంతకాల ముండగలవు? పాపము! పొరుగుూరు నుండి వచ్చినారు. తల్లిదండ్రు లెవరు దగ్గజలేదుగాదా యని సమస్త సదుపాయములుచేసి సొంత యింటికంటె నెక్కువ యాదరణ చేయుచున్నందుకా మీరీలాగున జెవులుపట్టికొని యాడించుట? పైపై నున్నది మనమాటలు పడునని మీరను కొనుచున్నారు కాబోలు. నేనాలాగునమాటలు పడుదానను గాను. మీయిష్టమయిన నుండుడి, కష్టమయిన కక్షమున వెళ్లిండి. నావంటివారు లక్షమంది మీకున్నాను. మీవంటి వారు లక్షమంది మాకున్నారు. మా తెక్కలు చల్లగా నున్నంతసేపు భయములేదు. ఇప్పటికయినది తెక్కచూచి యిచ్చి మఱి వెళ్లిండి. అందాక బట్టుపంచ పట్టుకొని వెళ్ళవద్దు.

నాల్గవ—సరే! ఉంచుకొనుడి పట్టుపంచ. నాకు భయములేదు.

రాజ—అవతల వీధినున్నముండ డబ్బులు పుచ్చుకొని కడుపు గాల్చెడిది అదే మంచిది. పరమార్థ మాలోచించెడు మావంటి పరువుగలవారకు గాలముగాదు. వాండ్రదగ్గజ

కోరెత్తరు. ఆ మాయముండ కేలాగున డబ్బు దక్కనో తెలియదమ్మా.

అని యనగానే పట్టపంచ వదలి యతడు బోయెను. రామచంద్రుడును భోజనానంతరము పాఠశాలకుఁ బోయెను. శిష్యాచార సంపత్తిగల సాంప్రదాయమునందు బుట్టిన రామచంద్రుడు పూటకూటియింట బొట్టుబెట్టికొనక, కాల్లగడుగు కొనక మడిబట్టలఁ గట్టుకొనక భోజనము చేయువారలను హుచి పట్టణవాసములయందు గల సైచిత్ర్యముల కాశ్చర్యము నొందెను. అంతతో నతనియాశ్చర్యము సమాప్తము నొందక రాజమ్మ చర్బలు, భోజనమునకు నచ్చినపారి సంభాషణలు విన్నపిదప నధికమాయెను. రామచంద్రుడైనము మొదలు విశ్వనాథశాస్త్రులవారి యింటనే పండుకొనుచు నచటి సహాధ్యాయులతో సుఖముగాఁ గాలము గడుపుచుండెను. ప్రతిదినము మధ్యాహ్నము భోజనమైన తరువాత శాస్త్రులవారు గేదెకు గడ్డి నిమిత్తము పొలమునకుఁ బోయి నవ్వుడు గురుశుశ్రూషయం దొకరికంటె నొకరు మించవలెనని పనిఁ జేయుచున్న శిష్యులతోఁ గలసి, శాస్త్రులవారికిఁ దనచేతఁ బని చేయించుట కిష్టము లేకున్నను, దానుగూడ శక్తిలోపము లేక శుశ్రూష చేయుచుండెను. విశ్వనాథశాస్త్రులవారికి రామచంద్రుని మీఁదఁగల మంచి యభిప్రాయ మంతకంతకు హెచ్చెను. మనోహర మయిన యాకారమును నాకారమునకుఁ దగిన బుద్ధిసంపదియు, బుద్ధిసంపద కనుగుణ మయినవిద్యాసక్తియు, విద్యాసక్తి కలంకారముఁబెట్టుచున్న వినయసంపత్తియు నర్జునునియందు వ్రోణాచార్యునకు వలెనే

రామచంద్రుని యందు విశ్వనాథశాస్త్రిలవారికి మంచి ప్రేమను కలిగించెను. శాస్త్రిలవారి యింటియెచుటనే గ్రామ మునందెల్ల దగు పెద్దమనుష్యులును సంపన్న గృహస్థులయిన మంత్రిప్రగడ శరభరాజుగారి యిల్లుగలదు. ఆయన కుమారుడు రామచంద్రుని యీడుగలవాడు. శాస్త్రిలవారి దగ్గఱ చదువుకొనుచు రామచంద్రుని సన్నివర్తనమునకు, బుద్ధికిని సంకోపించి యతనితో స్నేహముచేసి యతఁడెక్కడ నుండిన దానక్కడ నుండుచు నీలవి కేలోపము తటస్థమయినను సహాయము జేయుటకుఁ దాను సిద్ధముగానుండి యతని నతిగౌరవముతోఁ జూచుచుండెను. వారద్వఱును గృహస్థుల వలె నతిశయ స్నేహముచేసిఁ బ్రసన్ని కెక్కిరి. సహజముగా మంచి శారీరముగల రామచంద్రుని, రాగజ్ఞానమువన్నెతోఁ బుస్తకము నతిశ్రావ్యముగాఁ జనువఁగలుగుటచేత శరభరాజుగా రప్పడప్పు డాని బిలిపించి పుస్తకముఁ జదివించుచుండుదురు. పుష్పసౌరభ్యమువలెనే వ్యాపించిన రామచంద్రుని కీర్తివలన నతనియందు మంచి యభిప్రాయముగల శరభరాజుగారి మనస్సునకు, విశ్వనాథశాస్త్రిలవారును, గుమారుడును జేయున్యాయమైన స్తుతులు చక్కగా నాటి పిల్లవానియం దొక విధమైన యనురాగమును గలిగించెను. ఇది యిట్లుండగా రామచంద్రుడు పూటకూటియింట బ్రవేశించి రెండు మాసములయినది. ఒక పర్యాయము రాజమ్మ లెక్కకుఁ దొందర పెట్టగా శోభనాచలము రెండు రూపాయల నిచ్చెను. కాని తరువాత నొక దమ్మిడి యయిన నీయ్య లేదు. తరువాత రామచంద్రుడు తన సహాధ్యాయునియొద్ద

రెండవ పాపాలు బదులుచేసి రాజవృత్తి కిచ్చెను. ఇట్లు రాజవృత్తి కొకమాసము సొమ్ము మాత్రము ముట్టినదిగానె రెండవ మాసపుసొమ్ము ముట్టినందున నామె రామచంద్రుని నిలువనీయక బాధపెట్టి నారంభించెను. శోభనాచలమే సొమ్మునిత్తునని మొదట నొప్పుకొని తరువాత నీయవలసిన యవసరము లేదనియు, రామచంద్రునే యడుగుమనియు, రాజవృత్తికు రహస్యముగా వర్తమానము నంపెను. శోభనాచలము తన స్నేహితునకుఁ బడునైదు రూపాయలు బదులు పుచ్చుకొని స్నేహితునిచేత సొమ్మిప్పించనులేదు. తానీయను లేదు. ధనము పుచ్చుకొన్నపుడున్న చొరవయు, ధైర్యమును మరల సొమ్మునిచ్చినపు డాతనియందుఁ గనబడవలెయ్యను. తనస్నేహితుఁ డీయవలసిన ఋణమునకుఁ దాను పరివ్రాజిని గాననియుఁ దనసొమ్మే తానీయగలననియుఁ జెప్పి శోభనాచలము రామచంద్రుఁడు తన యింటికిఁ దడిమన్న పొడి మన్నగునట్లు తిరిగెను నొక డబ్బయిన నీయక వచ్చినపు డెల్ల సాయంకాలము రమ్మని యొకమాఱును. నడయము రమ్మని యొకమాఱును, సొమ్మదలేదని యింకొకమాఱును మనసులో నేమియనుకొనవద్దని యొకమాఱును, తనకు జాల మొగమాటముగా నున్నదని మఱొకమాఱును చెప్పినమాట చెప్పక వానిని తిప్పుచుండెను. రామచంద్రుడేవేళప్పుడు సొమ్మిచ్చెనోకాని శోభనాచలమునకు సొమ్మొన్నడునండలేదు. అవసర మెక్కవై తనయింటి కతఁడు వచ్చినకొలది శోభనాచలమునకు సొమ్మియవలెనను నిభిప్రాయము తగ్గి పలుమాఱు తఁడు వచ్చినందులకు విసుగుపెచ్చెను. రామచంద్రుఁ

క్షింటికి వెళ్ళినపుడు శోభనాచల మగుపడక యింటనుండక
యొక వేళ నింటనుండిన లేడనిపించుచు, వీధిలో నెదురైన
ప్పుడు పక్కసందులోనికై నను దగ్గఱయింటికై నను బోవుచు,
నట్లుచేయ వీలుగానపుడు మునుగువెసికొని స్నేహితులమధ్య
దాగుచు మొగమున కేదయిన నడ్డము పెట్టుకొనుచు,
గాలము గడపుచు వచ్చెను. అతిస్వల్పకాల సంపాదితమైన
వారి స్నేహము, క్రమక్రమముగా మొగమోటమై, లజ్జయై
మనస్ఫురయై, నిష్ఠురమై, యాగ్రహమై తుదకు రానురాను
కలహముగాఁ బరిణమించెను. తుదకు రాజమృత్యుయొక్క బాధ
పడజాలక నొకనాఁడుదయాస్తమయములు వాకిటగూర్చుండి
వేంకటరత్నముతోఁగూడ వచ్చుచున్న శోభనాచలమును
బట్టుకొని రామచంద్రుఁడు చిధిలేక యీప్రకారముగా మాట
లాడ నారభించెను.

రామ—అయ్యా! శోభనాచలముగాదు ! ఎంతకా
లము తమ యింటిచ్చు నేను దిరిగినను నామీఁద ననుగ్రహ
మింకను రాలేదుగదా? రాజమృగాదు నన్ను నిలువబిచ్చుట
లేదు. తేపోమాపో యింటనుండి నన్నామె వెడలగొట్టును.
నామనవి చిత్తిగించి లెక్క దయచేయుదునూ! తమ దుచితి
ముగ నిచ్చినట్లు సంతోషించెదను. పుచ్చుకొన్న సొమ్ముగాని
మఱొకటి కాదు.

శోభ—(ఆగ్రహముతోఁ గన్ను లెఱ్ఱజేసి) నీకేమ
యినఁ గొంచెము బుద్ధియున్నాదా లేదా? పెద్దపిన్నలున్నా
రను సందేహమేమియు నక్కరలేదా ! అందఱు నీవలె
తుచ్చులే యనుకొన్నావా; నీవు బ్రతికిన బ్రతుకుకొద్ది నీవరు

వ్రకొద్ది యడిగినావు, నీసాంప్రదాయ మెటువంటిది? నీసంగతి నే నాదినముననే గ్రహించినాను.

రామ—అయ్యా! తమకంత కోపమెందుకు? నే నేమన్నాను, నావల్లఁ దప్పున్న తమింపుడు

శోభ—మేము నిన్ను తమింపదగ్గ వారమా! నీవే నన్ను తమించవలెను. చచ్చిచెడి యేలాగో రెండుగుల్లలు కెగనమ్మకొని నీచుకాగా నొమ్ముసంపాదించినావు. నీదగ్గఱ బదులు వుచ్చుకొనుట నాదే బుద్ధితక్కువ. నీవీస్వల్పమునకు మొగము చెండుకొనుచున్నావు, కాని యీలాటివి లక్షలు సంపాదించినాము, లక్షలు వ్యయము చేసినాము, నావంటి వాని కిది యొక లెక్కకాదు.

రామ—అనుచేతనే త్వరగా దయచేయించండి. నేరమంతయునాదే.

శోభ—ఇయ్యక మానుడుమా యేమిటి? ఇచ్చిన దాకఁజచ్చినట్లుండు, అప్పుదునుకురాదు, నీసామ్రాంతజేయును? నీవెంతచేయుదువు? నీనైజము కనఁబఱచుకొన్నావు, నీసామ్మవారమునాటికి గిరగిరఁ ద్రిప్పి పాఱవేసెదను, నీకంటె నిర్భాగ్యుడుగాని నీసామ్మ నపహరింపఁడు, నీకు గతిలేదు గాని మాకులేకపోలేదు, ఉపకారమునకు బోగానపకార మెదురయినదట! వచ్చిననాడుఁ మాయంట నుంచుకొని బంధువుఁడుగదాయని సమస్తవిధముల నాదరించినందుకా యీమాటలు. నాటి నియోగపువాడవని, నీకింత నిర్వాహక ము చేయవలెనని అనుకొన్నాను, అయ్యా! వేంకటరత్నము గాదు! అరాత్రిదొంగలుపడినప్పుడు దాను గుర్రవాడు—

భయపడునని దగ్గరగా మీఁదఁజెయ్యి వేసికొని పండుకొన్నాను. ఆవిశ్వాసమున లేదు. ఈకాలములో నెవరికి నుపకారము చేయగూడదండి; నాయనా! తేపు నీసొమ్ము నీకు బంపెదను. ఇప్పటికి నెళ్ళు.

వేం—ఇంత మంచివారు, మీతోనే పడినదిగాదు, ఇంకనీగ్రామమునందెవరితో సరిపడును? బాగానేసాల్లాపడ గలదు. సరసముగానే యున్నది.

రామ—మీచిత్తము, ఇంక నే నడుగను. ఆమాట మీరేదక్కించుకోవలెను.

శోభ—అమలాపురం నీళ్ళొంటఁబట్టినవి. పెంకిత నము ముదిరినది. మాట దక్కించుకోవలెగాదూ? ఇది జ్ఞాపకముంచుకో.

రామ—మీ రాచంద్రార్కము నాకు జ్ఞాపక ముండునట్లు చక్కనిపనిఁ జేసినారు.

అని మెల్లగా ననుకొని మాటలతోఁ తన్నుదెమల్చి శిక్షింపక దయదలఁచి పోనిచ్చినందులకు మనసులో సంతోషించుచు దేవునకనేక వందనములు చేయుచుఁ బూటకూటి దాని కేమిప్రత్యుత్తరము చెప్పమనా యని యాలోచించు కొనుచు రామచంద్రుఁడు వచ్చెను. రాగానే రాజమృవానిని జూచి యిట్లనియె,

రాజ—లెక్క తెచ్చినావయ్యా?

రామ—శోభనాచలంగాదు—

రాజ—(మాటకడ్డమువచ్చి) శోభనాచలంలేదు. శోభనాచలంలేదు. నాంటు దిగ్గవాడవు నీనా శోభనాచ

అమా! నాకాతని శో నేమి? ఒడలెఱుగవు? నెవరి యబ్బ
పొమ్మనితిన్నావు? డబ్బు పుచ్చుకొనుండ నీకు మూడుపూతలు
వండి కుంభము తోడుట కెవరు నీకచ్చియున్నాడు. పోపో.
నాయంటనుండి లేచిపో. చెంబు పట్టుపంచ నీనియ్యను
నడునడు.

అంతకతినముగా రాజమ్మ నూటలాడినపుడింక
సచ్చట నుండరాదని చివాలునలేచి రామచంద్రుడు వెళ్ళు
చుండెను. అంతట నాతని మార్గమధ్యమందు వెనుక తనకు
రెండురూపాయల నప్పిచ్చిన సహాధ్యాయుడగుపడి రామ
చంద్రుని నిలువజెట్టి తనసొమ్ము తనకిమ్మని యడిగెను.
వారిట్లుమాట్లాడిరి.

సహా—ఏమోయి? అప్పుపుచ్చుకొని తిరిగి ఇచ్చినావు
కావు? ఒకనాడె రెన్నాళ్ళా! అంతగతిలేదవాడె వెండుకు
పుచ్చుకొన్నావు? పోసీయెగవేయి, దీనితోసీవు పెద్దకాపురము
చేయవు; నేనుజెడిపోను. మర్యాదగాదు. నే నేలాటి యవున
రములో నీకిచ్చినానో సీవు నాకాలాగు రెండవకంటివా
డెఱుగకుండ నీయవద్దా? తేవు నీ వీయక పోతివా నీకు నాకు
బాగుగా జరుగదు అని చెప్పి వెళ్ళిపోయెను.

అతని యదృష్టమేమో కాని రామచంద్రునకు బదు
లిచ్చిన వాడును, నతనియొద్ద బదులుపుచ్చుకొన్న వాడును
కూడ నతనిని నిందించుచుండిరి. శోభనాచలము సొమ్మిచ్చు
ననునాశ వానికి లవమునులేదు. గ్రామనుండు దన్నెవరు
నెఱుగరు రాజమ్మ లేవగొట్టినది. మద్దులకనకరత్న మియ్య
వలసిన యారూపాయి కూడ దా నీయనక్కఱలేదని

చెప్పెను. అందుచేత మహావిచారము గలిగి నిర్విఘ్నమున
సాయంకాలమువఱకు భోజనము లేనందున గడుపులో మల
మల మాడుచుండగాఁ బ్రదోషకాలమున నెప్పటియట్లాలయ
మునకుఁ బోయి దేవదర్శనము జేసి తరువాత మంటపము
మీఁదను త్తిరియుముఁ బఱచుకొని గ్రుడ్లనీళ్ళ గ్రుక్కుకొనుచు.
దలిదండ్రులు చనిపోవుటయు, చింతఁద్రీ యన్యాయముగ
సొత్తపహరించుటయు, ద్రవ్యనష్టమును, బ్రతిస్థలమునఁ
ద్రిను, దలఁచి తలఁచి విచారించుచు వెల్లకిలఁబండుకొనెను.
రామచంద్రుని సంగతి యంతయు నెవరివలననో విని శరభ
రాజుగారి కుమారుడు గోపాలము గ్రామమంతయు వెదకి
దేవాలయమునకు వచ్చి మంటపముమీఁదనున్న రామచం
ద్రుని గనుఁగొని మొగమాటముచేతనతఁ డేమియుఁ జెప్ప
కున్నను భోజనముచేయనట్లు గ్రహించి “రామచంద్రుఁడూ”
మానాబయ్యగారు నిన్నొకసారి రమ్మన్నారు.” అని చెప్పి
వీసికొని వెళ్ళెను.

నాల్గవ ప్రకరణము

అనులాపురమునందు గల యింద్లన్నిటిలో మంత్రిప్ర
గడ శరభరాజుగారియిల్లే పెద్దది. వీధియరుగులకు గచ్చు
చేయఁబడియున్నది. ఇటుకలతోఁ గట్టిన స్తంభములు రెండ
రగులమీదనుగలవు. తాతిమెట్లతోనిండిన గుమ్మముదాఁటి
లోపలికిఁ బోగా నెడమచేతివైపునఁ బెద్ద కచేరిచావిడి

యడుగువేసిన జారునట్లు నున్ననయి తెల్లని చాలగచ్చుతో
 నిండియుండును. చావడికి రెండుప్రక్కల రెండుగదులుండును.
 అందులో నొకగదిలో శరభరాజుగారి జ్యేష్ఠకుమారుడైన
 రాజగోపాలము చదువుకొనుచుండును. చావడి కెదురుగా
 నున్న వాకిట వేసవికాలము గనుక నొక కొబ్బరియాకుల
 పందిరిగలదు. చావడిమీఁదఁ గూర్చుండుటకు వెదురుపేళ్ళ
 చాపయు, దానిమీఁదఁ దివాసులును గలవు. గోడదగ్గఱ
 మూడుమూళ్ళ సాడుగున నొకపెద్దదిందు జేరగిలఁబడుటకు
 వేయఁబడియున్నది. ఇనుప జాలకట్టలుగల యొక గహ్వాము
 దిందుపై నుండుటయేకాక, చావడిలోనుండి దొడ్డిలోనికిఁ
 బోవుటకుఁ గిటికీకి రెండుప్రక్కల రెండు గుమ్మములును, వానికి
 చెక్కతలుపులును గలవు. వీధిగుమ్మమునకు నెదురుగా లోగిలి
 యొక్క లోపలిభాగమున్నది. అందు మందువాయును, దాని
 కిరుప్రక్కలను రెండుగదులును వానికిఁ జేరి పడమటియిల్లు
 నున్నది. దొడ్డిలో నొక యుప్పునీళ్ళనుయ్యి త్రవ్వఁబడి
 యున్నది. నూటికిఁ గొంచెము ప్రక్కగాఁ నులసికొట వేయఁ
 బడి యున్నది. ఇంటికి దక్షిణభాగమందు బశువులసాల యొకటి
 గలదు. ఈ యింటియందు శరభరాజుగారు దండ్రితాతల
 నాటనుండియుఁ గాపురమున్నవారు. శరభరాజుగారి కిప్పటికి
 నలుబది సంవత్సరము లుండును. మొలకు బంగారపు గోవ
 త్రాడును, జేతులకు నగిషీచెక్కిన గుల్లమురుగులును, వ్రేళ్ళకు
 బటువులును, శరభరాజుగా రెప్పుడును దీయక ధరించుచుం
 దురు. ఆయన పచ్చనైన కొంచెము స్థూలశరీరము, బట్టక
 లయు గలిగియుండును. శరభరాజుగారికిఁ దొలిచూలు మగ

పిల్లవాడు పుట్టుటచేత సంకోషించి రాజగోపాలముని
 తమతండ్రిగారి పేరు బెట్టుకొనిరి. రాజగోపాలముతన
 వారి దొమ్మిది సంవత్సరముల వరకు శరభరాజ
 గారికి బిడ్డలులేదుగాని సిమ్మట నొకకుమార్తెగలుగ నేడ
 వపురిటినాటికి చాలుగు మానములక్రిందటఁ జనిపోయిన
 శరభరాజగారి చెల్లెలు స్వప్నములోఁ గృష్ణ వేణమ్మకు
 గనఁబడి పేరు పెట్టుమనినందున నీకొమార్తెకుఁ గార్వీతి
 యను పేరుపెట్టిరి. ఆమెవెనుక నొక కుమారుడు గలిగెను.
 అతనిపేరు నరసింహము, కృష్ణ వేణమ్మ తనశరీరమున ధరిం
 చిన యాభరణముల కాంతిని వెలవెలఁ బాఱఁజేయు కాంతి
 చాయయు నాకర్ణాంతములైన నేత్రములను దానిమ్మగింజల
 వంటి పండ్లును, సన్నని నడుమునుగలిగి లావణ్య మందేగాక
 సత్ప్రవర్తనమునందును స్త్రీలలో శిరోభూషణమై మగని
 మాట జవదాటక సత్కార్యములయందు శరభరాజగారికిఁ
 దగిన ప్రోత్సాహము నిచ్చుచు ననుకూలదాంపత్యమునకు
 నిదర్శనము వీరేయని జనులు స్తోత్రము చేయునట్లు మహాకీ
 ర్తిని గాంచెను. శరభరాజగారికి సంవత్సరమునకు గొబ్బరి
 తోటలమీదను భూములమీదను మూడువేల రూపాయలు
 వచ్చును. గ్రామమునందాయన లగు పెద్దమనుష్యులగుటచే
 వివాదలు గలవారందఱు శరభరాజగారియెదుటకు వచ్చి
 తిగవుల పరిష్కరించు కొందురు. వేంకటరత్నము శరభరాజ
 గారికొక వేలువిడిచినపినతండ్రికొడుకు. బాంధవ్యమునందే
 కాక గుణములయందుఁగూడ వేంకటరత్నము శరభరాజ
 గారికి దూరమే కనుక నతనిఁ తనయింట నుంచుకొనుటకు

ద్విము లేకపోయినను తల్లిప్రొద్బలముచేత నతడింటనుండుట
కాయన సమ్మతించెను. చిన్నతనమునందే తల్లిదండ్రులొద్దించిన,
రొక్కమంతయు విచ్చలవిడిగా వ్యయముచేసి యన్న
వస్త్రములకు లోపమురాగానే వేంకటరత్నము వీరియింట
బ్రవేశించెను. వివాహము కాకపోయినను, నతనికి సంసారి
కంటె నెక్కువతాపత్రయము గలను. ధనము వచ్చుజడి
లేకపోయినను ద్రవ్యముతో నావశ్యక మెక్కువగ నుండెను.
రామచంద్రుఁ డమలాపురము వచ్చిననాటిరాత్రి వేంకట
రత్నము చెఱువుగట్టిన బ్రవేశించినయిల్లు వారిభోగస్త్రీ
యైన చంద్రముఖయిల్లే. లావణ్యము నందామెకుఁ జంద్రు
నితో సమానమైన కాంతి లేశమును లేదు, సరికదా చంద్రు
నివలె గుండ్రముఖముగలిగి చంద్రముఖనామము సార్థకము
జేసికొనునేమో యచుకొన్నను మొగము కొంచె మించు
మించుగా మూరెడు పొడుగుండును. కొమార్తెకు సార్థక
నామము లేకపోయినను దన చిన్నతనమునుండియు, యింటికి
వచ్చిన యనేకనరుల ప్రాణముల హరించిహరించి యప్పటికి
జవనత్వములుడిగియున్న దాని తల్లికి నరహరి యనునామము
సార్థకమైయుండెను. చంద్రముఖకి జప్పిదవడ లుండుటచేతఁ
దమలచాకుల యావశ్యక మెక్కువగ నుండెను. అట్లు రామ
చంద్రుఁడు రాజగోపాలముతో రాగానే శరభరాజుగా రతి
నిని దమయింట నుండుమని బలవంతబెట్టిరి. నియోగి కుటుం
బమునందుఁ బుట్టిన రామచంద్రునకుఁ బరగృహవాసము
చేయుట యభిమానమని తోచినను కాలము తప్పివచ్చినం
చున శరభరాజుగారి యింటనుండి రాజగోపాలముతో గలసి

చదువుకొనుచుండెను. వచ్చినప్పటినుండియురామ చంద్రువకు
ను వేంకటరత్నమునకునుగొంచెముసరిపడకుండెను. శోభనాచ
లమునకున్నేహితుడగుటచేత వేంకటరత్నమునకునురామచం
ద్రునిమీదగొంచెముకోపముండుటసహజమే అదియుండగా
వేంకటరత్నము నిలువు బొట్టువాడగుటచేత రామచంద్రు
డాబొట్టు పెట్టుకొననందుకు నాతనిమీద గోపము వచ్చెను.
తరువాత గొన్నిదినములకు శరభరాజుగా రొకనాడు రామ
చంద్రునితో నేదోరహస్యమును జెప్పిరి. అరహస్యము
దనకు జెప్పమని వేంకటరత్నము రామచంద్రు నెంత బల
వంతపెట్టినను, నతడు చెప్పనందున వానిపై గోపము
ద్విగుణ మయ్యెను. అందుచేత వేంకటరత్నము రామ
చంద్రు డొంటరిగా దనకంటఁ బడినప్పుడెల్ల బొట్టు కూటికి
జేరినవా డనియు, సర్వజ్ఞత్వము మెండనియు, నింక
నిటువంటి యెత్తిపొడుపుమాటలనుటయేగాక రామచంద్రు
నిగుఱించి తానెవరితోఁ బ్రసంగించినను దన శక్తివంచన
లేకుండ నతడు మంచివాడు కాడని వారి మనస్సుల
యందు నాటుపడునట్లుగా జెప్పుచు వచ్చెను. శరభరాజుగా
గును, కృష్ణవేణిమ్మయు రామచంద్రుని దమ కుమారునితో
సమానముగాఁ జూచుకొనుచున్నను వేంకటరత్నము తన
యెడఁ జూపుచున్న యసహ్యతవలన రామచంద్రునకు మన
స్థిమితము లేకపోయెనుగాని సద్గుణసంపన్ను డగుటచే
రామచంద్రుడు శరభరాజుగారితో నైనను, లేక తన
ప్రాణసమానముగాఁ జూచుకొనుచున్న రాజగోపాలముతో
నైనను, నీసంగతి జెప్పడయ్యె. రామచంద్రునకు దన

యిట్లు వెడలిన తర్వాత పూర్వము తనకిష్టము లేని వస్తువులెల్ల నిష్పాదీప్తమయ్యెను. అతఁ డమలాపురమునఁ చదువుకొనుచున్నకొలది విశ్వనాథశాస్త్రులవారికి వాత్సల్యమును, సహాధ్యాయులకు గౌరవమును, శరభరాజుగారికిఁ బ్రేమయు, రాజగోపాలమునకు మైత్రియు, గ్రామస్థులకు దుంచీయభిప్రాయమును గలుగఁ జొచ్చెను గాని పేంకటరత్నమునకు మాత్రము ప్రేమాదులు చచ్చి యసహ్యత హెచ్చునారంభించెను. ఇప్పటికి రామచంద్రుఁడు శరభరాజుగారి యింటికి వచ్చి పదిమాసములయ్యెను. అమలాపురమునందు కొబ్బరివేళ్ళనీళ్లు పడక దేహమందు రామచంద్రునకుఁ గొంచెముప్పడప్పు డజీర్ణముగాను, ననారోగ్యముగాను నుండుచు వచ్చెను. ఆ సంవత్సరమునందు జ్యేష్ఠమాసమున నతనికిఁ దీవ్రమైన జ్వరమువచ్చినది. జ్వరము తగులగానే శరభరాజు గారు దమదిగ్గఱనున్న శీతాంశురసముమాత్రల నిచ్చిరి. విశ్వనాథశాస్త్రులవాడు గొంచెము జలము మాత్రము మంత్రించి త్రాగుమని యిచ్చిరి. అంతలోనే యెక్కడనుండియో రెండుపొట్లములు దెచ్చి రాజగోపాలము తేనెతోఁ గలిపి దగ్గఱనుండి మ్రింగించెను కాని వెంటనే గుణము కనబడ నందున సాయంకాలమతఁడు కషాయమునిప్పించెను. శరభరాజుగారి తల్లియొక్క పూట కంటిలో మిరియములకలికము వేసెను. ఎన్నిచేసినను రోగ మెక్కువేకాని తక్కువకానందున, శరభరాజుగారు దమయింటి వైద్యుడుగ్రామమందులేడని తెలిసికొని, పూర్వమున వృత్తియేదియు దొరకక వైద్యనూ సంభించి యనేక జనుల కకాలమరణపూర్వకముగ స్వర్గలోక

సిఖము: గలగలేసి ప్రాణమువిసిగి వైద్యముచాలించి సంచి
మూలబడవై చిన యొక ముసలివైద్యుని: బిలిపించి కుట్టవా
నినిజూపి చేయి చూడుమని చెప్పిరి. అంతట వైద్యుఁడెల్లు
పలికెను.

వైద్యు—చేయి చూడనక్కరలేదు. లంకణముల
గట్టడి; ఎన్ని లంకణములు గట్టిన సంతమంచిది.

రామ—అయ్యా! చిన్నతనమునుండియు నాకు లంక
ణములు పడవు. అన్నము దినవలయును.

వైద్యు—ఎందుకు పడవు? కమ్మనిరోగములు: దియ్య
నిమందులు సరిపడఁగలవా? ఉండలేకపోతే జాడ్యము
లొంగునా! కన్నులు మూసికొని పడుండు.

శర—అయ్యా! ఎన్ని లంకణములు పడవచ్చును?

వైద్యు—ఇది పురాణజ్వరము. శరీరమున జీర్ణించెను.
పది లంకణముల మీఁదిమాట.

రామ—అయ్యయ్యా! నేనుండలేనండి శరభరాజు
గారు! నాతత్వమునకది సరిపడదు.

శర—పథ్యముత్వరగానె పెట్టింతునులే నాయనా
యని వైద్యునితో అయ్యా! ఏమిమందు వేయఁదలంచుకొ
న్నారు? ఆనందభైరవి వేయవచ్చునా?

వైద్యు—ఆనందభైరవి యేమిపని: జీయఁగలదు?
ఇది భడవ జాతి జ్వరము. రాకడ వేటుగానున్నది.

శర—ఏదోయొకటి వేయించండి.

అని చెప్పఁగానే వైద్యుఁ డొకమాత్ర నిచ్చి వెళ్ళి
పోయెను. జ్వరముకొద్దిదైనను వది యెక్కువ జ్వరమని చెప్పి

మొక్కవధనము గ్రహింపవలెనని దురుద్దేశము గలిగి నోగ మొక్కనకుటకు వైద్యుడుమందిచ్చెను. తరువాతఁ గాను లొంగవీయవలె ననుకొన్నను, రోగముత్పన్నుగా లొంగలేదు. ఉష్ణము నిశ్శేషముగాఁ దగ్గనను లంకణము లింకను గట్టించి వైద్యుడు పథ్యముబెట్టించుట నూనిపించెను. ఆమహానీర సముచేత నొకనాఁ డర్థరాత్రి రామచంద్రునకు నిస్త్రాణవచ్చి మాటరాక కాలుసేతులు చల్లబడెను. ఆసంగతి నెఱుంగక యీగుణములు మఱొకవిధముగా భావించి వేంకటరత్నము శరభరాజుగారి చెవిలో మెల్లగా “రామచంద్రునిపని బొత్తుగా నపస్త్రాణముగా నున్నది. మనకుదక్కఁడని తోచుచున్నది” అని చెప్పెను. ఆమాటవినిగానే శరభరాజుగా రదరిపడి లేచిరి. ఇంట వందఱుఁ నొట్రుపాటుతో లేచిరి. వేంకట రత్నము చాకలివానిచేత వీధిలో గోడదగ్గర రెండువెదుళ్ళు పాతించి రెండువెదుళ్ళడ్డము వేయించి నాలుగుచాపలడ్డము గట్టించెను. శరభరాజుగారితల్లి చప్పుచప్పున రెండుచేదలనీళ్ళు మీఁదబోసుకొని తడిగుడ్డతో నటకఘోద కెక్కి యూరు గాయకుండల దింపుచుండెను. శరభరాజుగారు వైద్యుఁగొఱకు విర్తిమానమంపిరి. కాని జరుగుచున్న సంగతియంతయు విని వైద్యుడు తన యౌషధప్రభావముఁ దా నెఱుఁగును కనుక మరణమేకాని మఱొకటి జరుగదని నిశ్చయించుకొని రాక, తుదకు విర్తిమానము లెక్కవకాఁగా శరభరాజుగారికిఁ గోపమువచ్చునని యచ్చటకీవచ్చి, చూచి “చేతిలోఁ జాల జబ్బుగా నున్నది. ఇది విషమజాతి—నెగ్గదని నేను మొదటనే యనుకున్నాను. మందులియ్యఁగలముగాని యాయుర్దాయము

పోయగలమా" యని చెప్పి యొకచోట గుమిగాఁ గూడికొని యున్న రాజగోపాల శరభరాజ వేంకటరత్నముగార్ల దగ్గఱ కూర్చుండెను. అప్పుడు శరభరాజుగారిత్తల్లి యన్నపూర్ణమ్మ వచ్చి యిట్లునలికెను.

అన్న—ఏలాగున్నదిరా నాయనా?

వేంక—ఏమిచెప్పను? ఘడియలమీఁద నున్నది. ఇప్పుడో యింకనో.

అన్న—ఆమంచము దీసి వీధిలోఁ బారవేయండిరా? యింకా యింట్లోయెందుకు?

శర—తొందర యేమిటమ్మా. ఇకఁ గొంచెము సేపుండు.

అన్న—కొంచెము సేపేమిటి? ప్రాణము గుటగుట లాడుచున్నది.

శర—నాకా పిల్లవానిఁజూడఁ గడుపులో బాలిగా నున్నది. అవతలఁబెట్టింపలేను.

అన్న—సామానంతా తగులఁబడిపోతుంది. ఎక్కడో దిక్కుమాలిన ముండాకొడుకుకోసరము నిశ్చేపమువంటి యిల్లం తగులఁబెట్టుట కాబోచిస్తావేమి? చెప్పినమాట వినకు ఏగం గలో దిగేదమ్మా! మాయసంతవచ్చినది. ఈనిర్భాగ్యుఁ జచ్చినవాఁడు యింటికోసరమే దాపరించినాఁడు.

రాజ—తిట్టకమ్మా యేమియులేదు? ముందుగాఁ బాపు మాట లెందుకు?

అన్న—చావక యీ వెధవబ్రతుకుతాడు? మీడు

కూడా వానితోఁ గట్టగట్టుకొని గంగలోదిగండి. ఒకయేడు పడిచి నోరుమూసుకొని యూరుకుంటాము.

వేంక—అన్నయ్యా! ఇవాళ త్రిపాద నక్షత్రముఁట, ఇల్లాలుమాసములు వదలిపెట్టవలెను. పశువులసాలలోనైనఁ బెట్టించండి. పోవునప్పు డెక్కడయిన నొక్కటే.

నైద్యు—ఆయుర్దాయ మున్నపక్షమునఁ జంపినను జావఁడు. వెనుక నాకొక పర్యాయ మీఁబాగే ప్రాణము మీఁదికి వచ్చినపుడు మావారిందఱు నన్ను గ్రిందఁ బడవేసి కొని కూర్చున్నారు. అంతట నాప్రాణము పోయినది. నలు గురు యనుదూతలు నల్లలాగులు దొడుగుకొని లోకశృతో వచ్చి నన్నుఁ దీసికొని నాలకాకివలె నల్లనిదేహము గలిగి యొక సింహాసనముమీఁద కూర్చున్న యొకరాజున కెదుట నిలువఁబెట్టిరి. అతఁడుయమధర్మరాజు నరకములోఁబడియేడ్చు వారి కేకలనువిన్నాను, అప్పుడు యముఁడు నన్నుజూచి దూత లతో 'ఓర మూర్ఖులారా! మీరొకనిఁ దీసికొనిరమ్మని పంపిన వీనిని దీసికొని వచ్చినారేమి?'యని చెప్పి నన్ను క్రిందికిఁ బడఁ ద్రోసెను. అప్పుడు మావాండ్లు నాశరీరము దీసికొనివెళ్ళు లకు సిద్ధముగా నుండగానే నేబ్రహ్మకీనామ, ఏమో యలా గున నీతఁడును బ్రతికిన బ్రతుకవచ్చును.

రాజ—వీనినింతలండీ! ఎవరయిన నమ్మవద్దా?

వేంక—ఆశ్చర్య మేమున్నది? ఈపిల్లవాఁడు బ్రతు కడండి. రాత్రి నాకలలో యమదూతలు జట్టిలాగులు దొడు గుకొని దుడ్డుకట్టలతోవచ్చి గుమ్మములో నిలుచుండి యెవ

రినో రమ్మవిపిలుచుచున్నాడు. మాతదర్శనమైన వింక బ్రతుకుట యబద్ధము. నే ననేకపర్యాయములు గూచిగాను.

అని చెప్పినంతలోన విశ్వనాథశాస్త్రులవా రీకలవర పాటంతయు విని లేచి రామచంద్రునకుఁ దటస్థమయిన యామహావిపత్తుకు విచారించి శరభరాజుగారితో నిల్లని చెప్పెను.

విశ్వ—అయ్యా! రామచంద్రుఁడు మిక్కిలి బుద్ధిమంతుఁడు, అతని కీలాగున కాలముతప్పివచ్చినది ఇన్నాశ్యమండియు మీరేతండ్రివలె సంరక్షణజేయుచున్నారు. అతఁడు పిల్లవాడయినను యోగ్యుఁడు, అవతలఁ బెట్టించుట భావ్యముగాదు.

వేంక—ఏమిటయ్యా! అంతజాలిగా నున్నపక్షమున మీయింటఁ బెట్టుకొండి, శ్రీరంగనీతులెన్నియైననుఁ జెప్పవచ్చును. మీయిల్లు కాకపోయినసరి.

అని పలుకుచున్న సమయమునందు శరభరాజుగారి తల్లి వచ్చి వేంకటరత్నమును బిలిచి యతఁడును దానును దోడుపట్టి రామచంద్రునిమంచము పశువులపాకలోఁబెట్టి మిక్కిలి పరిశుద్ధమయిన వాయువుగల శుభ్రమయినచోట నుండవలసినిరోగినిదీసికొనిపోయి, చుట్టును రొచ్చును దోమలు మొదలగు కీటకముల ధ్వనులును, గడుపులోఁ బ్రేగులు తెగునట్లు వమనము గలుగఁజేయు పేడకంపును గలయా పాకలోఁ బెట్టుచుండగా శరభరాజుగారు చూచియు స్త్రీలమాట కడ్డముచెప్పలేక, స్నేహితునికొఱకు విచారించుచున్న రాజుగోపాలము నూరడించుచు విశ్వనాథశాస్త్రులవారితో మాట

లాడుచుండిరి. తరువాత గృహవేణమ్మ రామచంద్రుని యొద్దకు బోయి యీలాది స్థితిని జూచి విచారించి యూరిని సంగతిబట్టి యవి నిస్త్రీణలక్షణములుగాని మరణచిహ్నములు గావని గ్రహించి, కొంచెము చిట్టడుకు నీళ్ళుపోసినచో నది కుదురు ననుకొని తనయభిప్రాయమును శరభరాజు గారితో జెప్పెను. ఆయన దానికీర్తిపడఁగాఁ తరువాతఁ జిట్టడుకు నీళ్ళు గిడ్డెడు రామచంద్రున కామె లోపలబోసెను. అవి త్రాగిన వాలు గుగడియలకు రామచంద్రుఁడు కొంచెము తెల్విడెచ్చుకొని యొత్తిగిల్లిపండుకొనెను. తక్కినరాత్రియంతయు రామచంద్రునియొద్ద రాజగోపాలము పడుండవలెననుకొని యది తండ్రితో జెప్పించుండగా విని ముసలమ్మ యిట్లనిచెప్పెను.

అన్న—ఓరీ! ఈరవాణా! నీవక్కడ పండుకోకు. ఆనక జడుసుకొన్న పక్షమున దేవుళ్ళాడ లేము. నీవు సావిత్రి పడుండు.

రాజ—అక్కడ పరున్నమాత్రముననే జడిసికొందునా! అంత భయములేదు.

అన్న—చెప్పినమాట వినవేమిరా! వాడెవరు? నీనెవరివు? నీయమ్మవంక చుట్టమా? అబ్బవంక చుట్టమా?

రాజ—నీవు వేయి చెప్పినను నేను వినను. నేనిక్కడ కీ పండుకొనెదను.

అని రాజగోపాలము చెప్పిన మాటలకు మనసులో సణ గు కొనుచు నామె వెళ్ళెను. ఆమిగిలినరాత్రియంతయు వేంకటరత్నమును రాజగోపాలమును రామచంద్రునియొద్ద పశువులపాకలో బడుండిరి. కాని దుర్వాసనచేతఁ గొంతసేప

టికి రాజగోపాల చూవలకు వెళ్ళెను. అదివఱకు రామచంద్రుడు జబ్బుపడకమునుపు రాజగోపాలముయొక్క యంగరము దన వేలను బెట్టకొనెను. అదితీయకముందే రోగపీడితుడగుటచే నా యంగర మతని చేతనే యుండెను. రామచంద్రుడు గొంచెము కనుమూసి నీరసముచే బరున్నప్పుడు పంగనామముల బెట్టకొన్న యొక బ్రాహ్మణు డాయంగరమును మెల్లమెల్లగా లాగుచుండెను. రామచంద్రు డులికిపడి లేచి నీరసముచేత మాట తిన్నగా రానించున నక్షరములు స్పష్టముగాఁదెలియకున్నను, హీనస్వరముతో నొక కేకవేసెను. పంచపాగాములు స్నేహితునిమీదనే పెట్టకొని యున్న గోపాలమామాటలు విని పరుగెత్తుకొనినచ్చి యేమని రామచంద్రు నడుగగా ఎఱఁజేదో గోపాలముయొక్క చెవిలోఁ జెప్పెను. ఆమాట నాలకించి గోపాలము మహాకోపముతో “ఏమయ్యా! వేంకటరత్నము! ఆతనిచేతియుంగరము నీనెందుకు లాగినావు?” అనియడిగెను.

వేంక—ఏమిటయ్యా! జబ్బుచేతసంధించి చావునకు సిద్ధముగానున్న వానిమాటలు నమ్మి నన్నీలాగున ననఁదగిన మాట యనరానిమాట తెలియకుండ నిందించెదవా? ఆతఁడు చెప్పెను నీవు నమ్మినవా? బాగున్నది యెంతయాట.

రాజ—పంగనామముల బెట్టకొన్న మనుష్యుడు లాగినానాడట. నీవు యింకెవ్వరు?

వేంక—అ! ఈమాటబాగున్నది కనులుమూసికొని మత్తుగా నెఱిఁడు పరున్నప్పుడేమో యతనికివేంకటేశ్వరునివచ్చి ప్రత్యక్షమైయుంగరము లాగినట్లు భ్రమ కలిగినద. వేంకటేశ్వరుని

శ్వర్లు నిలువుబొట్టు దైవమేకాదా. ఈతనికేదో మ్రొక్కున్నది. త్వరగా నాయుంగరము మీఁదుకట్టు. ఇది వేంకటాచల పతి మహాత్మ్యమే.

రాజగోపాలమూమాటనమ్మి, వేంకటరత్నమునందు నిందారోపణ జేసినందులకు నొచ్చుకొనుచు, రాత్రియంత యుఁ గడపెను. కాని, యాపని జేసినవాడు మన వేంకట రత్న మేతప్ప మరొకరుకారు. గోపాలముంగరమును మీదు కట్టి జ్యోతిష్కులు వచ్చినపుడెల్ల రామచంద్రుని నక్షత్రమును జెప్పి యతనికాదినములయందు మరణమున్న దేమో యని యడుగుచు, నిది నీచ మిది ఘనమని యెంచక సమస్త విధములైన యుపచారములను జేయుచుండెను. ఆహాహా! స్నేహమెట్టిదో యోచింపుడు. ఇది జరిగిన నాలుగు దినములకు రామచంద్రుని పినతండ్రి జగన్నాథ మమలాపురమున కేదో పనిమీఁద వచ్చి వేంకటరత్నముతో మాటలాడుచుఁ దన యన్న కుమారుడు శరభరాజుగారి యింట నున్నాడని యుఁ, బ్రాణముమీఁదికి వచ్చినదనియు విని యిట్లనియెను. “వేంకటరత్నముగాదూ! వాడు మాయన్నకొడుకని చెప్పకొనుటకు సిగ్గుగా నున్నది. నియోగులయింట బుట్టి సాటి వారియింటఁ బొట్టకూటికుండి మా కవమానము దెచ్చినాడు. వీడు పుట్టకపోయినను బ్రతికిపోదుము” అని చెప్పి వెళ్ళిపోవుచుండగా వేంకటరత్న మతడుఁ గూడ రామచంద్రుని ప్రవర్తనాదులలో దనయభిప్రాయముతో నేకీభవించినందులకు సంతసించుచు “మీపిల్లవానికి జబ్బుగానున్నది చూచిపొండి” యని చెప్పెను. జగన్నాథముగా రామాటనిని, ‘వానికేమి

భయములేదు. వాడు మనవంటి నారి పెండలితో కడ తేల్చి
కానిపోడు' అనిచెప్పి పశువులనాలాలోనికి బోయి రామచంద్ర
గురుకున్నులనుండి గుత్తుల నీళ్ళుతిరుగ, చూటరాగ, పుష్ప
మీద బింతెడ్డిని కూర్చుండమని సుష్టతేసి యతడు కూ
ర్చున్న పిమ్మట నాలని మెడమీద తేతులవేసికొని కౌగలించు
కొని యిట్లుచెను.

రామ—బాబూ! వచ్చినావా? నిన్నుజూడగనే మా
బాబయ్యను, మాయమ్మను జూచినట్లు పంచప్రాణములు
లేచివచ్చినవి. నాకు రోగము కుదిరినదాక నాలుగుదినములు
నీవిక్కడనుండు. నిన్ను జూడగనే నారోగము సగము కుదిరి
నది' అని చెప్పిన రామచంద్రుని మాట లతిని జూసిగుండెను
భేదింపలేకున్నను సమీపమున నున్నవారందఱికి జాలిబుట్టించెను,
అంతట జగన్నాథమిట్లు చెప్పెను.

జగ—నాకుండుటకు దీరుబడిలేదు. ఇంకొకమాటు
వచ్చియుండెదను. నీకువారేతల్లి, దండీ, నేను బోవుచు
న్నాను,' అనిచెప్పి వెళ్ళిపోయెను. రోగము కొంచెము తిరుగ
మొగమునకు రాగానే శరభరాజుగారు రామచంద్రుని
మంచమును లోపలబెట్టించిరి. రామచంద్రునకుఁ గ్రసుక్రమ
ముగా నన్నియు హితమై నల్లరక్తము పట్టి బలము చేర నా
రంభించెను. అతడు పూర్ణదార్ధ్యవంతుఁడగునప్పటికి రెండు
మాసములయ్యెను. ఆరోగ్యస్థానముఁ జేసిన తరువాత రామ
చంద్రుడు యథాప్రకారముగాఁ బాతకాలకుబోయి చదువు
కొన నారంభించెను. ఇప్పటికి లక్ష్మీనరహస్రమును, నైషధము
ముగించి యలంకారి శాస్త్రము చదవఁడలంచి కువలయా

నంద మారంభించెను. కావ్యముల యందే కాక వేదములందు, గూడఁ బరిశ్రమ చేయదలంచి విశ్వనాథ శాస్త్రిలవారు వత్తుల్వేద వేత్తలుగనుక రామచంద్రుఁ డాయన దగ్గర నమక చమకము లారంభించెను, ఈసంగతి వేంకటరత్నమున కుదెలిసి యొకనాఁడు ప్రసంగ వశమున నతఁ డీప్రకారముగా మాటలాడ నారంభించెను.

వేంక—ఏమోయి నీవుకూడ నమకచమకములు చెప్పకొను చున్నావా యేమి?

రామ—అ! మొన్న విదియనాఁ డారంభము చేసినాను.

వేంక—సరిసరి బాగుగాఁ జేసినావు. కొంచెము పెద్ద వాండ్రమున్నాముగదా! మాతో నాలోచనఁ జేయఁగూడదా! మనకేమిటి వేదమేమిటి! అది బ్రాహ్మణులకుఁ జెల్లినది. మననియోగులకుఁదగదు.

రామ—నియోగులుమాత్రము బ్రాహ్మణులుగారా! మనము వేదములు చదువుకొనఁగూడదని యెక్కడనున్నది! అందఱును బ్రాహ్మణులమే.

వేంక—నీకు, దెలియును తెలియుదు. ఒకరుచెప్పిన విననువినవు. పొత్తరలుబట్టి సంభావనకు వెళ్ళువాడుబ్రాహ్మణులు మనము కరణాలము, బ్రాహ్మణుల మగుదుమా? కుఱ్ఱ వాండ్రు నీవిటువంటి తెలివితక్కువమాల లాడబోకు, మన వాండ్రువిన్న తప్పుపట్టుకొందురు.

రామ—నియోగులకు నైదికులకు వేదోక్తకర్మ సమావేశమేదా! అచారభేదములేకని శాస్త్రభేద మున్నది?

వేంక—మీసములను పెంచుకొని తాకిక వ్యవహారములుచేయుచు ప్రాత్ర కోతలు చేతనైనవాడు నియోగులు, మనకేమిమహారాజులము, మనయిండ్లలో, బుర్రోహితులుగా నుండి ప్రాద్దున్నస్నానముచేసి విశ్వగోచులను బెట్టుకొనవలసిన వాండ్రును, నిత్యకర్మలు చేయ వలసినవాండ్రును బ్రాహ్మణులు, పారిమంత్రిములు మనము నేర్చుకొనఁగూడదు. ఇంతేకాక నియోగులకు స్వరమురాదు. అపస్వరము నెత్తినఁగూడదు.

రామ—వైదికులనియూ బ్రాహ్మణుల కర్థము వేదమును జదువుకొన్న మాత్రమున మన నియోగమునకు భంగములేదు, మీసము లెవ్వరును పెంచఁగూడదు, మనము పెంచవచ్చునని ధర్మశాస్త్రములో లేదు.

వేంక—నీదగ్గర ననీసంగతిఁ జెప్పినపక్షమున నీవు నమ్మవు. నీకు మనవాళ్ళ నాంప్రదాయములు దెలియవు. మఱియెవరినైన నడుగు. లిద్దినపునుంత్రిము చదువుకొననలెనని దిక్కుమాలిన బుద్ధిపుట్టినదేమి? ఇంక దేవతార్చనమంత్రిములుకూడ నేర్చుకో, మనజేతిక్రింద బ్రతుకు వైదికులకును, మనకును సహపత్వమా? నీయిష్టము; వింటే విను; లేకపోయిన నూను. నీక్షేయముకొఱకే చెప్పినాను.

అని బ్రాహ్మణులకర్థము వేదాదివిద్యాభ్యాసముచేయు వారనియు, నియోగులను బ్రాహ్మణు లనఁగూడదనియు, మూర్ఖమైన యభిప్రాయముతో నున్న వేంకటరత్నము యొక్క మనసునకు వాదమూలమున యధార్థస్థితినిఁ దెలుపవలెనని రామచంద్రుఁడు ప్రయత్నము చేసినాఁడుగాని, బుద్ధి

హీనులలోఁ జక్రవర్తియగు వేంకటరత్నము ముందట నితని వాదము పనికిరాదయ్యెను. ఇప్పటికిని ననేక నియోగులు తమ్మై వ్వరైన బ్రాహ్మణులన్నప్పుడు, కరణములన నందునకుఁ గోపించి యది నిందాస్పదరునియెంచి, వారితోఁ గయ్యము నకు డిగొందురు. అంతేకాక యాచారసంపత్తిలేని నియోగుల విషయమై మాటలాడుచు వైదికులు “వారి కేమి? నియోగ ప్రభువులు. ఈమఁత్రములు వారికెందుకు?” అని చెప్పుచుం దురు. సాహిత్యమునకుఁ దోడు సంగీతమును దానికిదోడు వేద మును రామచంద్రుఁడు నేర్చుకొనుచుండిరు. ఇట్లుండ గొన్నా శ్శకు శరభరాజుగారి రెండవకుమారుడగు సుసింహమునకు నక్షరాభ్యాసముజేసి చదువ వేసిరి. ఆ దినము గ్రామమునంద జిని భోజనమునకుఁ బిలిపించిరి. నాఁడు వేంకటరత్నముగారి సొంతమేళమే యక్కడ గానవినోదమును జరిగించినది. కనుక నాయనయానందము మితము నెఱుంగదు. అక్షరాభ్యాసమైన వెనుక నాగ్రామముందున్న తెనుఁగుబడి కతనిఁబంపి యల వాటైనదాఁక బిల్లవానితోఁగూడ రామచంద్రుని వెళ్ళుచుని శరభరాజుగారు బంపుచువచ్చిరి. అగ్రామమునం దిదితప్ప వేఱుపాఠశాలలులేవు. రమారమి డెబ్బదినంవత్సరములు వయస్సుగల యా బడిపంతులు పూర్వము పెద్దాపురపు సత్ర మునందుఁ బద్దులుచ్రాయుటకుఁ గుదిరి, యక్కడ దొంగ లెక్కలు చ్రాసినందునఁ దరుమబడి పిమ్మట ముక్తేశ్వర గ్రామమునం దొకరియింట దేవతార్చన బ్రాహ్మణుడుగాఁ బ్రవేశించి పలివెలగ్రామము నెళ్ళి యక్కడ పరులకుపకారము జేయుటకు వైద్యమునారంభించెను. ఆయూరిప్రజలట్టి మహా

నుభావుండు నైద్యముజేయుచుండగా నది వినియోగపఱును
 కొనఁజాలక యెవరు నతనియొద్ద మందువుచ్చుకొననందుచ
 వారందఱిమీఁద కొఁపమువచ్చి చెప్పకుండ నాగ్రామమువడలి
 యమలాపురమువచ్చి వృత్తులన్నిటిలో సౌఖ్యకరమయినది
 యుపాధ్యాయత్వమేయని బాలురను బాగుచేయుట కతఁడు
 బడియొక్కటిపెట్టెను. అమలాపురమునం దాబడి కరణముగాఁ
 పిఠియరఁగుమీఁద నుంచబడెను. బడి స్థాపింపబడినపు డిందుఁ
 జేరినవారు మఱిసంవత్సరమునకుఁగూడ నాపుస్తకమే చదు
 వుచుండిరి. జనువుచెప్పెడుదినములు తక్కువయు, సెలవుదిన
 ముతక్కువయు నుండెను. పిల్లలాటవిడుపుడబ్బు తెన్నిపర్యా
 ములు తెత్తురో యన్ని సెలవులుండును. గనుక సెలవుల
 నిశ్చయము డబ్బులనుబట్టిగాని పండుగులనుబట్టికాదు. రామ
 చంద్రుఁ డొకనాఁడు సరిసింహమును దీసికొని బడికిఁబోయెను
 అపారశాల యమలోకమును, జనునవచ్చినబాలురు నరక
 మనుభవింప వచ్చిన పాపకర్మలును, పంతులొక యవాధర్మ
 రాజుగా నుండెను. రామచంద్రుఁడు సరిసింహమును దీసికొని
 వెళ్ళికూర్చుండగానే కొందరుబాలురు వీపులమీద జడరలు
 వేసికొని, కర్రపలకలను, జొన్నకలములను, దాటియాకు
 పుస్తకములను, గంటములను బట్టికొని కొండలు గోణము
 ను దట్టకొనియు, కొందరు లాగులఁ దొడగుకొనియు,
 గొండలుమీఁద దుమాళ్ళువేసికొనియు, బడికివచ్చి చదరలు
 క్రిందబఱుచుకొని కూర్చుండిరి. ఏదెనిమిది చింతిబడికెలను
 రెండు ప్రక్కలఁ బెట్టికొని యొక నున్నవి బాబ్బిలిపాఠము
 కాదు నెడమచేతనుంచుకొని వార్ధికదశచేతి రక్తమాంస

హీనమగు తన వీర మెముకల ప్రోగువలె జూచినవారికి
భయము గలుగఁ జేయుచుండఁ గేక నేడైన విన్నపుడులికి
బడి లేచుచుఁ బంతులొక స్తంభమునకుఁ జేరగిలఁబడి యొక
చిరుగుగోన గుడ్డమీఁదఁ గూర్చుండి కునికిపాల్లు పడుచుండెను.
కొందఱు నేలమీఁదఁ ద్రవ్వినగుంట యోనమాలను దిద్దు
చుండిరి. పంతులు బాలరామాయణమునం దొక శ్లోకమును
జెప్పగా నది బాలురకు నోటబట్ట నందున మహాకోపము
వచ్చి యతఁడు శ్లోకములొనున్న యక్షరిమున కొకదెబ్బ
చొప్పనఁ గొట్టి పిల్లలవీపుమీఁదఁ జింతాకంఠ యెడమైనను
లేకుండ దెబ్బలతో నింపి దానితోఁ దప్పి నొండఁ కొందఱి
గోడకర్పీలు వేయించి మఱికొందఁ జాటవిడుపు డబ్బులఁ
దేనందున మొట్టికాయలతోడను, జెంపకాయలతోడను,
తొడపాళములతోడను, వారిని జేతనై నంతిశిక్ష చేసి చెయ్యి
నొప్పిపెట్టిన తరువాత నొడబోనిలునఁబెట్టి కొంతసేపుకొంద
ఱిని నూరు గుంజీలుదీయించి విసిగి యూరకుండెను. ఇంతలో
నొకపెద్దధ్వనివారందరకు వినబడెను. అప్పుడు నలుగురు
పిల్లలొకపిల్లవానిని గాళ్ళిద్దఱును జేతులిద్దరునుబట్టి తీసికొని
వచ్చుచుండిరి. ఆబాలుడు కాళ్ళతోఁదన్నుచు, జేతులకందిన
వారిని రక్కుచు, నోటికిదొరికివాని గఱుచుచు, మధ్యమధ్య
“అమ్మా! నాయనో! చచ్చినానురోవద్దరో” యని యెలుఁ
గెత్తివచ్చుచు దండములపెట్టుచుఁ జూచినవారి కందరకును
మహావిస్మయమును గలిగించుచుండెను. అతఁడు బడికిరానం
చున బంతులవారు పంపిన పిల్లలతని మోసికొని వచ్చుచుం
డిరి. గ్రామదేవతగుడికి దీసికొనిపోబడుమేకపిల్లవలెనేఆబా

లూడు యమకింకరులవంటి ఆనలుగురుపిల్లలచేతఁబంతుల వారి
 యెదుటనిలువఁబెట్టబడగా నతండు కోదండము దీయించుమని
 యాహ్వానించెను. వెంటనే యానలువురు నిదివఱకే యొకదూ
 లమునకు వేయఁబడిన జనుపనారత్రాడదగ్గఱ కలిసిని దీసి
 కొనిపోయి నరహత్యఁజేసినవారిని నురిస్తంభము నెక్కించు
 నట్లు త్రాడునుబ్బుకొనునట్లు చేసి, క్రిందగంటములఁ గాతి
 పెట్టి త్రాటియాకులమంటవేసి కాళ్ళుక్రింద బెట్టుకుండఁజేసిరి.
 అలోపునఁబంతులవారు బెత్తముఋచ్చుకొని చేయవలసినపని
 నొనరించు జేసి, నరసింహావతారమువలె శాంతిసొందక బడిలో
 నున్న బాలురందఱిని బక్షపాతములేకుండ జావఁగొట్టెను.
 అందులో నొకపిల్లవాడు “అయ్యా! నేనల్లరిజేయకుండగూ
 డున్నాను. నన్నెందుకుగొట్టివారండీ” యని యడుగగా
 అతఁడు “నెధవా! ఆనక నీవు మాత్ర మల్లరి చేయవా?
 అట్లును నీకోసరముకొకపర్యాయము పని చెఱచుకొని
 నెఱవరు రాఁగలదు? అందుకని పనిలోఁబని యిప్పుడే కొ
 డ్లివాను” అని మఱలగొట్టెను. ఈచిత్రవధజగుగుటచే బాలు
 రందఱొక మారింటిమీఁది పెంకు లెగిరిపోవు నట్లు గొల్లిన
 గోత్రైరి, నెయ్యేల! దొంగతనము మొదలయిన క్రూరకృ
 త్యములను జేయు మహాద్రోహులును గూడఁ జెరసాల
 కంపకయాబడికిఁ బంపిన సేరములు వారెన్నడును జేయరు.
 ఈబడికివచ్చిన తరువాత నేపిల్లవాడును బుస్తకము పట్టి
 యెఱుంగడు. కనుక పంతులవారి కావిధమైన పంచలచాపెన్న
 డును జన్మమధ్యమున దొరకనేలేదు. ఈవిధముగా నున్నయా
 వాతశాల వైఖరియంతయుఁ జూచి రామచంద్రు డాశ్చర్యము

శౌందెను. నరసింహమును నోటివెంట మాటలేక నిశ్చేష్టుఁ
డయ్యెను. కోదండమెక్కిన యాపిల్లవాఁడును గొంతసేపటికి
దేహముదెలియక క్రిందఁబడగా చప్పున పంతులు చల్లనిసీద
మొగమునకొట్టి, చెవులు మూసి, మంచితీర్థము దాహమిచ్చి
చావ గొట్టి చెవులు మూసెననుసామెతను స్థా
కముచేసెను. తల్లిదండ్రుల కీసంగతిఁ దెలియ నియ్యవచ్చని
పంతులవా రధికార మంతయును మాని బాలుని బ్రతిమాల
నారంభించిరి. అపిల్లవానిని శిక్షించునప్పటి కోపముకంటె
పదిరెట్లెక్కువగా నున్న యాముసలిబ్రాహ్మణునితోడర
చూచితీరవలెను, చెప్పనలసిగాదు, పంతులుగారికిఁ బోగా
కును, బాడ్లను, మఱిగ దాహమును దెచ్చిపెట్టు బాలు
రందఱు దెబ్బలు తిక్కువ దినుచు నాయనదనుకుఁ బాత్రు
లగుదురు. రామచంద్రుఁ డింటికి వెళ్ళినతరువాత మన నర
సింహము సీతాశాల కంపుబవలన నుపయోగములేదని
చెప్పెను. గాని శరభ రాజుగారామాటను వినిపించుకొని లేడు.
ఈచారుణమైన శిక్షలఁజూచి నరసింహము బడికి వెళ్ళవలసి
నప్పుడు కడుపునొప్పి వచ్చినదని చెప్పి బడిమానుచు నాలా
గునఁ జేయుటకు వీలులేనప్పుడు చద్దియన్నముతిన బడికిపోదు
ననిచెప్పి యెక్కడికోపోయి, యీసంగతి తెలిసిన పక్షమున
తనువాడు గోపీతురని యింటికిరాక యన్నవస్త్రములులేక
యెండలపాలై తిరుగుచుఁ దల్లిదండ్రులు వెదకినపు డేదొడ్డి
లోనో తోటలోనో కనఁబడుచు దనప్రాణములకుఁ గూడ
భయము కలుగునేమో యని తల్లిదండ్రులకుఁ దోచునట్లు

నడచుచుండెను. ఒకానొకదినమున రామచంద్రుని పలు
లవారితో నిల్లు ప్రశంసించెను.

రామ—అయ్యా! పంతులుగారూ! మీరిలాగున
గొట్టినపక్షమున పిల్లలు రారండి. పిల్లలమీఁద నింతకంటె
గొంచెము దయగా నుండవలెను,

పంతు—నాకంటె బిల్లలమీఁద నింకా దయగా
నెవ్వరుండగలరయ్యా! నేనెప్పుడయిన గొంచెము బెల్లి
ముతో బెదరించి యొకముక్క చెప్పతానుగాని గట్టిగా
కొట్టను. అయినను “దండం దశగుణం భవేత్” అని
శాస్త్రమున్నది. ఎంతకొడితే యంతమంచిది. దెబ్బ దేవేంద్ర
లోకము.

రామ—అంతచేటు కొట్టగూడదు, చక్కగా
బోధించి పాఠములు చెప్పవలయును.

పంతు—ఏమి బోధించనండి? ఉత్తి బండముండా
కొడుకులు, ఎన్నిపరియాయములు చెప్పినను ముక్కరాదు.
మాచిన్నతనములో మేము చదువుకొన్న సంగతులు కథలు
విన్నపక్షమునమీ రేమందురో! పంతులుపేరు చెప్పిన గడగడ
వణకి లోపలికి పారిపోయేవారము. నేను కొట్టేదెబ్బ
లోకదెబ్బలా?

రామ—మానరసింహ మేమయినఁ జదువుకొను.
చున్నాఁడా!

పంతు—నరసింహమున కేమి! మహారాజు ఆతనికి
జదువెందుకు? పిల్లవాడు మిక్కిలి ఖుద్ధిమంతుఁడు. అటవిడువు

జబ్బు లెప్పటి వప్పుడిచ్చి వేయును. ఎన్నకు నాలస్యము చేయుదు.

రామ—అతనికి నాలుగు నెలలక్రిందట నక్షరాభ్యాస మయినదికదా, ఇప్పటి కోసమాలయిన రాలేదేమి?

పంతు—తొందరేమిటి? చదువు రాకపోతే మిగిలి పోయినదేమిటి? అన్నమునకు లోపమా! వస్త్రమునకు లోపమా! ఎవ్వఁడో కూచుగుడ్డలేని నిర్భాగ్యునికుఁగాని హాయిగాజగుగువానికి జరు వెంచుకు?

రామ—చదు వందఱికిని గావలయును. విద్యలేని వాఁడెంతద్రవ్యవంతుఁడైనను గౌరవింపఁబడదు. విద్యవంటి దియొకటిలేదు.

విద్యావిహీనులగు మూర్ఖులు విద్యాభ్యాసమువలన మహోపయోగము లెఱుంగక భాగ్యవంతులు చదువుకొన నక్కఱలేదనియు నుద్యోగముఁ జేయదలఁచిన వారే చదువు కొనవలె ననియుఁ జెప్పుచుందురు; ఆబడికిఁ బోవుటవలన నరసినామున కభివృద్ధి కనఁబడనందున రామచంద్రుఁ డింటి యొద్ద కూడఁ దగుశ్రద్ధతోఁ బాఠములను జెప్పుచుండెను.

—

విదవ ప్రకరణము.

—

ఈప్రకారముగ రామచంద్రుఁడు శరభరాజుగారి జ్యేష్ఠకుమారునకు సహాధ్యాయుడై రెండవకుమారునకు గురు.

నై యందరకును దలలోనాలుకవలె మెలగుచుండెను. శరభ రాజుగారి కమాత్రైయగు పార్వతి కిప్పటికి తొమ్మిదవ సంవత్సరము దాటి కదవయేడు ప్రవేశించెను. వివాహము చేయవలయునని శరభరాజుగారు సంబంధముల నిమిత్తము వెదకుచుండిరి. కాని తగిన సంబంధము దొరకదయ్యెను. అది వఱకువచ్చిన సంబంధములలో బిల్లవానికి భూస్వామ్యము, ద్రవ్యసంపత్తియగలిగియున్నయెడల విద్యాగంధములేదు, విద్యగలవానికి ద్రవ్యములేదు శరభరాజుగారి కిట్టికి విద్య లేకపోయినను ద్రవ్యవత్తునకీయవలెనని యున్నది. కృష్ణ వేణమ్మన విద్యాధనసంపత్తున కొండన గలవాడే కావలెనని యున్నది. శరభరాజుగారి యులోచనము రాజగోపాలము యొక్క యులోచనము నీ కథనముగా లేదు. ద్రవ్యవత్తుడు గాకున్నను విద్యయు సౌందర్యమును గలవానికియవలెనని వారి కభిప్రాయమున్నట్లు వారప్పుడప్పుడు మాటలాడుచున్న మాటలనుబట్టి కృష్ణ వేణమ్మ దెలిసికొనెను. రాజగోపాలము పార్వతి కింటివద్ద చదువు జెప్పుచుండుటచేతి నానాటికి బాలిక చదువను వ్రాయను నేర్చి శుక్లపక్షచంద్రునివలె వృద్ధి బొందుచున్నందున విద్యావిశారదుడగు వానికిచ్చి పెండ్లిచేయుట యావశ్యకమయ్యెను. ఇట్లుండ రామచంద్రు డొక నాడు రాజగోపాలముతోఁ గూడ సాయంకాలమున దేవాలయమునుండి యింటికి వచ్చుచుండగా నొకబ్రాహ్మణుడు కనబడి రామచంద్రునిజూచి 'నాయనా! రామచంద్రుండవు నీవేనా?' అని యడిగెను.

రామ—అవును నేనే ఏమండీ మీదేయూరు?

బ్రాహ్మ—మాది రాజవోలు. మీరింకనిక్కడనే యున్నారా?

రామ—(భయముతో) ఆలాగనుచున్నారేమి? రాజ వోలులో మామామయ్య పిల్లలు జాగున్నారా?

బ్రాహ్మ—ఇంకను నీకుఁ దెలియదా? మీమేనమా మగారు మొన్నరాత్రి తెల్లవారు జామున లోకాంతరగతుల యైనారు. ఆదుఃఖము బట్టజాలక మీమేనత్త కూడ నూతిలో దిగినది కాని వెంటనే దిగజనున్నవారు దిగి యామెను దీసి నారు. ఆకస్మిక మరణమగుటచేత నెక్కడ నేమియాస్తియు న్నదో చెప్పలేదు. మరిడీజాడ్యము వచ్చిపోయెను.

రాజ—అయ్యో! మేనమామగారే, మొన్న మధ్యా హ్నము రాజవోలునుండి వచ్చినరాజు మీమామనుజుచి నచ్చినానని చెప్పలేదటోయి రామచంద్రుడా!

బ్రాహ్మ—రాత్రిపాముగఱచి చచ్చిపోయినాడు. అన్నట్లు మఱచిపోయినాను. మరిడీజాడ్యము వచ్చినదంతో,

రామచంద్రుడా నూట విసగానే నేలఁజదికిలఁబడి మాటరాక చెప్పరాని దుఃఖముతో వాపోవుచుండెను.

రాజ—మీపేరేమండీ? మీఁ యురము రాజవోలేనా?

బ్రాహ్మ—గాపేరు! కర్రా రామయ్య, అందులో మీకనుమాన మొందుకు! మాది రాజవోలే కాపురము. నేను దహనమైనదాఁక దగ్గఱనుండి వచ్చినాను. నేను ముక్త క్వర మీరాత్రి వెళ్ళవలెను. అని చెప్పి వెళ్ళిపోయెను.

నడచుటకై న సత్యములేకయున్న రామచంద్రునిచే యుబ్బట్టుకొనిమ ధ్యమధ్య నూరడించుచు రాజగోపాలమింటికిఁ

దీసికొనిపోయి తలిదండ్రుల కావార్త వెతిగించెను. వారందఱుగూడ రామచంద్రుని స్థితికి విచారించిరి. రామచంద్రుడు సావడిమీఁదఁ బోరగిలఁబండుకొని కంటికి నేలకు నేక భారగా నేడ్చుచు మధ్యమధ్య మేనమామగుణములను రాజగోపాలమునకు, శరభరాజుగారికి నీప్రకారముగాఁ జెప్పచు వచ్చెను. “అయ్యా! నాచిన్నతనమునందే మాతండ్రి చనిపోయెను. ఆయన పోయినతరువాత మాపినతండ్రి నాయావదాస్తి దన స్వాధీనము జేసికొని యింటికిఁ దాళమువేసి మాతల్లిని నన్ను లేవఁగొట్టెను. అప్పటినుండియు మామేనమామ తనకుమాదునివలెనే నన్నాదరించుచు నాతల్లిని నన్ను సంరక్షించెను. ఆయన నేనడిగినదెల్ల నిచ్చి మాతండ్రిపోయిన లోపము లేకుండఁజేసెను. మాతల్లి యింతలోఁ జనిపోయినది. మంచివాఁడగుటచే మామామకు ఋణముకూడ హెచ్చినందున నాయనకు భారముకలుగఁ జేయఁగూడదని నేనిటువచ్చి నాను. నాకర్మమెప్పుడు నీలాగుననేయున్నది. తల్లినిదండ్రుని జన్మతనమునందే దిగ్గమింగినందుకు, నాక్షేమముగోరు బంధువుఁడు మామేనమామ యొక్కడే యునుకున్నాను. ఆతనికి నాకుఁగూడ ఋణము నేటితోఁ దీరిపోయినది” అని చెప్పి యేడ్చుచుండగాశరభ రాజుగారురామచంద్రునితో “నాయనా! నీవిప్పుడు రాజవోలు వెళ్ళవలెవా? అలాగై నపక్షమున రేపు దయమున మనుష్యుని సహాయమిచ్చి పంపుతాను; వెళ్ళవచ్చును” అనిచెప్పగానే రామచంద్రుఁడు వెళ్ళుటకిష్టపడెను. ఇంతలో వేంకటరత్నమువచ్చి సంగతియంతయు విని మైలవాడవు చావడిలోఁ గూర్చున్న వేమని యతనిని గూకలు

వేసి యావల గూర్చుండఁబెట్టెను. అప్పుడు శరీరరాజుగారి తల్లి మైలవార్త వినగానే స్నానము జేయవలెను. గనుక రెండు గిందెలు చల్లనినీరుదెచ్చి దుఃఖభారముచేత శరీరమెఱుగక యున్న రామచంద్రునిమీద బోసి స్నానము చేయించెను. భోజనము జేయమని యింటనున్నవారందఱు బలవంతపెట్టి నందున పక్షిణిగనుక వాకిట విస్తరివేయించుకొని కొంచ మొగిలిపడి యతఁడు లేచిపోయెను.

తెల్లవారినదాకఁ గంటిమీదఁ నొక్కమాటయినను గురుకులేక విలపించుచు రామచంద్రుడు కోడిగూయఁగానే రాజగోపాలమును లేపి తనకు మనుష్యుడక్కరలేదనియు, దాను మార్గమంతయు నెఱుఁగుదుననియు జెప్పి యతనియొద్ద కొంచెము లెక్కపుచ్చుకొని దొడ్డవరము వెళ్ళి మధ్యాహ్న మక్కడ భోజనముచేసి కొంచెము చల్లఁబడినతరువాత గోదా వరిని దాటుటకు వెళ్ళెను. అప్పుడుగోదావరి శ్వేషమాస మగుటచే విస్తారభాగ మెండిపోయి తాను ధవిశేశ్వరము దగ్గఱ నీప్రకారముగనే పాయలయితిని తెలియ జేయుటకో యనునట్లు చిన్న చిన్న చీలికలయ్యెను. కాలమునూటిపోయి నప్పుడు గొప్పవానికైన దిప్పలు గలుగుట సత్యమని తెలుపుటకుఁ గాబోలు నడుమ నిసుకతిప్పలు గలవు. ఈపాయలన్నిటి యందును జివరపాయ మిక్కిలి వెడల్పుగలదై యున్నది. కాని తక్కినవన్నియు బేరునకుమాత్రము నీరుగల్గి మనుష్యులు చులకనగా నడిచిపోవుటకుఁ బాటిరేవులు పడియుండెను. మెత్తనిమనస్సు గలవారి నేమన్నను నీప్రకారముగనే వాటునని తెలియఁజేయుటకో యను నట్లడుగులు వేయగానే దించు

కొనిపోవుచున్న యిసుకతిప్పలనుండి మూటలు దలమీదఁ
 జెప్పకొని పాటిరేవులదాటి చివరపాయ దాటవలెనని రేవు
 పడవనెక్కట కనేకమార్గములు బోవుచుండిరి, వారితోఁగూడ
 రామచంద్రుడు పోవుచుఁ బూర్వకాలమునందు వజ్రదలు
 వచ్చి యిద్దరద్దరులకు నీరు దాసినపుడు దేరిచూడనై సజాలని
 కాలకులుగూడ నేడనుహయాసముగ దాటుచున్న యామ
 కునది యొక్క శుష్కస్థితిని జూచి తనచంద్రిగాదు సత్యపురు
 షపుడు దన్నుకొరవముతో నాదరించినవానిను, తనతో
 మూటలాడుట కప్పిమైన వారును నేను, తన్నివమానపరచు
 చున్నందునఁ దన దీనావస్థ జ్ఞామువచ్చి కొంచెము విచా
 రించి యూరకుండెను. ఆనచ్చిన జనులలో ముద్రేశ్వర ప్రాచు
 కాస్తవృందగు నొక బ్రాహ్మణుఁ డుండెను. అతడు అపొధి
 కారి యట చ్చుట్టలనున్న పరిలదెఱుఁ జెప్పిరి గాని
 యతఁడు కట్టకున్న శివునిపించెను. మీదఁనున్న మాసిన
 చిరుగుల ముద్రేయముఁ జేతనోనున్న పెద్దమూటను జూచి
 రామచంద్రుఁడు భితౌధికారిగ నుండఁదగిన యామహుఁగోభి
 యొక్క సంపద కాశ్చర్యపడెను. మూట దెచ్చిపెట్టుట కొక్క
 చాకలినైన సతెఱుఁ దెచ్చుకొనలేదు. వారందఱు నీటియొడ్డున
 నుండిగా నింతలోఁ బడవ యద్దరినుండిరాగాఁ బడవవాండ్ర
 దివజ కచ్చట గుట్టవేయఁబడి యున్న చింతపండుకంట్లములను
 బడవ పడిచెక్కలవరకును మునుగుళ్లు వేసిరి. పడవ
 పూటముకాగానే వెఱచాపఁ ద్రొక్కి పడవవాండ్రు దానిని
 పడవజొచ్చిరి. పడవపడిచినకొలఁది దానితోఁ గదలి పడచి
 వచ్చుచున్నట్లుగ గట్టుమీది వృక్షములును లంకలోమేసి

గోదావరియందునీడుద్రాగుచున్న పశువులును, లంకలయందు
గావులు వెట్టిన పుచ్చ, దోస, గుమ్మడిమొదలగు పచ్చని
పాదులును “అత్యుచ్చయఃపతన హేతు” వను నీతిని దెలియ
జేయటకోయన మొదట నుత్తుంగముగాలేచి తుదకు పడి
పోవుచున్న కెరటములను, రామచంద్రుని ముఖమును గొంతి
పోగొట్టెను. తప్పజాగి స్మారకముఁ దెలియ కుండనున్న
యాముగ్గురు పడవివాండ్రలో నొకఁడు గూర్పుండి కనుక
పాల్లు పడుచుఁ జక్కానిబట్టుచుండెను. తక్కిన యిద్దఱును
బడవలో మర్యాదగల స్త్రీలు గూర్చున్నను సందేహములేక
నోట నుచ్చరింపరాని బండబూతులుగల కీర్తనలను బాడు
చుండిరి. కొంతదూరము పడవ నడవగానే సరంగు డబ్బులను
పుచ్చుకొనుటకు వచ్చెను. పాపమొక కాపువాని దగ్గఱ న్నాల్గు
డబ్బులను బుచ్చుకొనుటకు నొప్పుకొని సగము నదిని
దాఁకిన తరువాత నాఱు డబ్బులను బుచ్చుకొందు ననియు,
నల్లయ్యనియెడల మధ్య నొకతిప్పమీఁద దిగుమనియు
నతఁడు బాధపెట్ట నొరంభించెను. అతనిదగ్గఱ సొమ్ము
పుచ్చుకొని సరంగు రెండవ వానిదగ్గఱకుఁ బోయి యడిగెను.
అతఁడు “నేను రేపుదగ్గఱ పడవ యజమానుని కిచ్చినాను.
అతఁడు నీతోఁ జెప్పలేదా?” అని యడుగగానే సరంగు
కోపముతో “నాకీసంగతి పనికిరాదు. డబ్బు లియ్యగలిగిన
సయ్య; లేనిచో దిగిపో” అని చెప్పి మొదట పడవ యజ
మానుఁడు డబ్బులు పుచ్చుకొన్నసంగతిఁ దానెఱిగియుఁ దిరిగి
సొమ్ము పుచ్చు కొనెను. ఇట్లు నడిచెక్కవఱకును బూటమైన
పడవ దైవవశముచేత నుడిగాలికి వశమయ్యెను. రామచం

ద్రుఢుడు దనకు దాహముగటచేతి ముత్తైశ్వరగ్రామ నివాసుని దగ్గఱనున్న చెంబొక మారగిగెను. అతడు మహాకోపముతో “వైలవాడవు నీకు బ్రాహ్మణులము చెంబేలాగున నియ్యకలము” అని చెప్పెను. తరువాత నెండి బాధచే రామచంద్రుడు బ్రాహ్మణుని యొద్ద కూర్చుండుటకు రాగా నెఱుంగు కోపముతో “యిట్టుకొంటావు కళ్ళు కనపడవూ” అని కోపపడి వానిని లేవగొట్టెను. అప్పుడు మడిగాలితో గాలిదుమారము వచ్చి భూమ్యాకాశ మధ్య మంతయు నొక యిసుక కైంశోపడవ కవాయమును గలుగఁజేయునట్లు చేసెను. ఆసమయ మిట్లుండెను.

మ. నటదుత్తుంగతరంగసంఘ మలనన్ శ బ్రాహ్మణమై; రంగ ము
దబ్బట గోవావరి గాఁగి భూగగనము శ ధ్యవ్యాప్త సూర్యవజ్రం
బట నేపథ్యముగాఁగ; రౌద్రరస దృశ్యద్వంద్య చూడించెనన్
బటుడంఘానిల సూత్రధారుఁడు నాహ శ పాండిత్య సేవాఁగెన్ .

కెరిటములు మహాత్ముంగముగ లేచి పడవ పగులు నట్లు కొట్టుచుండెను. దోనె యిటునటు నొరగుచు గొంచెము కొంచెము నీరువోసెకొన నారంభించెను. పడవలో స్త్రీలు, బాలురు, వృద్ధులు నల్లకల్లోలముగా ధ్వనిజేయుచు సరంగును దెఱచాప దింపునుని ప్రార్థించిరి. కానియతడు భయము లేదనియు ద్వరగా దింపుచుననియు జెప్పెను. ఒక పర్యాయము నదికి వంగివంగి నమస్కారము చేయుచున్నదోయచు నట్లు దోనె మిక్కిలి యొరుగఁగా వందలుకును బెద్దపెట్టునగోలుపెట్టియేడ్చిరి. పడవ మునుగకమానదని యగడఱకును దోచెను. ఆ సమయమందు కల్లులనుగొగిలించుకొనియేడ్చు బిడ్డలును

నిడ్డలనుజూచి యేళ్ళు తల్లలును, బడవవాండ్రను గట్టిగాఁబట్టి
 కొట్టబోవు వారును నారాయణ నారాయణ యని ధ్యానము
 చేయువారును, గంగాస్తవము బఠించువారును, కొబ్బరికా
 యలు, పసుపు, కుంకుమ, చీరెలు గంగకు సమర్పించువారును
 దేవతలకు మ్రొక్కువారును శేయు ధ్యనులు ప్రతిధ్వనులిచ్చు
 చుండెను. ఆ సమయమందు ముక్తేశ్వర బ్రాహ్మణుడు
 రామచంద్రుని యొద్దకువచ్చి యతనికేమైన గొంచెమిత
 వచ్చునోమో యని యడిగెను. రామచంద్రుఁ డూరకుండెను
 గాని యతని శాంతమును మనస్థిమితముజూచి యీతవచ్చు
 నని యూహించి యాబ్రాహ్మణుడు రామచంద్రుని గడ్డమును
 గాళ్లును, శేతులును, బట్టుకొని తన ప్రాణము నెట్లయిన
 రక్షింపుచుని బ్రతిమాల నారంభించెను. ఇప్పటికి దోస
 దాదాపుగా నొడ్డున కేబదిగజముల దూరమున నుండెను.
 పడవ మునుగుటకు సిద్ధముగా నుండినపుడును రామచంద్రుడు
 జందెము మెడకుఁజుట్టి నడుమునకు బట్ట గట్టిగాఁగట్టిముందుగా
 సదిలోనికి దుమికి పడివలొనున్న యిద్దరుపిల్లలను దనమీద
 నెక్కించుకొని యీది యొడ్డున దింపెను. అదిచూచి యం
 దరును 'మమ్మరక్షింపు, మమ్మరక్షింపు'మని వేడుకొనిరి. ఈ
 లోపుగానొక పెద్దగాలి రాగా బడవ తలక్రిందై మునిగిపోయె
 ను. త్వరగా దింపుడునని వాగ్దానము చేసిన సరంగు తనమాట
 దప్పకుండ వారిని ద్వరలో గంగలో దింపెను. ముక్తేశ్వర
 బ్రాహ్మణుడు రెండు మునుగులు మునిగి నాలుగుగ్రుక్కలు
 నీళ్ళుత్రాగి మూడవమాటు తేలిపోడిన, పిల్లలనుగొప్ప
 తిరిగి యెవరికిన సహాయము చేయటకు బడవదగ్గరకువచ్చు

చున్న రామచంద్రుని గొంతుగట్టిగా బట్టుకొనెను. రామచంద్రుడు వదలుమని ప్రార్థించెను గాని వదలుమనుకొలది మఱిత గట్టిగా బ్రాహ్మణుడు పట్టుకొన నారంభించెను. రామచంద్రుడును బ్రాహ్మణుడును గూడ జచ్చిపోవునట్టి సమయము వచ్చినట్లు కనబడెనుగాని రామచంద్రుడు దుపాయశాలిగనుక బ్రాహ్మణుడెంతకును వదలనప్పుడు వానిని గట్టిగా గఱచెను. నొడనే బ్రాహ్మణుడు పట్టు వదలెను. రామచంద్రుడు భూతదయాభుడు కాబట్టి యా బ్రాహ్మణుని యందు మహాదయగలిగి వెనుకకువచ్చి రెండు మూడు తన్నులతో నొడ్డునకు బంపెను. పిమ్మట రామచంద్రుడు బ్రాహ్మణుని గట్టున కెత్తికొనిపోయి నీరుత్రాగుటచే నెత్తుగా నుబ్బియున్న పొట్టమీద నడుగువేసి త్రొక్కి నీటిని వెలికిదీసి వానిని బ్రతికించెను. ఇంతలో నొక పడవవచ్చి యా జనులను రక్షించుటకు బ్రయత్నముచేసెను గాని సగముకంటె నెక్కువ జనులూ దుర్దినమునందు మృతినొందిరి. రామచంద్రుడు సహాయ మియ్యనియెడల ముక్తేశ్వర బ్రాహ్మణుడు పడవ వచ్చునప్పటికి స్వస్థింబున బాతకాపై యుండును. అంతట బ్రాహ్మణుడు డారామచంద్రునితో 'అయ్యా మీ ఋణము నేనెప్పటికైనను దీర్పలేను, నాయావదాస్తిని మీకిచ్చినను మీ ఋణము దీరదు. మీకు దగిన బహుమాన మేదైన నియ్యవలెననియున్నది. మీరు నాతోగూడ ముక్తేశ్వరము దయచేయవలెను. నాప్రార్థన మంగీకరింపవలసినది' అని చెప్పగా రామచంద్రుడు 'సరిసరి యీమాత్రపుం బనికి బహుమాన మీయవలెనా! నాచేతనైన సహాయమును నేను

తేసిగాను. మీరేమియు నియ్యనక్కఱలేదు. దయచూత్రముంచండి తమరు పెద్దలు' అని ప్రత్యుత్తరము చెప్పి యొకల్పిణమైనను బుచ్చుకొనకగో రామచంద్రుడు రాజవోలునకు బోయెను. అబ్రాహ్మణుడు గూడ శివకోమ గ్రామమును తేరిను. రామచంద్రుడు రాజవోలు నెట్టునప్పటికి సాయంకాలమైనందున మేనమామ కుమారుడు. వీధియగఁగువీధిఁ గూర్చుండెను. అపిల్లవారిని జూడఁగానే రామచంద్రుడు 'నాయనా! ఎంతిష్టమువచ్చినదని యనిని గొంగలించుకొని యేడువనారంభించెను. ఈతఁ డెదుకేస్తుచున్నాఁడో తెలియకుండఁ గుఱ్ఱవాఁడుకూడఁబెద్దపెట్టున నేడువనాగెను. ఇద్దఱును లోపలికిఁ బోగానే వారినిజూచి మహానిపత్తు తట స్తమైనదనుకొని మేనత్తగూడ నేడువనారంభించెను. చుట్టుప్రక్కలనున్న మచుఘ్నలందఱును జేరి 'యేమియేమి!' అని యడిగిరి కాని, వారు ప్రత్యుత్తరమును జెప్పకయే వెక్కి వెక్కి యొకరి సంగతి నొక రెఱు గకుండ వారందఱును దుఃఖపడుచుండిరి. అనిచోదమును జూడవచ్చినవారును, గట్టమేమో కలిగినదని యూరడింప వచ్చినవారును సంగతిఁ దెలిసికొనవలెననువారును గుమిగూడి యింటిచుట్టును జేరిరి కానియొకరికిని దుఃఖకారణ మేమో తెలిదయ్యెను. అప్పుడు రామచంద్రునిపలె యున్న యొక నలుబదియేండ్లబ్రాహ్మణుడు గుంపుగూడిన జనులందఱిని జేతులతోఁ దోసికొని యతిత్వరగా వచ్చి గుండెబాదుకొనుచు 'ఏమి నాయనా! ఏమి నాయనా! యని రోజుచు నొనికి వెళ్ళెను. అతనిఁజూచి రామచంద్రుడు మిక్కిలి యాశ్చర్యపడి నోటిపెంట మాటరాక నిశ్చేష్టుడై తెలివి దెచ్చుకొని

లేచి యావచ్చిన మనుష్యుం గొగలించికొని 'మామయ్యా
 నీవుబ్రతికి యున్నావా? ఎవరో దుర్మాధులు నీవు చచ్చిపోయి
 నాపని చెప్పినారు. అందుకు నేనిక్కడకు వచ్చినాను' అని చెప్పి
 యావిషరీత వృత్తాంతమునంతను మేనమామ విని యెవరో
 విరోధులొపని జేసినారని నిశ్చయించి యింటనందరిని సూచ
 కుండుడని చెప్పినతరువాత రామచంద్రుడును దానును గట్ట
 సుఖములఁ జెప్పకొనుచుండిరి. మేనల్లుడు మేనమామతోఁ
 దాను రాజవోలునుండి బయలుదేరి వెళ్ళినది మొదలుకొని
 యానాటివఱకు జరిగిన యావద్యవృత్తాంతమును బూగ్గొచ్చి
 నట్లు చెప్పగా మేనమామయు, శోభనాచలము మొదలైన
 వారి చరిత్ర విన్నపుడాశ్చర్యమును, గట్టములు విన్నప్పుడు
 విచారమును, గట్టనివారణమగునపుడు సంతోషమును గని
 బరచుచు, శరథరాజుగారి యుదారగుణముల స్తోత్రము
 చేయుచు, రామచంద్రునితో నూటాడుచుండెను. అది డి
 క్కడ నొకవారము దినములుండెను. అలోపుగా వాగ్దాని
 నివాసుఁ డొకఁడు మంత్రప్రగడ వేంకటరత్నమునకుఁ దమ
 పిల్ల నియ్యవలెనని యాతనిగుణాదులను గూర్చి రామచంద్రు
 నడుగఁగా నతఁడు వేంకటరత్నముయొక్క దుగ్గణాదులను
 గుఱించి తనకుఁ దెలిసినంతమట్టుకు నిజము చెప్పెనుగాని శ్రీ
 లాడి యిల్లు నిలుపుమను శాస్త్రము నతఁ డనుసరింపలేదు.
 వారముదినములక్కడ నిలచినతరువాత మేనమామదిగ్గర
 సెలవుదీసికొని ప్రయాణమై సుఖముగా రామచంద్రు ఁడు
 లాపురముజేరి యక్కడివారందఱితో నీఫరోరవృత్తాంతమును
 చెప్పి వారందఱి నాశ్చర్యమిన్నిలఁ జేసెను. రాజవోలుతో

రామచంద్రుడు వేంకటరత్నముయొక్క వివాహమునుగురించి మాటలాడిన మాటలతనికి నేలాగుననో తెలిసినందున రామచంద్రుడు తనకుఁ జేసిన మహాపశ్చాత్తాపమునకు మిక్కిలి కోపగించి యతడొకనాడు రామచంద్రునితో నిట్లుమాటాడవారంభించెను.

వేంక—ఏమోయి! రాజవోలు విశేషములు, మీ మామగారు బాగున్నారా ?

రామ—అ! బాగున్నారు విశేషము లేమియులేవు.

వేంక—రాజవోలులో నాకు వివాహవిషయమై సహాయము నీవు చక్కగా జేసినావు.

రామ—నేను జేసిన దేమున్నది, వారు నన్ను వచ్చి యడిగినారు.

వేంక—అడిగితే నన్నుగుఱించి నీవేమి చెప్పినావు? నీకు నా మీఁదనున్న కసి యంతయుఁ దీర్చుకొన్నావు కాబోలును.

రామ—నాకు మీమీఁద గసి యేమున్నది? నాపెద్దలను మీరు చంపినారా? మీ పెద్దలను నేను చంపినానా? నాకు మీమీఁదఁ గోపముండుటకు నేనెంతవాడను.

వేంక—ఎంతవాడవు గాకేమి? ఎంతవాడవు గాకుండ మా యమలాపురము వచ్చినావు? నీపొట్టకూటికి మాయంట యొద్దనున్నను నీకున్న గీర్వాణమెవరికిని లేదు, నీకు గన్నులు నెత్తికి వచ్చినవి, నీముందర మేమెంతవాళ్ళము? పీటలమీది పెండ్లి చెడగొట్టి యేమి బాముకొన్నావు? నీకు సిగ్గు విడిచుములు లేవేమి !

రామ—అయ్యా! తమకంత కోపమెందుకు? నాకుఁ దోచిన యభిప్రాయమును నేను దైవముఖమునుజూచి నిశ్చయముగాఁ జెప్పినాను,

వేంక—నీకు నాసంగతి యేమి తెలుసును! నేను ముండనుంచుకుంటే నీకేమి? నాయంతవాడనునేను. నీయంతవాడవునీవు. ఒకరిదిగ్గఱ నాప్రచారము నీవెందుకెత్తవలెను? నీవు మంచివాడవా యేమిటి? గురివెందగింజ దనక్రింద నలు పెలుగడఁట! నీయిష్టమువచ్చినట్లు ప్రేలుటకు నేనెవరనుకొన్నావు? పెండ్లివచ్చినప్పుడు వేయి యబద్ధముగూడియైన నొక కొంప నిలువఁబెట్టవలెనన్న మాటయయినను నీవు వినలేదు. నీ చదువెందుకు తగులబెట్టనా? ఒకరు పచ్చగా నున్న పక్షమున నీవిత యోర్వలేవేమి? ఆహాహా! ఎంత బుద్ధిమంతుడువయ్యా? సత్రములో రాళ్లు వేయనట్టి మచ్చులాగున నున్నది.

రామ—నేను మీయందుగల మొగమాటముచేత నబద్ధము చెప్పిన పక్షమున నాప్రాణమున కుసూరు మని యాపిల్ల యేడ్చును. నూతేండ్లు బ్రతుకవలసిన బ్రతుకు.

వేంక—సత్యవాదివి నీవు బయలుదేరినావు. భూలోక హరిశ్చంద్రుడవు. తిన్నయింటివాసములు లెక్క పెట్టుటలో దెలివికలవాడవు. తల్లిపాలు త్రాగి రొమ్ము గుద్దినాడన్న సామ్యము నీదగ్గఱనే నిజమైనది. ఇందుకే నియోగపువానిని జేరఁదీయగూడదన్న శాస్త్రము చెప్పినవాడు వెట్టివాఁడా?

అని యిట్లు వేంకటరత్నము తానుగూడ శరభరాజు గారి యింట బొట్టకూటికి జేరినవాఁడె యనుమాట మరచి

పోయి రామచంద్రుడు దనయింటనే యుండినట్లును, వానిని దానే సంరక్షించు చున్నట్లున్న దలచి తల వాచిపోవునట్లు వానిని చీవాట్లుపెట్టి మాటలతోఁ దన వాదమును ముగింపక చేతులుకూడఁగలుపుటకు సిద్ధముగనుండెను. కాని, రామచంద్రుని యదృష్టము బాగుండి యింతలో లోపలనుండి వచ్చిన శరభరాజుగారు వేంకటరత్నమును రామచంద్రుని గూకలు వేసి వారి వివాదము నివారింప జేసిరి. రామచంద్రుని సత్యవాద మతనిని మహాపదల పాలుచేసెను. ఒకనాడు వేంకటరత్నము మనస్సులో నేదోతలచునొకకొనివ్రేలు పట్టుకొమ్మని నరసింహమునడిగెను. ఆతడు రెంటిలో బాడుగువ్రేలు పట్టుకొనగా నదియతని మనస్సులోనున్న యభిప్రాయమునకు నరిపడినందునను, నశుభనూచకముగానున్నందునను వేంకటరత్నము కొంపము వచ్చి “శకునపక్షి విధవా ! ఎప్పుడింతే చవటచేతుల పెద్దమ్మ” యని టంగున నొక మొట్టికాయ మొట్టెను. దానితోఁ గుఱ్ఱవాడు గెవ్వనగుక్క దిరుగకుండ నేడ్వగా లోపలనుండి కృష్ణవేణమ్మగారు వచ్చి యెవరుకొట్టినారని యడుగగా రామచంద్రుడు సంగతియంతయు జెప్పెను. కృష్ణవేణమ్మ వేంకటరత్నమును నొంచెము చీవాట్లు పెట్టెను. ఇట్లొకదానికంటె నొకటి బలమైన కారణములచే వేంకటరత్నమునకు రామచంద్రునకు మనస్పర్థ హెచ్చగుటచేత వేంకటరత్నము దన కసి దీర్చుకొనుటకు రామచంద్రుడు చదువుకొను చున్నప్పు డతనికేదైన పనిజెప్పి యతడు నేయుటకు వీలులేదనఁగానే యావార్త శరభరాజుగారితోను; వారితల్లితోను జెప్పి “తిండికి సిద్ధముగా

నుండును గాని పనివల్లకాదు. మాయింట నున్నవారికి మాకంటె వెక్కువ రాజసము" అని చెప్పించు దనచేతనైన యిబ్బందులఁ బెట్టుచుండెను. దేవుడు వరమిచ్చినను బూజారి విరమియ్యఁడన్నట్లు శరభరాజుగారికి దయయున్నను వేంకట రత్నమునకు గలూత్తము లేకుండుట యొక పెద్ద చిక్కుగా నేయుండెను. ఒకనాడు రాత్రి భోజనము లయినతరువాత శరభరాజుగారు లోపల చావడిలోఁ బచారుచేయుచుండగా రామచంద్రుఁడు దీపము వెలుగునఁ జదువుకొనుచుండెను. అప్పుడు వేంకటరత్నము రామచంద్రుని మెల్లగా బిలిచి యిట్లని చెప్పెను.

వేంక—అశ్చాయీ! ఆమధ్య నిన్ను నే ననినమాటలు మనస్సులో నుంచుకొనవద్దునుమీ! నామనస్సులోఁ గల్గినములేదు. అప్పటికప్పుడు గోపమువచ్చినప్పుడు పిచ్చి ముండాకొడుకువలె నాలుగు కేకలు వేయడమేకాని దీర్ఘ శ్రోధ ముంచుకొనను. మనమందఱము గూడి యొకయింట నుండువారము. ఈవేళ నాలుగనుకొన్నను రేపుతిరిగి కలిసే వాళ్ళము మనమే. నన్ను నీవన్నను నిన్ను నేనన్నను నది తెక్కలానిదిగాదు. నేను పయి కీలాగున గోపముతో గనఁ బడుటేకాని నీవిషయమైన సంగతి నేదయిన శరభరాజుగారితోఁ బ్రసంగించవలసినపుడు నేనెంత కట్టుదిట్టముగఁ జెప్పుచుండునో పరమాత్మునకుఁ దెలియును.

రామ—చిత్తము, మీదయ యున్నపక్షమున నా కేకారంతయు నుండదు. మిమ్మునందఱను నమ్ముకొన్నవాడనే కనుక నాభారమే మీది.

వేంక—ఒకపర్యాయము విధిలోనికిరా. అనివిధిలో
నికి దీసికొని వెళ్ళి సూర్యవారాయణగానూ! నయచేయండి.

అని యతఁడు పిలవగానే తెల్లనితలపాగాను బెట్టుకొని
నిలువుటంకి దొడిగికొని, మంచి జరిపించగట్టి, చేతిలో నొక
పెండిపొన్ను వేసిన కర్ర బట్టుకొనియున్న యొక బ్రాహ్మ
ణుడు వచ్చెను. అతనినిజూచి రామచంద్రుఁడు “తివాసీపట్టు
కొనిరానా!” యడిగెను. గాని వేంకటరత్నమును, బ్రాహ్మ
ణుడును, వద్దని చెప్పగా వారందఱు విధయరంగుమీఁద
మూలఁ గూర్చుండిరి.

వేంక—రామచంద్రుఁడూ! నీ వొక సహాయముఁ
జేయవలయును. ఈయన దేశీరాజు సూర్యవారాయణగాన,
వీరు దేశపాండులు. కోటిపల్లి కాపురము తొలి ముత్తాతిల
కాలమునుండియు శ్రీ విజయనగర మహారాజుగారిదగ్గఱ పెద్ద
యద్యోగములను జేయుచున్నవారే. వారిది సూఱు పుట్ల
భూమి. వెనుకటి సంవత్సర దుర్భిక్షమునకు వీరుచేసినయన్న
దాన మింతింతి యని చెప్పనలవికాదు. మాఁదేవుఁ జనులు
గుఱుంబములలో వచ్చి వీరి గ్రామములో కాపురమువ్నారు.
జగత్ప్రసిద్ధులు.

రామ—నే నెన్నఁడు నెఱుంగను, మహానుభావులు
మీరు.

సూర్య—అవియన్నియు నెందుకు? అదినములువేఱు.
అకథలు వేఱు. చావలేక యీలాగున బ్రతుకుచున్నాను.
ఈస్థితి, యీవేషము వేఱు.

వేంక—అందుచే నప్పు విస్తారిముకాగా భూములు తాకట్టలోనున్నవి ఇంటనున్న జవాహీరీ యంతయు విక్రయించి వీరు కాలక్షేపముచేయుచున్నాను అయితే యీనగలు తోటిపల్లిలోను జట్టపల్లెను మాత్రమమ్మును. పూవులమ్మిన చోటనే కట్టెలమ్మవలసివచ్చెను. అనగలు మాగ్రామము దెచ్చి యమ్ముచుందురు.

రామ—నేనిప్పు డేసహాయము జేయవలయును? పాపము నాకు విచారముగానే యున్నది.

వేంక—మిత్రేమి గొప్పసంగతి కాదు, నీయందు తోమట్లకు మహాగౌరవము కలదు. నీవమ్మినపక్షమున మోశము చేయరు నీకు బంగారము నాణెము తెలుసును. ఈవస్తువుల నీ వమ్మిపెట్టి యతిని మర్యాద గాపాడవలెను.

రామ—ఈమాత్రపుబని కింతమనవి కావలెనా? నాచేతనైన దానిలో మీకు దగినంత సహాయము చేయగల వాడను.

సూర్య—మీరు చెప్పినతరువాత నెవరికై నఁదెలియ నిత్తునా? నాకుబంగారము నాణెము చక్కగాఁ దెలియదు.

వేంక—తెలిసినంతమట్టుకు చాలు. రాజగోపాలమున కై నఁ దెలియ నియ్యకు. ఇవిగో వస్తువులు, కంటె నూఱు రూపాయలధర. ఉంగర మేబది రూపాయలు. ఈయన తిరిగి రేపురాత్రి మనదగ్గఱకు వచ్చి యాసామ్మకు బుచ్చుకొందురు. రేపు పగలు వీనిని విక్రయించు.

రామ—ఆయన రాత్రి రావడ మెందుకు? పగలు రాదా?

వేంక—పగలు వచ్చినపక్షమున శరభరాజుగారు బల
వంతపెట్టి భోజనమునకు రమ్మనుమని నిష్కరము వాడగలరు.
నిందుకు రాత్రియే మంచిది.

ఈ సంగభ పణము ముగిసినతరువాత సూర్యనారా
యగారు వెళ్లిపోయిరి. రామచంద్రుడు దావస్తువులను రాత్రి
జాగ్రత్తపెట్టి మఱువాపడయమున గోమట్లకుఁ జూపించి
వారు చెప్పిన ధరప్రకారముగా రెండువస్తువులను నూటయే
బది రూపాయల కొక్కబ్రాహ్మణునకు విక్రయించి యాసాము
మరునాడు రాత్రి సూర్యనారాయణ రాగా నలనిచేటికిచ్చెను.
అపనియైన తరువాతి వేంకటరత్నము రామచంద్రుని పిలిచి
'నాయనా! ఇంకొకపని యున్నది. గంటము నాకు నొక్క
పర్యాయము పుచ్చుకొనుము. పెద్దాపురమునుంచి జగన్నాథ
రాజుగారు వచ్చినారు. ఆయనతోఁగూడ మామేనల్లుడు
వచ్చినాడు. అతని కక్కడ ముప్పది రూపాయలు పని. వాఁ
వొక్కమారు నాకు మోముఁ జూపించి తిరిగి కనబడలేదు.
ఒకయుత్తరము వ్రాసి పంపెదను, నీవు వ్రాసిపెట్టవలెను.
అనఁగానే రామచంద్రుఁడు గంటమును దాటియాకును బుచ్చు
కొని సిద్ధముగా నుండగా వేంకటరత్న మీప్రకారముగ
వ్రాయించెను. 'నీవు నాకీవేళ నొక్కమాటు మొగముజూ
పించి తిరిగి లోపలికి వెళ్ళినావు, నీతో మాటలాడవలెనని
యున్నది. నీకు వీలెప్పుడో తెలియజేసిన పక్షమున నేను
దప్పక వచ్చెదను నీతో మాటాడకుండ నేనుండలేను.'
అయుత్తరము వ్రాసి రామచంద్రుడు 'వ్రాలు చెయ్యండి
వేంకటరత్నముగాడు' అని యడుగగా 'వ్రాలెందుకు, ఈమా

త్రపుఁ జీటిముక్కకు వ్రాలును బై పేరుచుగూడ గావలెనా? అని చెప్పి చీటిని బుచ్చుకొనెను. ఇదియైన నాల్గు దినములకు నరసింహము పుట్టినదినము వచ్చెను. అతఁడాశ్వయుజ బహుళ త్రయోదశినాడు జన్మించినందున నా దినము చిల్లవాని కభ్యంగనము జేయించి గ్రామమున నున్న సలుగురు నియోగులను శరథరాజుగారు భోజనమునకు బిలిచిరి. మధ్యాహ్నము నరసింహమునకు సంపెంగనూనెతో గృష్ణవేషమృతల దువ్వి బంగారు కుప్పెలుగల నల్లపట్టు జడబొందుతో జడవేసి జడమీదఁ జన్న చేనుంతిపువ్వున్న దానికి పైభాగమున నడినెత్తిమీఁద మొగలిచేసెను నమర్చి. మొగమున జక్కని యగురుచుక్కను బెట్టి చాచిరేకవేసి పచ్చని పట్టు చొక్కా తొడిగి దానిమీఁద జూదెనువలెవరహాలపేరువేసి మెడలో మిరియాలపేరును. జుద్రహారములను వేసి దాని మీఁద బంగారు కడ్డికంటెపెట్టి, కుడిచేలిమీద బంగారపుఁ జువబందుకట్టి, రెండుదండలమీద వంగిలుపెట్టి, చెవులకు వజ్రపుబొడులు వేసిన తమ్మంట్లనుంచి కడిచేతి యైదువేళ్ళకు బటువులుంచి మణికిట్టి దగ్గఱనుంచి బంగారుకడ్డీ మురుగులును, మురిడీ గొలుసులును, ధగధగలాడుచుండి నెఱ్ఱపట్టులాగు దొడిగి బంగారపు బిళ్ళల మొలత్రాడు లాగుమీఁదికిఁ దీసి కాళ్ళకు వెండియందెలును, గజ్జెలను గడియములునుఁ గీలించి, మెడకు దెల్లచారగల యెఱ్ఱపట్టురుమాలు ముడివేసి శృంగారించి కుమారుని బడికి పంపెను. పిల్లవానిమీఁదనైచిన వెండిబంగారము లంతకంటె బరువుగానున్నందున వస్తువులను మోయలేక వగర్బుచుఁ బుస్తకములు మోయలేనల

దున జాకలివాడు వెనుక పుస్తకముల చెచ్చుచుండెను. తమ
 లపాకులవంటి చెక్కిళ్ళను, దాంబూలము వేయనక్కఱ
 లేకయే దొండపండువలె నెఱ్ఱగానున్న క్రిందిపెదవియు, బూ
 ర్ణచంద్రసమానమైన గుండ్రనిముఖమునకందము నొసంగ
 గలియుందియలు ఘల్లుఘల్లుమని మొఱయ దుర్బాధలకనులు
 కుట్టునట్లును, విరోధుల కనూయగలుగునట్లును, బిడ్డలులేని
 స్త్రీలు ముచ్చటపడునట్లును ముద్దులుమాటగట్టించు బాలు
 డు బడికిబోయెను. బడిలో నెన్నడును జమవులేదు కనుక
 పంతులవారు గాఢముగా గుర్రుపట్టి నిద్రబోవుచున్నందున
 బిల్లలకందఱును దాహమున కనియు నింక గొన్ని పనులకును
 నానాముఖములై పారిపోయిరి. నరసింహముకూడ నొకమూ
 లకుఁ బోగా నెవరో యొక బ్రాహ్మణుఁడు చేతిలో నొక
 పటికిబెల్లపుగెడ్డయు, నొక పంచదార చిలుకయు, నాలుగు
 చక్కెర కేళిపండ్లును బట్టికొని నరసింహమును రమ్మనుమని
 చేతితో సంజ్ఞచేసెను. ఎఱ్ఱకొఱకుఁబోయిన చేపవలెనే నర
 సింహముగూడ నా బ్రాహ్మణునియొద్దకుఁ బోయి యతఁడు
 పెట్టినపంచదార చిలుకను దినుచుండగా నా బ్రాహ్మణు
 డతని నెత్తుకొని ముద్దాడి తనయింటికి దీసికొని పోయెను.
 పాపము ముద్దుచేలి ఎదలలేకయే కాబోలును బిల్లవానిని
 బ్రాహ్మణుఁడు వదలనేలేదు. అతనితోఁ గూడ వెళ్ళిన చాక
 లివాడు నరసింహము పుట్టినదివఱము గనుక శరభరాజుగారు
 బహుమతిగా నిచ్చిన నాలుగుడబ్బులతోఁ గల్లునీళ్ళుత్రాగి
 బాలకుని సంగతి స్మరణకురాక యొక్కడనో దొడ్లుచుండెను.
 పిల్లవాఁ డెంతనేపటికిని నింటికి రాలేదని కృష్ణ వేణమ్మ విచా

రించుచుండగా జాకలి వాడక్కడికి వచ్చెను. నరసింహ మే
క్కడ నున్నాడని చాకలివాని నామె యడుగగా
వాడేదో కొంప మునిగినదనుకొని 'నే నిండాక దీసికొని
వచ్చి యింటిదగ్గఱ దిగిచెట్టినానండి' యని చెప్పెను. కాని,
వానిమాటయందు నమ్మకము చాలక శరభరాజుగారితో
నీసంగతిఁ గృష్ణ వేణమ్మ చెప్పెను. ఆమాట వినగానే యిం
టవందఱుఁ గలవఱపడ నాంభించిరి. నగలు శరీరమునిండ
నుండుటచేత నెవరో గొంతుబిసిగించిపి నగలనుదీసికొనిరిని
కృష్ణ వేణమ్మ యేడ్చుచుండెను, శరభరాజుగారు కదులుటకుఁ
గాళ్ళాడక దిగులుమొగముతో నుండిరి. శరభరాజుగారితల్లి
కృష్ణ వేణమ్మను నగలుపెట్టి పిల్లవానిని బడికిఁ బంపినందుకుఁ
దిబ్బిపాగెను. వేంకిటరత్న మొక ప్రక్కకును జాకలివాఁ
డింకొక ప్రక్కకును, నిరుగుపొరుగు వారందఱుఁ దలొక
ప్రక్కకునుబొయి సంగులు, గొందులు, బాడుదొడ్లు, బ్రాత
యిండ్లు, బోడిగోడలు, నోటఱులుమొదలయిన రహస్యస్థలము
లన్నియువెదకిరి. కాని యెందును బాలుఁడగుపడ లేదు. నగలు
బోయిననుసరే జీవముతో మనకుచూరుఁడు గనఁబడినఁ
జాలునని తల్లి యూరడించుటకు వచ్చిన స్త్రీలతో, జెప్పి
జెప్పి విలపించుచుండెను, రాజగోపాలమును రామచంద్రు
డును గూడ నమాలాపురమంతయు వెదకిరిగాని పిల్లవాఁడు
కనఁబడలేదు. తుదకారాత్రి జామయినతరువాత రామచం
ద్రునొకొక్క యిడిగవాడగుపడి నాలుగు ఘడియల ప్రౌఢు
వేళఁదాను దాటి చెట్టు నెక్కి కల్లుదీనుకొనుచుండగా నొక
నగలపిల్లవానిని, మఱియిద్దఱు మనుష్యులను దాటితోటలో

జూచినానని చెప్పిపోయెను. అశోబలోపలికి రామచంద్రుఁ
డొక్కఁడును బోయి నాలుగుమూలలు వెదకి తుదకొక
ముండ్లకంచెదగ్గర నోటిలో గుడ్డలు గ్రుక్కబడి యున్నందువ
మాటరాక దిగంబరియై నిలిచిన యొక బాలకునిజూచి 'చీక
టిచేత మొదట తాటిమొక్కయేమో యనుకొని సంచే
హనివారణార్థము దగ్గఱకుఁ బోయి చూచి పిల్లవాఁడయని
తెలిసికొని 'నరసింహము' అని పిలిచెను, మాటలాడుటకు
వీలులేక యతఁడు గన్నీళ్ళతోఁ బ్రత్యుత్తరమిచ్చి యెత్తు
కొమ్మని చేతులజూచెను. రామచంద్రుఁడు నరసింహము నెత్తు
కొని నోటిలో గుడ్డలు దీసివేసి నగలింతపనిఁ జేసినవిగదాయని
పిల్లవాని స్థితికిఁ గొంచెము కన్నీళ్ళుదెచ్చుకొని దొరికినందున
సంతోషించుచు నింటికిఁ దీసికొనిపోయెను. పిల్లవాడు కొంత
దూరమున నుండగనే యీసంగతి తెలిసియింట నందఱువచ్చి
పిల్లవాని నెత్తుకొని ముద్దాడిరి. కృష్ణవేణుఁడైయుఁ దొట్టు
పాటుతోవచ్చి బాలుని జూచి దుఃఖము పొరలిపొరలి రాగా
నెత్తుకొని కంటబడి సుఖముగా నున్నందుకు మహాసంతోష
ముతో లోపలికిఁ దీసికొనిపోయి కొంచెమన్నము దిగఁదుడిచి
వైచి గుప్పెడు మిరపకాయలను లోపలనున్న వారందఱు
గొంతులు బ్రద్దలగులాగున దగ్గఁనన్న ప్రోయిలోబోసి, పిల్ల
వానిని జరిగిన సంగతి నడుగుచుఁ మధ్యమధ్య నేప్పుచువచ్చిన
ప్రేమలకు వానిని జూపుచుండెను. తరువాత మగవారందఱు
గాగడాలు వేయించుకొని యాతాటితోటకు బోయిరి.
తాని దొంగవాఁడును బుద్ధిమంతుఁడు గనుక పొరపాటుచేసెన
నొక్కనగనైన దిగబెట్టకుండ నన్నిటిని దీసికొనిపోయెను.

కాని నరసింహము యొక్క చొక్కాను, లాగును, రుమాలును విడిచిపోయెను. ఆతొందరిలో దొంగలు తమచేతి తెల్లకుమాలు కూడ విడిచిపోయిరి. అది రామచంద్రుని కంటఁ బడగా నతఁ డదరిపడిశోధించి చూచి యొక కొంగున బడితో వేసిన పేరుయొక్క పొడియక్షరములు చా. జ. యని చదివి యాపేరెవరిదో యెఱుఁగక యందఱును త్వరితముగా నింటికి వచ్చిరి, ఆ మరునాఁడు నరకచతుర్దశియు, దానితరువాత దీపావళియు నైయుండెను. నగలు దొరకక పిల్లవాఁడు మాత్రమే దొరికినందుకు శరభరాజుగారితల్లికి విచారముగా నున్నందున నానందము పండుగజెయ్యవద్దని చెప్పినది కాని శరభరాజుగారును గృష్ణవేణుమొయ్యఁ బిల్లవాడు దొరుకుటయే చాలునని ముసుపటికంటె పండుగ ఘనముగా జేసి కొనుటకుఁబూనిరి. వారిందఱుఁ దమకుమారుని వెదకి తీసికొని వచ్చినందులకు రామచంద్రున కనేకవందనములు జేసి వేయి విధముల వానిని స్తోత్రముఁజేసియతిని ఋణముఁ దీర్చుకొని లేమని చెప్పిరి. నరకచతుర్దశివాఁడు తెల్లవాగుజాముననే లేచి యెంతమందికిఁ దలలంటిన నంత వ్యూముగనుక తన స్నేహితులను బంధువులను బిలిచి శరభరాజుగారు కొందఱికినిఁ గోపాలము కొందఱికిని స్వయముగాఁ దలల నంటిరి, కొందఱికి మంగళ్యచేత దలలంటించిరి. అభ్యంగన సమయమందుశరభరాజుగారికి భార్యతిమంగళహారతి బట్టగానాయన పాతిక రూపాయలు పళ్ళెములో వేసిరి. రామచంద్రుడును రాజగోపాలమును బాణసంచుకాల్చి దొడ్డినంతను వెలిగించిరి. మఱునాడు దీపావళి యమావాస్య యయ్యెను. అమావాస్య

యింకనొక నెలకవచ్చుననగా బనిపాటలను మానుకొనిగంధక
మునుసురేశ్వరముగొని బొగ్గుతెచ్చి పాళ్ళువేసి టపాకాయ
లనుదక్కిన యితర బాణసంచును గట్టువారును, మందులను
మండిగలోఁ బోసి నూరువారును మందుకూరువారును, దాము
గట్టిన వస్తువులు చక్కగాఁ గాలునో లేదోయని పట్టపగలు
చీకటిగదిలోనికిఁ బోయి తలుపులు మూసి, యావస్తువుల
నక్కడగాల్చి, వానిసార మెఱుఁగువారును, దప్పపాళ్లుపడు
టచేఁ బాడైన మందులను గుతించి వగచువారును, తెలరేగి
యుండిరి. పట్టణమందుఁ బ్రతిగ్రహమున గంధకపువాసన
గొట్టుచుండెను. అమానాస్యనాఁ డుదయమునఁ గొంచెము
మబ్బువేసినందున వర్తకు లందఱికి దమసొమ్ము నమ్ముకొను
టకు వీలుండదని గుండెలలో తొయిపడిన ప్లుండుటయేగాక
బాలురందఱును సంతోషభంగమగునేమో యని మేఘుని
దిట్ట చుండిరి. కాని కొంతసేపటికి వర్తకులపాలిటి యదృష్ట
దేవతయో యనునట్లు పెళ్ళుమని యెండరాఁగా వర్తకులు
దుకాణములను తెఱచి సరికు లమ్మ నారంభించిరి. భాగ్యవం
తఁలు దమ బిడ్డలకు విస్తారధనము వ్యయపఱచి వస్తువులను
గొనిపెట్టుచుండటం జూచి బీడల బిడ్డలు దమ తలిదండ్రుల
శాధ పెట్టఁగా వారు బిడ్డలకుఁ దగిన యుత్సాహము దీర్చ
లేకపోయినందులకు విచారించుచు స్వల్పముగాఁ గొని యిచ్చు
చుండిరి. గొప్ప యద్యోగస్థుల యనుగ్రహము సంపాదించ
వలెననిన చిన్న యద్యోగిస్థులు దమస్థిలకు లేకపోయినను
బహుమతుల బేరుపెట్టి వారియిండ్లకుఁ బెద్దపెద్ద బాణసంచు
బుట్టలను బంపుచుండిరి. అంతికింటె మహాభినివాసముగల

పౌరుషవంతులు తమరు సేవించుచున్న బ్రత్యక్ష దేవతలగు
 వేద్యకాంత లేమనుకొందునో యనియు, మంచివస్తువులఁబఱ
 పనియెడల మఱునాఁడు వారి మొగమెట్టు చూతుమనియుఁ
 దలంచి పదిమందిఁగో నగుకాటురాకుండఁ బరువు నిలువఁబెట్టు
 కొనుటకు ధనములేకున్నను ఋణము జేసియో, యింటనున్న
 వస్తువులను దెగనమ్మియో శాణసంచుకొని యొక రిసిగని
 కంటె నొకరసిగుఁ డొప్పుపఱానుండివలెనని వర్తకుల దగ్గఱ
 బదులుపుచ్చుకొని పెద్దపెద్ద బుట్టలను వారియింట్లకంపఁ,
 తాటిచిదుగులను సంపాదించి కాల్చి పోషముచేసి గుడ్డలు
 వేసి తాటికమ్మ చీరి యందుఁగోసిగుడ్డపెట్టి పొట్లముగాఁజుట్టి
 కట్టి పైఁబేడబూసి బాలురెండబెట్టుకొనుచుండిరి. వృద్ధులగు
 వారు తాటియాకుల యీనెలఁదీసి చిత్రముగాఁ గత్తరించి
 యడ్డముగా నొక యాకును నిలుపుగా నొకయాకును వేసి
 గుమ్మడిపండుగట్టి వ్రేలాడఁచియుచుండిరి. పురుషులందఱుఁడమ
 తమ గుమ్మముల ముందఱ నరిటిచ్చెఁ, దెగఁగొట్టించియు,
 బొప్పాయిచ్చెఁ నఱికించియుఁ బాతించి వానికి నెదురుకట్ట
 ముక్కలను దిగఁగొట్టించి వానిమీఁద బ్రమిదలను రాగిడిమట్టి
 బురుజులను బెట్టించియు యంతిఁగో దృష్టిసొందకఁ చెందువీధి
 యిరుగుల క్రిందను గడలనుబాతించి వానికడ్డముగ వెనుక
 కట్టలను నాలుగైదంతస్తులుగఁ గట్టించి వానిమీఁదఁ
 గుమ్మరివాండ్రుఁ దెచ్చియిచ్చిన క్రొత్తిప్రమిదలఁ బెట్టించు
 చుండిరి. అప్పుడు సాయంకాలము కాఁగా నారాత్రి పెట్టుబడు
 దీపముల కాంతిముందు తనకాంతి వెలవెలఁబోవునను సగ్గుచే
 తినో యన సూర్యుఁ డపరసముద్రముఁ ప్రవేశించెను. స్త్రీలం

దజును మడిగట్టుకొని దీపములు పెట్టిరి. ఆకాశమండలమున నున్న నక్షత్రములెల్ల భూమండలమునఁ బ్రతిష్ఠించుచున్నట్లు దీపములు గొట్లకొలఁది వీధుల కిరుప్రక్కలను వెలయుచుఁ దమ మధ్యమున నున్న భూషణములతోనున్న స్త్రీల యవ యవముల కపూర్వమైన లావణ్యముగలిగించుచు బట్టపగటి యందువలె సమస్తవస్తువులను గాన్పింపఁ జేయుచు సొగసు మిగిలియుండెను. మహారాష్ట్ర దేశవర్తకులు దమ కొట్ల నలంకరించి పశ్యేములయందు వెండిబంగారు నాణెముల నుంచి ధనపూజ జేయుచుండ బ్రాహ్మణోత్తములు పూజ జేయించి సంభావనల గ్రహించి బొజ్జల నాడించుకొనుచు నిండ్లకు బోవుచుండిరి. ఈదీపికా సమూహమునకు వెఱచి యంధకారమంతయు వారివెనుక శరణార్థము దాగియున్న దన్నట్లు క్రీసీడ దీపములవెనుక నుండెను. ఎక్కడజూచిన దీపముల వెలుతురు. నెక్కడ జూచిన రంగురంగుల మహా తాబులకాంతియు, నెచ్చోటఁగాంచిన నానందమును, నేచా యుగను గొన్న మహాధ్వనియు గ్రామమున నిండియుండెను. బాలకులుగాల్పుటఁ కసమర్థులగుటచే నగ్నిబాణములు వెదురుకట్టలకుఁగట్టించి కాల్పించు తండ్రులును, దమత్కారిముగా గాల్పు చిన్నబిడ్డలను జూచి సంతోషించు తల్లులును, వస్తువులయిపోయిన విని రోదనము జేయు బాలకులును భార్యయొద్దను, దమరుంచిన వేశ్యకాంతలయొద్దను దమచదు త్కార మంతయుఁ జూపదలంచి చిత్రచిత్రముగా నగ్నిబాణములగాల్చి వారిమెప్పు నొందుచున్న మహారసికులును, మార్గమున పోవుచున్న జనులకాళ్లనడుచు దూటాలను, సిసింద్రీ

లనువేసి వారు తత్తరపడి పరుగెత్తుచుండఁ జూచి యానందించు కొంటెవాండ్రును, సంభావనలకుఁ బోయివచ్చుచు దూరమందెక్కడనో గాలుచున్న యగ్ని బాణములజూచి, తమయొద్దకు వచ్చుచున్నవని పరుగెత్తు పిరికి బ్రాహ్మణులును జెన్నబట్టలఁగట్టుకొని దుప్పటుల గప్పకొని వినోదము జూడ వచ్చిన శృంగారపురుషులును, నడివీధులయందు ధూర్తులగ్ని బాణములఁ గాల్చుటచేతఁ దమగృహములు పరశురామ వ్రీతి యగునని భయపడి కేకలువేయు నార్తిజనంబును, జనుల కుపకారముఁ జేయదలంచి చేతులయందు నవనీతము లుంచు కొని శరీరముల గాల్చుకొనువారి కిచ్చునట్టి పుణ్యజనులును, గ్రామమందంతటను బిక్కటిలియుండిరి. ఊరున కుత్తరపు దిక్కుననున్న మందబయలు మీఁదికి బోయి, మహావీరులందఱు నొకరి దేహముల నొకరు తగులఁ బెట్టుకొనుటకు రెండు కక్షలయిరి. మెడను గట్టుకొన్న సంచిలోనుండి తూటాలను దీసి కత్తితోఁ బొరను దెగఁగోసి, జానకిత్రాటనున్న నిప్పుతో పంటించి రెండుచేతులను రెంటి నుంచుకొని నోటనొకటి పెట్టుకొని చిత్రవిచిత్రముగాఁ ద్రిప్పచు గూర్చుండియు, వంగియు జేతనైన కసరత్తులఁ జేయుచు వానిని కొందఱు కాల్చుచుండిరి. తోలుచేతుల తొడిగికొని, లాగులను గట్టుకొని తలలకు టోపీలు దాల్చి, తమ కెన్నడపకారము చేయక యూదినము మాత్ర మెదుటికక్షలో నిల్చిన జనులమీద నెలగఁకాయలు, గారకాయలు, దూటాలును, విసరి వారి దేహములను గాల్చుచు వారు తమ మీద వైచిన వానిని మరల నంది పుచ్చుకొని యపయోగించుచు, మధ్యమధ్య నంటుకొన్న

సంచులను దెగగొట్టి పారవైచుచు, దహములను గాల్చు
 శొన్న తమ మిత్రులనిండ్లకు బంపుచు, దమదగ్గర సరకు ముగి
 పినవెనుక స్నేహితులవద్ద వుచ్చుకొనుచు జంకలక్రిందనున్న
 పాటికజ్జలతో నెదుటివారి ప్రయోగించిన వాని నాపుఁ
 జేసికొనుచు, మీడికి బాణము వచ్చునపుడు పరుగెత్తుచుఁ
 గోయుటకు వ్యవధి చాలక తూటాలను నోటితోగీటుచు,
 జూచుటకు వచ్చిన జనసమూహమునను బరుగెత్తించుచుఁ
 గొండలు వినోదసముద్ర మగులయిరి. అసమయమునందా
 భూమి కేవల మగ్నిహోత్రమయమై నిప్పులు గ్రక్కు మను
 చ్యులతోఁగూడి యాగ్నేయాగ్ని మహాస్త్రసమేతమగు రామ
 రావణ మహాభారత యుద్ధభూమివలె దేజోవంతమై, యతి
 భయంకరమై ప్రభ్వరిల్లుచుండెను. అప్పుడు రామచంద్రుడును
 వెంకటరత్నమును, రాజగోపాలమును జూచుటకువచ్చి దూర
 ముగా నిలుచుండిరి. కాని యొకగారకాయ మహావేగముతో
 రాజగోపాలముమీదికి వచ్చెను. అదిచూచి రామచంద్రుడు
 దవప్రాణమునకు వెఱవక స్నేహితునిమీదికి వచ్చుచున్న
 యాకాయ కెదురుగాఁబోయి చేతికజ్జలతో దానిని
 గొట్టెను. అదివెంటనే పగుల రామచంద్రుడు శరీరము
 నిండ నగ్నిహోత్రపుముద్దులుపడెను. వెంటనే బట్ట యంటు
 కొన్నందున రామచంద్రుడు పరుగెత్తగా గాలితగిలి మఱి
 కొంచె మంటుకొనెను. అప్పుడు రాజగోపాల మతని నాఁటి
 చేతితో నలిపివైచెనుగాని శరీరమందక్కడక్కడ కాలెను
 వెంకటరత్నము మంచియద్దేశముచేతనే త్వరగా బాధనివా
 రణకావలెనని కొంచెము నీళ్ళు మీదబోసెను. అంతట

బాధ బోవుటకు బదులుగాఁ గాలినచోట వెంటనేపొక్కు
 లెక్కి ద్విగుణమయ్యెను తరువాత వారందఱు నింటికిఁ
 బోఁగా శరభరాజుగారు నవనీతమును దెప్పించి శరీరమంతట
 గాలినచోట్ల పట్టించివారి నా ఘోరసమయమునందు నిర్భ
 యముగా వీధులయందుఁ ద్రిప్పిన పడుచుదనపుగర్వమును
 నిందించుచుఁ దన కుమారుని రక్షించిన రామచంద్రుని ధైర్య
 సాహసాదుల కాశ్చర్యపడెను. రామచంద్రుని శరీరమున
 బాధ నెలనాటికిఁ గుదిరెను.

—

ఆజ్ఞాపత్రకరణము

—

చార్వతి వివాహవిషయమై శరభరాజుగారు బెంగ
 బెట్టుకొనిరి. పిల్లకు దాదాపు పదిసంవత్సరములు నెళ్ళవచ్చి
 నను దగిన సంబంధమెక్కడను దొరకకపోవుటయేకాక,
 యింట నొకరియభిప్రాయముతో నొకరి యభిప్రాయ మేకీభ
 వించుటలేదు. భాగ్యవంతులగు నియోగు లందఱుఁ దమ
 కుమారులు గురూవులై, విద్యావిహీనులై నేమిషయమునం
 దును బాఠశాలతోఁ బోలుకున్నను రెండువేల రూపాయలు,
 వేయిన్నూటపదార్లు గట్నమిచ్చినఁగాని, శరభరాజుగారిపిల్ల
 నుజేసి కొనమని చెప్పచుండిరి. సత్సంప్రదాయమునఁబుట్టి
 ప్రస్తుతము కొంచెము నీరసస్థితిలోనున్న నియోగులు. శరభ
 రాజుగారితో వియ్యమందవలె ననుకొన్నను దమస్థితికిని వారి
 స్థితికినిగల తారతమ్యమును బట్టితమకువారుపిల్లనియ్యరనియడు

గుటకు సంజేహించి యూరకుండిరి. శరభరాజుగారి తల్లి 'పిల్ల శట్టదప్పిపోవుచున్నది మన మందరము గంగాప్రవేశముఁ చేయవలసివచ్చును త్వరగా ముడిపెట్టు' మనితోందరచేయుచు గట్టు మెంతయిచ్చిననుసరే కొంచెమన్న వస్త్రములకు లోపములేనివారి కియ్యవలెనని చెప్పచుండెను. రాజగోపాలము రామచంద్రునకు దన చెల్లెలి నిప్పింపవలెనని తల్లిదండ్రులతో నప్పడప్పుడామాట చూచాయగాఁ జెప్పచు వచ్చెను. శరభరాజుగాడు విశ్వనాథశాస్త్రులవారితోఁగూఁచై వివాహవిషయ మై ప్రసంగించునపుడు శాస్త్రులవారును. రామచంద్రునిగుణముల జ్ఞాపించి యతనిని దమ మనస్సులోనుంచుకొని యన్యూపదేశముగ 'భాగ్యవంతులను బ్రతిమాలుటకంటె బీదవాని కిచ్చుటే మంచిది' యని చెప్పచు వచ్చిరి. శరభరాజుగాడును బిల్లను ధనమునుగూడ గ్రహించి తెగనీల్చి సకలహింసనుబెట్టువట్టి భాగ్యవంతులను రాక్షసులతో వేగుటకష్టమని యెంచి కుమార్తె యొక్కతే కనుక, తమకు లోకువయైనవాని కెవ్వనికైననిచ్చి పెండ్లిచేసి యల్లు నిల్లరికముంచడలఁచుకొను భాగ్యము తప్ప తక్కిన శుభలక్షణములన్నియు రామచంద్రునియం దుండుటచే నతనికిభార్యతినియఁదలచి యావార్తఁ దల్లి కెఱుగఁజేయగా నామెప్రతిదినమును గలహమాడుచు, గొడుగును గోసిపెట్టుచు, రామచంద్రునిఁదిట్టుచుఁ తన వార్ధకలక్షణము లన్నియుఁ జూపుచుండెను. వేంకటరత్నమునివాహమెట్లయినఁ గానీయకుండవలెనని మనసులోసంకల్పించుకొని సహజముగ వీనియం దయ్యష్టముగల శరభరాజుగారి తల్లిచెనిలో విషపుమాటలు

చెప్పి యాఘే కసహ్య మెక్కువ జేయసాగెను. చుట్టుప్రక్కలనున్న యమ్మలక్కలందఱు, భార్యతి కనఁబడినపుడెల్ల 'ఓహోహో! రామచంద్రునిగారి భార్య గాఁబోలు! మాచి రాజువారి కోడలా!' యని పరిహాసము చేయనారంభించిరి. వార లట్లనుకొనుట మొదలదివరకు రామచంద్రునితో స్వేచ్ఛగా మాటలాడుచున్న పార్వతి కెక్కడినుండియో మిక్కిలి సిగ్గువచ్చిమాటలాడుట మానెను. మాటలువోగానే చూపులుకూడఁ దప్పెను. తన స్నేహితులెవరయిన దన్నాలాగునన్నప్పుడు వారితో గలహమాడుచు బెద్దలన్నప్పుడు సిగ్గునఁ దలవంచుకొనుచు, దల్లిదండ్రుల వగ్గర నెవరైన హాస్యమాడునపుడు వారిచాటుననుఁ బోవుచు, భార్యతి లజ్జాచిహ్నములఁ గనఁబరచుచుండెను. అదిగాక త్రోవలో రామచంద్రుడు దారసిల్లునపుడు తలుపుచాటునకైనను, గోడమూలకైనను నొడుఁగుచు వచ్చెను. రామచంద్రుడు దన స్నేహితులు దన్ను భార్యతిమగఁ దనుటచేతఁ గొంచెము సిగ్గుగల్గి తానేవస్తువైనఁ భార్యతి నడుగవలసినవచ్చినపుడు ముఖావముగా నడుగుచువచ్చెను. ఆమెయు గోడచాటున నుండి ముసిముసినవ్వునవ్వుచుముఖావముగ నేప్రత్యుత్తరముఁ జెప్పుచువచ్చెను. అది యట్లుండ శరభరాజుగా రొకనాఁడు మధ్యాహ్నము నిద్రలేచి గదిలో మరచముమీఁదఁ గూచుచుండఁగా గృష్ణవేణమ్మ తలుపునకుఁ జేరగిలఁబడి నిలుచుండెను. వేంకటరత్నముకూడ నక్కడ నొక బల్లమీఁదఁ గూర్చుండెను. వారిట్లు మాటాడిరి.

శర.—ఏమిరా వేంకటరత్నము! జ్యేష్ఠమాసమునందుఁ

దప్పకుండఁ బార్వతికి వివాహము జేయవలెను. రామచంద్రున కియ్యడము సికిష్టమేనా!

వేంక—నాయిష్టము చెల్లగలదా! అదిగో మావదిన యున్నదిగదా! ఆమె నడగండి.

కృష్ణ—నామాట పాటికిరాదు. మీయన్నగారు మీరు నాలోచించండి మీకిష్టమైన సంబంధము.

శర—అయ్యో! మనమందఱముఁ గూడబలుకు కొనవగ్దా. వాఁడు సద్గుణములు గలవాఁడు, బుద్ధిమంతుఁడులాగే కనుపెడు తాఁడు.

వేంక—అగపడుటమాత్రమే. నామనమున కతని కియ్యడము మంచిదికాదని తోచుచున్నది. ఏమిటండీ కూడు గుడ్డి లేక యిల్లుచాకలి లేక పొట్టకూటికిఁ జేరిన నిర్భాగ్యునకు మాణిక్యమువంటి పిల్లను గట్టిపెడుతామంటారు! ఎవ్వరైన నన్వరటయ్య? యావచ్చేవ మాపిల్ల మన జీవమున జనునూరుమనిగోదా!

శర—అదృష్ట మున్నపక్షమున వాడే బాగుపడు తాఁడు. లక్షరూపాయలు యీయి యున్నవానికిచ్చిన, నదృష్టము చాలక పోతే ముప్పై చెంబు చేతికి రాకమానదు.

వేంక—ఏలాగాలోచనచేసినను సరే, పిల్ల యరిపేదడి. కష్టమున కోర్వలేదు. పనిపాటలు చేయనక్కరలేకుండ నుండే యిల్లుచూచి యియ్యండి.

ఇంతలో రాజగోపాలము వచ్చి 'బాబయ్యా! నాగరాజు మామగారు వచ్చినారు' అని చెప్పెను. తోడనే శరభరాజుగారు కృష్ణవేణువును లోపలికి వెళ్ళునుని తానెమరు

గాబోయి; మూలనున్న తివాసి వెంకటరత్నముచేత; బావడి లోవేయించి నాగరాజుగారినిజూచి 'బావగాదు! దయచేయండి' యని తివాసిమీదఁ గూర్చుండబెట్టెను. వారికి క్రింది సంభాషణ జరిగెను.

శర—బావగాదు! అక్కయ్యపిల్లలు సంతోషముగా నున్నారా?

నాగ—సూదయవల్ల బాగున్నాడు. మీకు శరీరము లో సుఖముగా నున్నదా?

శర—సుఖముగానేయున్నది! మీరేపనిమీద దయ చేసినాడు?

నాగ—పనియేమున్నది. మీలోపల కార్య మీ యేడు చేయవలెను; గదా మీకు మాకు మూడుతరములు నుండి సంబంధములువిడి పోకుండఁ గలసి వచ్చుచున్నవి. మాకంటె మీకత్యావశ్యము వేతలేదు. మీయిష్టమువచ్చిన యంత వరదక్షిణయిచ్చి మీపిల్లను మాపిల్లవాని కియ్యండి.

వేంక—ఔను. వీరిపిల్లవానిని నేను జూచినాను. మన పార్వతికంటె నాలుగేండ్లు పెద్ద కాని; పిల్లవాడు కొంచెము పొట్టికుఱ్ఱవాడు తెలివిగలవాడు.

శర—ఏమిచదువుకొను చున్నాడు. ఆంధ్రమా? గీర్వాణమా?

నాగ—చదువునకేమి నాలుగేండ్లయినది. రఘువంశ మారంభించినాడు. కాని మధ్యమధ్య సభ్యంతరములు వచ్చి మానుటచేత విస్తారము చదువలేదు. అయినను వానియీడ నకు దగిన చదువున్నది.

శర—ఈయేడు వివాహము చేయటతప్పదు ఒక వెలలోగా మీకు వర్తమానము నంపుతాను.

నాగ—మీయమ్మగారెక్కడ నున్నారు.

వేంక—అమె పరున్నది. నేను వెళ్ళి లేపుతానుండండి' అని వెళ్ళి వేంకటరత్న మన్నపూర్ణమ్మను లేపి నాగరాజు గారు వచ్చినారని చెప్పగానే యామెలేచి యొకగదిలోనికి వెళ్ళి రెండు రెక్కతలుపులలో నొకతలుపుతీసి రెండవతలుపు చాటునఁ గూర్చుండెను. అంతలో నాగరాజువచ్చి గదియవ తల గోడదగ్గఱ గూర్చుండెను. తోడనే యన్నపూర్ణమ్మ యెలుగెత్తి 'అయ్యో! కూతురా! యెంతపనిజేస్తే వేయమ్మా నాకడుపులోఁ జిచ్చువెట్టిపోతివే యమ్మా' యని రోదన మారంభించెను.

నాగ—అత్తా! ఊరుకో ఇదియొకనాటితో బోయేది కాదు. నీవున్నన్నాళ్ళు నీలాగున నుండేదే. పెద్దదాన వైనందుకు వాళ్ళచేతి మీఁదుగా నీముప్పుదాటలేదు.

అన్న—నాగరాజు తండ్రి చెప్పిత విడ్డను దిగమింగి సిగ్గులేక తిరుగుచున్నాను.

నాగ—నీవు కడుదుఃఖంపకు. అపిల్లలను బెట్టుకొని కాలక్షేపము చేయవలయునుగాని దుఃఖపడితే కార్యమేము న్నది! చచ్చినవాళ్లు లేచిరారుగదా!

అని నాగరాజు జెప్పగా విని దుఃఖమును జాలించి గద్గదస్వరముతో నన్నపూర్ణమ్మ, నాయనా! కుష్టవానికిఁ బెండ్లయినదా! నాకేసంగతి దెలియడములేదు.

నాగ—కాలేదు. శరభరాజుగారితోఁ జెప్పి మీపా

ర్వతిని మాపిల్లవాని కిప్పింపు. కలసినసంబంధము విడగొట్ట గూడదు.

అన్న—శరభరాజు, పెండ్లమునున్నాడు. వాళ్ళయి
ష్టమేగాని నాపెత్తనమేమున్నది! సగముజచ్చి నేనున్నాను.
మునుపటియన్నపూర్ణమ్మనుగానునామాటవింటారానాయనా?
లోపము లేకుండ జెవుతాను.

నాగ—సరే! యోగమున్నపక్షమునఁ గాకమానదు.
నేను వెళ్ళుతాను. అని చెప్పి శరభరాజుగారియొద్ద సెలవుదీసి
కొని వెళ్ళిపోయెను. అన్నపూర్ణమ్మ మేడ్చినకారణమిది.
అప్పటికి రమారమి పదునొకండు సంవత్సరములక్రిందట అన్న
పూర్ణమ్మ కుమార్తె పార్వతి చనిపోయినది. అప్పటినుండి
నాగరాజెన్నడు నామెను జూచి పరామర్శ చేయలేదు.
కుమార్తెవోయిన తరువాత నాగరాజుమెను జూచుట కదే
ప్రథమము గావున దనకుమార్తె యాదినముననే చచ్చినట్లు
రానిదుఃఖమును దెచ్చుకొని యొకవిధముగా నన్నపూర్ణ సం
ప్రదాయమును నిలిపెను. తరువాత జాము ప్రొద్దుండిగాఁ
జుట్టుప్రక్కలనున్న స్త్రీలందఱు శరభరాజుగారి యింటికివచ్చి
వలెనే వచ్చుచుండిరి. అన్నపూర్ణ తులసికోట దగ్గర తాటి
యాకుల వత్తులపెట్టె ముందుంచుకొని వత్తులు చేసికొనుచుం
డెను. కృష్ణవేణమ్మ మొక్కలపీటమీఁదఁ గూర్చుండి నరసిం
హమునకు జడవేయుచుండెను. అప్పుడు రంగమ్మవచ్చి యిట్లు
నెను.

రంగ—అన్నపూర్ణమ్మతా! నీమనుమరాలికిఁ జెండ్లి
వారు వచ్చినారట. చెప్పవైతివి.

అన్న—వీమిగడుచుదానవే యమ్మా! ఇంకనువచ్చి కూర్చోనైనలేదు ఇంతలోనే యెప్పుడు చెప్పను?

రంగ—అయినా మనుమరాలి పెండ్లిముందర నీకుఁ గనబడతామా యేమిటి.

అన్న—మరే, పెండ్లంతా నామొగముమీదనే నడుస్తుంది. మధ్య నాకు గర్వమెందుకు! అవు దూడ, యుండగా గుంజార్చినదట.

రంగ—అలాగనకత్తా! పెద్దదానవు. ఈ చలవంతా నీది, నీ తరువాతనే యెవరైనా. అయితే యేమి నగలు పెడుతామన్నాడు!

అన్న—నాకుఁ దెలియదు. ఆసంబంధము వీరికి సరిపడదమ్మా. మాయింటనున్న రామచంద్రున కిస్తారట ఈలాటి సంబంధము దొరకదని కోరి తెచ్చినారు.

ఇంతలో మంగమ్మ వచ్చెను.

రంగ—మంగమ్మా! విన్నావటమ్మా. వీళ్ళ పార్వతిని రామచంద్రుడను పిల్లవాని కిస్తారట.

మంగ—(బుగ్గను జేయిబెట్టికొని) ఆ యెఱ్ఱపిల్లవానికా! ముష్టిసంబంధ మదేమి సంబంధమమ్మా. కొంచెమయిన యింటివానికిఁ బిల్లనియ్యవలెనుగాని వీని కేమిటికి పిల్లయేమిటి!

అప్పుడు పాపమ్మ కూర్చుండి యిట్లు మాట్లాడ నారంభించెను.

పాప—కృష్ణ వేణమ్మా! నీకూతుని రామచంద్రున కియ్యడము నిజమేనా!

కృష్ణ—నాకేమి తెలుసును ? మాయ త్రగారున్నాడు. తల్లికొడుకులు యోజించి యెవరి కిచ్చుకుంటారో నాకేందు కమ్మా! నామాట వినేవారెవరు ?

అన్న—పైకి నాపెత్తనము, మగడు పెండ్లిము సూడ ఒలుకుకొని చేస్తారమ్మా, నామాట లక్ష్యమేమిటి? నేనింతి పడచదాననే.

రంగ—నీకేమి యదృష్టవంతురాలవు. మనుమలు, మనుమరాండ్రు నీకేమమ్మా ?

ఇంతలో శరభరాజుగారు వచ్చి 'అమ్మా' యని పిలువగానే తల్లివెల్లిపోయెను, అప్పుడు కుడిపైటను వేసికొని జానకమ్మ వచ్చి కృష్ణ వేణమ్మా! నీ కుమార్తెకు బెండ్లిచేస్తా రట. మీవారిబొట్టు కరగుతుంది.

కృష్ణ—నా బ్రతు కేలాగునున్నదో వివాహ మాలా గున్నది.

రంగ—ఒరిజా కృష్ణ వేణమ్మా! మీయింటికెవరమ్మా వచ్చినారు. అప్పుడేడ్చినవా రెవరు?

కృష్ణ—మీయింటికి బంధువులు వచ్చినారు. మాయ త్రగారి కుమార్తె పోయిన తరువాత నామెను పరామర్శ చేయలేదు. అందుచేత నాబిడ దుఃఖపడినది. జానకమ్మా! యేవైన పాటలు పాడుదూ, శీకంఠము బాగా నన్నముగా మంటుంది.

రంగ—లంకాయాగము పాడవో.

మంగ—గోవింద నామములు పాడవమ్మా! నీకు బాగా వచ్చును.

పాప—సీత సమర్థ పాడవమ్మా, కొంతసేపది పాడి
లేరువారే దక్షునియజ్ఞము పాడవచ్చును.

జాన—మీరు పడుచువాళ్ళు; పడుచుపాటలు పాడ
మంటారు. కృష్ణా రామా యని రెండుముక్కలనుకొనియ్య
రుగదా! లేరుకోపాయము చూచుకొన వద్దటమ్మా. గోవింద
నామములు పాడుతాను. మొన్న పాడి వదలిపెట్టిన దగ్గట
నుండి పాడుతాను.

‘ఉగ్రుడై శత్రుఘ్నుడు గోవిందారామ

కండ్లెర్రజేసిను గోవిందా

కండ్లు తెరిచి పసిబాల గోవిందారామ

శ్రుతకీర్తి కడుపగునేమో గోవిందా

అంతట పాటలు వినకుండనే పాపమ్మ యిల్లు
మాట్లాడ నారంభించెను.

పాప—మంగమ్మ! నీకూతురుకు నెల దప్పినదట
నిజమేనాకో!

మంగ—అప్పుడే యేలాగు తెలిసినదమ్మ! ఎంత
దాచవలెనన్నను దాగదు. మాకర్మము నీకు వీరమ్మ చెప్పి
నదాయేమి? పెద్దదిగదాయని వీరమ్మకో చెప్పినాను.

రంగ—వింటేనేమమ్మా! ఇంతలో తప్పా! వినిసం
తోషించే వాళ్ళముగాని విచారింపము. పోనీ! మాకెందుకమ్మ
జానకమ్మ! పాట పాడవమ్మా, ఈగొడవలెప్పుడు నీలా
గుండేవే.

పాప—నీకు మనుమరాలు పుట్టినవత్తమున సాకొడు
కున కిప్పించవమ్మా, కలసినవాళ్ళము.

మంగ—నీ కొడుకు పాతిగేండ్లవాడు. ఏలాగున నియ్యగలమమ్మా !

పాప—అదొక పెద్దటమ్మా ! నామగనికి నాకుముప్ప యివండ్రుహెచ్చుతగ్గు. నేనాడు నెలలపిల్లనై యుండగామాతలి నన్ను చేతిలోఁ బెట్టుకొని పెండ్లిచేసినది.

మంగ—నూపిల్లను మేమియ్యము. మీకున్న భార్య మునకు దోడు పిల్లకూడానా ?

పాప—(కొపముతో) నీపిల్లఎంత? నీవెంత? ముప్పిపిల్ల యెవరికి గావలె. నీభాగ్యము నీది. నాభాగ్యము నాది. నాకొ డుకుపెండ్లిగాకపోతే బ్రహ్మచారియై యుంటాడు.

మంగ.—బ్రహ్మచారికాకపోతే సన్యాసమిప్పించుకో నాకేమి?

పాప—అట్టే మాటలురానీకు, కావలిస్తే నీకొడుకు నకు సన్యాసమిప్పించుకో (కృష్ణ వేణుమృదైపు దిరిగి) చూచి నారమ్మ, సేనన్నమాటలలో తెప్పేమున్నది? లోపముంటే నానోటాగొ గడ్డిపెట్టండి.

మం—కృష్ణ వేణుమృగాదు! దీనికి వచ్చిన యేండ్లెవరికి వచ్చినవమ్మా? ఆవిడన్నమాటలు విన్నారా ?

కృష్ణ—ఆలు చూలు లేదు. కొడుకుపేరు సోమలింగ మన్నట్లు, మొదలు పిల్లపుట్టనైనా లేదు. దెబ్బలాటలెందుకు? ఊరుకొండమ్మ, అవతల చావిడిలో మావాడున్నాడ వాగొంతుఁ బిసిగి చంపుతారు.

రంగ—నే వెళ్ళిపోతానమ్మా! సాయంకాల మైనది. కొండెగుమ్మము లూడ్చుకోవలెను.

ఇట్లు మూర్ఖురాండ్రగు స్త్రీలు వృథా ప్రసంగతుల తోడను, వ్యర్థకలహములతోడను, నసంబద్ధ ప్రలాపముల తోడను కాలముగడిపి యిండ్లకుఁ బోయిరి. అన్నపూర్ణమ్మకు రామచంద్రునియందు గోపము నిర్ణేతుకముగానే వచ్చినది. రామచంద్రునియం దేమి లోపము లేకున్నను వేంకటరత్నముతోడి సహవాసముచేత నతనికిఁగొన్ని క్రొత్త కష్టములు కూడ వచ్చెను. ఒకనాడు జాముప్రొద్దెక్కిన తిరువాత, శరభరాజుగారు సావడిలో గూర్చున్నపుడు బ్రాహ్మణుఁ డొకఁడు విరిగిన కంటెను జేతపట్టుకొని, తాయి మాడఁదీసిన యొకయుంగరమును బుచ్చుకొని యతి త్వరితముగా వచ్చి శరభరాజుగారి యెదుట నిలచి యీ ప్రకారముగాఁ జెప్ప నారంభించెను.

బ్రాహ్మ—అయ్యా! శరభరాజుగారు! చూచినారా! మీయింటనున్న పిల్లవాఁడు చేసినపని.

శర—ఎవరు? మా రామచంద్రుడా! ఏమిపని చేసినాఁడు?

బ్రాహ్మ—రెండు నెలల క్రిందట నాకొకకంటెను, తాయిచెక్కిన యుంగరమును దెచ్చి యమ్మినాఁడు. అపిల్ల వాఁడు మీయింటిదగ్గఱ నున్నవాఁడేకదాయని నేను సందేహింపక యావస్తువులను గొన్నాను. ఇది కరఁగించ నిత్తిడి వస్తువైపోయినది. ఇత్తిడికంటె నాకమ్మినాఁడు. ఇదివజ్రముని యుంగరములో తాయి చూపించినాఁడు. ఇదిగో గాజు తాయి. నాకొంప త్రివ్వినాఁడు. ఆయవారము జేసిచేసి యాచించిన సొమ్ముపెట్టి యీనగలు కొనుక్కొన్నాను.

ఈమాటలు వినగానే శరభరాజుగా రాశ్చర్యపడి.
రాజగోపాలమును బిలిచి యతని కేమయిన నీసంగతి దెలి
యునేమోయని యడిగెను. కాని యతడును మహాశ్చర్యని
మన్నుచై తానెఱుంగనని చెప్పగా రామచంద్రుడు స్వచ్ఛ
మైన మనస్సుతోను, భయముతో వెలవెల బాటుముగము
తోను వచ్చి శరభరాజుగారి యెదుటఁ గూర్చుండెను. అతనిఁ
జూడగానే బ్రాహ్మణుడు గుండె బాదికొని “ఎంతవాడవు
రా నాయనా! వాకొంప త్రవ్వినావురా” యని యఱచెను.
శరభరాజుగా రావస్తువును చేతిబట్టుకొని యతనిమీఁదవచ్చి
నయానేరమునంతను జెప్పి యిట్లని మాటలాడ నారంభిం
చెను.

శర—రామచంద్రుడా! ఈవిషయములో నిజము
చెప్పు. ఈవస్తువుల నీబ్రాహ్మణున కమ్మినావా లేదా?

రామ—అవస్తువులను నేనీ బ్రాహ్మణునకు విక్ర
యించినాను.

బ్రాహ్మ—చిత్తగించండి. నేనబద్ధ మాడలేదు,
అయ్యో! అయ్యో! చంపినావురా.

రామ—వేంకటరత్నముగారిని బిలిపించండి. రాజగో
పాలము! వేంకటరత్నముగారిని దీసికొనిరామయ్యా!

అని రామచంద్రుడు చెప్పగా రాజగోపాలము వేంక
టరత్నమును దీసికొనివచ్చెను.

రామ—అయ్యా! నేను దీనిరహస్యమంతయు మీకుఁ
దెలియఁ జెప్పెదను. వినండి. రెండు నెలలక్రిందట నొకరాత్రి
నేను దీపము వెలుగువఁ గూర్చుండి చదువుకొనుచుండగా.

వేంకటరత్నముగారు నన్నుబిలిచి సూర్యనారాయణగారి చేతిలోనుండి యీవస్తువులను బుచ్చుకొని నన్నప్పుపెట్టుచున్నారు.

వేంక—ఛీ! నోరుముయి నామీఁద.

శర—(మాటకడ్డమువచ్చి) అతడు చెప్పదలచుకొన్న దంతయుఁ జెప్పనిమ్ము. ఆసూర్యనారాయణ యెవరు? అతనిదే గ్రామము? వారియింటిపేరేమి?

రామ—ఆయన యింటిపేరు నేనెఱుంగను. ఆయన కోటిపల్లికాపురస్థుడనియు, మిక్కిలి గొప్పవాఁడనియు నాతో వేంకటరత్నము గారు చెప్పి నాచేత నీవస్తువుల నమ్మించిరి.

శరభ—వేంకటరత్నము! నీవేమెఱుగుదువు!

వేంక—అన్నయ్యా! వస్తువులను గొన్నవాఁడు దగ్గఁ జూచున్నాడుఁగదా! నేనమ్మినానో బేరముచేసినానో యందులో సాక్షాత్కమమున్న దేమో కనుఁగొనుఁడు, నే నిందులో నాప్రమాణముగా నేపాపము నెఱుంగను. ఆసూర్యనారాయణ యెవరో యిప్పుడు విన్నాను.

రామ—నాప్రమాణముగ నేనింతికంటె నేమియు నెఱుంగను. ఆవస్తువులు నావికావు. నన్ను మీచిత్తమువచ్చి నట్లు శిక్షచేయవచ్చును, కాని న్యాయము కనఁగొనండి.

బ్రాహ్మ—అయ్యో! ఈపనియంతయు రామచంద్రునిదే కాని మఱియొకరిదిగాదు. వేంకటరత్నముగారు దీనిలో నేమియు నెఱుంగరు.

రాజ—బ్రాహ్మయ్యా! ఈవిషయము పూర్తిగా విచారింపినగాని యేపని జేయవద్దు.

శర—విచారించుట కేమున్నది? వస్తువు లట్లున వాడు రామచంద్రుడే. ఇటువంటి దొంగపిల్లవానిని మన యింట పెట్టుకొనుట మనకు ముప్పే.

వేంక—మహారాజులాగ మీరింతయన్నము బట్టపెట్టి సంరక్షణ జేయుచున్నందుకు దినియుండలేక దొంగపని జేయ మొదలుపెట్టినాడు తినగా దినగా గారెలు చేదైనవట. ఓరి రామచంద్రుడు! నీకింత డబ్బు కావలసినపక్షమున చాల వడిగితే వాగే యిత్తురుగదా. దొంగగడ్డి దిని నామీదకూడ నేరము పెట్టవలెనని యనుకొన్నావు. నేను లేచినవేళ ముంచిడే.

బ్రాహ్మ—ఓరి దిక్కుమాలిన ముండాకొడుకానాకు నీవు డబ్బెక్కడినుండి యివ్వగలవు! శరభరాజుగారా! మీరింటిలోనుండి యీనిర్భాగ్యుని లేవగొట్టి వేసెదరు సరే. నాడబ్బు మాట యేమిటి? నేనీత నీళ్ళు వదలుకొనవలసినదేరా!

శర—నేనేమి చేయును.

బ్రాహ్మ—అయ్యో! అయ్యో! నూట యేబదిరూపాయలు నీపిండాకూడుమీద బెట్టినాను. నీజీవమున ఈసూదుర నేడ్చుచున్నాను (అని యేడ్వజొచ్చెను.)

ఇంతలో నొకదాసి చేతితో, జీటి పట్టుకొనివచ్చి 'రామచంద్రుడుగా రెక్కడ నున్నారండి' యని యడిగెను.

శర—ఎందుకు? ఆచేతిలోని చీటి యేమిటి?

దాసి—మాయమ్మగారు దుత్తిర మిచ్చినారు. ఆయన కేగాని నేనియ్యను.

శర—మీ యమ్మగారెవరు! నీ వెవరి దాసివి?

దాసి—చంద్రముఖమ్మగా రిచ్చినారు ఆయన మొక్కడండీ ?

శం—అచీటి నీలాగియ్యి (అనిలాగికోని చదువుచు న్నాడు) “ప్రాణేశ్వరా! మీరు వ్రాసినయుత్తర మందినది, ఈ వేళ సాయంకాలము మీరును రాజగోపాలముగారును రావచ్చును. వేంకటరత్నముగారు రవు డింటివద్ద నుండడు” అని చదివి యిదేమిటి! భోగముదాని కుత్తరము వ్రాసి తెప్పించు కొనుట, గూడ సాగించినావు! విధవా! రాజగోపాలము! అతడు, నీవు జేసిన స్నేహమిందుకా? ఓరి! కార్భాగ్యుడా! ఆవిధవను గూడి చెడిపోయినావా?

రామ—అయ్యా! నేనెన్నడు దాని కుత్తరము వ్రాయలేదు. ఇది యంతయు వేంకటరత్నముగారి, మాయోపాయము, నేనేమియు నెఱుగను.

శర—వేంకటరత్నము! ఇతడు వ్రాసినయుత్తరము తోగూడఁ జంద్రముఖని దీసికొనిరా?

తోడనే వేంకటరత్నము రామచంద్రునికి జరిగినమహా పరాభవమునకుఁజుంతోషించుచు, దశప్రియురాలినిబిలుచుకొని వచ్చి వారియెగుట నిలువఁబెట్టెను.

శర—ఏమి చంద్రముఖ! నీకితఁడు త్తరమును వ్రాసినాడా?

చం—(తలవంచి) వ్రాసినారండీ ఇదిగో—

శర—(చీటి బుచ్చుకొని యిల్లు చదివెను)

“నీవు నాకీవేళ నొక్కమాయ మొగముచూపించి తిరిగి లోప కు వెళ్ళినావు. నీతో మాటాడవలెనిది యున్నది నీకు

ఏలెప్పుడో దెలియఁ జేసినపక్షమున నేను దప్పక వచ్చెదను. నీతో మాటాడకుండ నేనుండలేను” ఈవెనుకటి యుత్తరమును జమవగానే శరభరాజుగారు రామచంద్రునితో నిట్లు నెను.

శర — రామచంద్రుడా! నీవ్రాత్ర యవురాకాదా!

రామ — వ్రాత్ర నాదేకాని, వేంకిటరత్నముగాఁ దన మేనల్లునకు నాచేవ్రాయించినారు పై పేరునుగ్రిందివ్రాలు నక్కఱలేదన్నాడు.

చంద్ర — ఈయుత్తరము నాకీదాసి పట్టుకొనివచ్చినదండీ.

శర — ఏమేదాసిదానా; నీకీయుత్తర మెవరిచ్చినారు?

దాసి — ఆశాపనయ్య నాచేతికిచ్చి మాయమ్మగారి కిమ్మన్నాడండీ.

శర — ఏగుణములున్నను దొంగతనము, లంజతనము, లేకపోతే భరింపవచ్చును. కాని యవి యున్నవానిని భరింపలేము. రామచంద్రుడా! ఈదినము మొదలు నీవుచూయింట నుండవద్దు, నీదాని నీవు చూచుకో.

అమాటవినఁగానే రామచంద్రుడు దనమీఁదఁ బిడుగువడినట్లు దేహమెల్ల గుల్లుమున దుఃఖము బట్టజాలక వీధిలోనికి లేచిపోయెను. ఇంతలో విశ్వనాథశాస్త్రిలుగా రీసంగతి యంతయు విని వచ్చి కోపావేశముతో నోటమాటరాక యున్న శరభరాజుగారిని జూచి మాటలాడుట కదినమయముగాదని కొంచెముసేపూరకుండెను.

శర—ఎంతపని జేసినాడండీ? ఏమోమంచివాడనుకొన్నాను.

వేంక—నేను మొదటినుండి యాలాశే యనుకొన్నాను. వానినాలిముచ్చ గుణములు, నంగినంగిచూటలు, దొంగ దొంగచూపులు, నక్కవినయములు, జూచి పీడు త్తెలుంటరి యని నేనిదివరకే యనుకొన్నాను. మీ రేవార పాటుపడినారు.

విశ్వ—ఇంతపని జేసేవాడు కాదు. చిన్నతనముచే బొరపడవచ్చును.

వేంక—చిన్నతనమా! వాడెక్కడి చిన్నవాడు? టంకంధరణమేండ్లున్నవి. సిద్ధాన్నము బోర్లదోసికొన్నాడు. మీదుమిక్కిలి రాజగోపాలముచుగూడ జెటచుచున్నాడు. ఇంటఁదిని యింటివారములు లెక్కపెట్టినాడు. ఎంతబాగు చేయఁ దలచుకొన్నాము, వానికి యోగము లేదు.

శర—మాపార్వతి గొంతుకఁ గోసినానుగానునయమే నామె త్తడనము లోకువగట్టి యిష్టమువచ్చినయాల లాడి నాడు. దొంగతనము దాగడండీ చిత్రము.

వేంక—ఎప్పటికయినఁ బాపము బ్రద్దలవక మానదు

బ్రాహ్మ—అయ్యా! నే సెలవు దీసికొని వెళ్ళనా? శరభరాజుగాడు! నాకర్మ మింతే ఈముండకొడుకు నాకొరకు దాచరించినాడు అని వెళ్ళెను.

అందఱును రెండుజాములయినందున భోజనములకు లేచిరి. వేంకటరత్నము మాయోపాయమునందుఁ దనకుగల ప్రజ్ఞనుజూపించియి త్తడివస్తువును, గాజరాయి వేసినయొంగ రమును రామచంద్రునిచేతనమ్మించి రామచంద్రుఁ జాదిన

మున వ్రాసిన యుత్తరమునకు దాచి తుదకాలానునఁ జంద్రముఖ కథఁడు వ్రాసినాడని చెప్పి విపత్సముద్రము త్రవ్వించుటలోఁ గుర్తుచానిని పడవైచి కృతకృత్యుడై సుఫలమునోరఁగఁజై సుఖముగా నుండెను. రాజగోపాలము మాత్రము కంటెను రామచంద్రుఁ డమ్ముటచేతను, జీటిలోనున్న వ్రాతయతని దేయఁజేతను, రామచంద్రునిమీద గొంచెమును మానపడుచు యలినట్టివాఁడు కాఁడని దృఢపరచుకొనుచుఁ దండ్రీగారు దగిన విచారిణతేయక తొందరపడినారని నొచ్చుకొనుచు, స్నేహితుని కొఱకు విచారించుచు, దనమీదఁగూడ నిందవచ్చినందులకు సిగ్గుపడుచుఁ దండ్రీగారు భోజనానంతరమున నిద్రించునపుడు విశ్వనాథ శాస్త్రులవారి వీధియరఁగు మీదఁ గూరుచున్న రామచంద్రునియొద్దకు మెల్లమెల్లగా బోయి యలనియొద్దఁ గూరుచుండెను. రామచంద్రుఁడును సిగ్గుచేవంచినతిలయెత్తక నేత్రములనుండి గొప్పములారాల గోడకుఁ జేరగిలబడి యుండెను. రాజగోపాలము కూడ మిక్కిలివిచారించుచుఁ దుదకు దానేముందుగాఁ బలుకరించెను.

రాజ—రామచంద్రుడా! ఎందుకు విచారించెదవు? కాలవశముగాని నీలోపములేదు. ఇదిగో జరిగినసంగతి నీ వామూలాగ్రముగ నాకుఁదెలియజెప్పు. స్నేహితుల దగ్గర దాచవలసిన సంగతులుండవుగదా!

రామ—రాజగోపాలమూ! నీకుఁ గూడనామీద ననుమాన మున్నదిగదా! ఈవిషయమునం దేదోషము నాయందులేదు. అని రామచంద్రుఁడు యావద్వృత్తాంత

మీరు రాజగోపాలమునకు దెలియఁ జెప్పెను. అదివిని రాజగోపాల మిట్లనియె.

రాజ—బాబయ్య తొందరపడినాడు; చక్కగా నానోచింపలేదు

రామ—నన్ను మీరింటనుండి గొమ్మనుటలో నా కన్నవస్త్రములకు లోపము వచ్చినదని విచారములేదు. లోకములో నామీదవచ్చిన యీనింది యాచంద్రకారార్కమును బోనుగ నాయనియు, నన్నందఱు మర్కాండచుకొందురనియు నాకువిచారముగా నున్నది. చాచాపుకారెందుసంవత్సరములు మీయింట నున్నను శరభరాజుగాదు నాగుణ మంత మాత్రము తెలిసికొనలేకపోయిరి. పయిగానిన్ను గూడఁ బాడు చేయుచున్నానని యర్హు. ఈవిషయమై నేనేమియు నెఱుంగను. వేకటరత్నము చేయుచున్నచూయు నెఱుంగక యందులో బడిపోయినాను. ఏమొగము బెట్టుకొని యీ గ్రామమందుందును; నన్నెవ్వరు గుమ్మములోనికి రానియ్యరు. నాకర్మగతి యంతమట్టుకు వచ్చినది. ఈయవమానమును నే భరింపజాలను ఈ గ్రామమునుండి ఈవేళనే వెళ్ళిపోయెదను. అని కన్నీళ్ళు దెచ్చుకొని. నాకు దమ్మునివలెనున్న నిన్ను విడిచి యోగాగునఁ బోగలను? నేటికి నే నమలాపురమునకు దొంగ నయినాను. నాకు నేటితో ఋణము దీరినది. నేనుజేసిన తప్పులన్నియు తమించి నామీదఁ గటాక్షముంచు.

రాజ—(కన్నీళ్ళతో) రామచంద్రుఁడూ! నీవు నన్నెలాగున వదలజాలకున్నావో నేను నిన్నలాగునే వదలలేకున్నాను. మనలనిద్దఱిని దైవమింత క్రూరముగా నెడఁబాపి

నందులకు నాదుఃఖమునకు బరిమితిలేదు. నీసద్గుణములు, నీప్ర
వర్తన నేను మఱువగలనా? నేను నిన్నుక్షమించుటకు నీవు
నాకెన్నఁడు నేయపరాధముఁ జేయలేదు, నిజము నిలకడమీఁద
దెలియును. గ్రామమున నింకెవ్వరికి ననుమానములేదు, నీ
దినమున విశ్వనాథశాస్త్రిలవారి యింట భోజనముచెయ్యి.
నాతోఁ జెప్పకుండ నీవీగ్రామము వదలబోకు. సాయంకాలము
నీకు నేనేసంగతియు వర్తమానము పంపెదను. మాబాబయ్య
లేచేవేళ యున్నది. నేను వెళ్ళవలెను అనివెళ్ళెను.

రామచంద్రునకు జరిగిన మహావమానమునకు నాతని
స్నేహితులు బాలిపడుచుండగా శోభనాచలవేంకటరత్నములు
నిర్విచారముగా నుండుటయేగాక తమకతఁ డదివఱకుఁ జేసిన
యపకారమునకు వానినొకమాటు కొట్టవలెనని నిశ్చయించిరి
గాని శరభరాజుగారియింట నున్నతకాలము వారికి వీలయినది
కాదు, నేడు రామచంద్రుఁడు శరభరాజుగారి యింటనుండి
వెళ్ళిపోవుటచేత వారిస్వాధీనమయ్యెను.

రామచంద్రుని సంగతి యంతయు విని కొందఱువచ్చి
యాతనిజూచి పరామర్శ చేసిరి. కొందఱతనిస్థితికి విచారించిరి.
విశ్వనాథశాస్త్రిలవారు రామచంద్రుని గొంచెము బ్రతి
మాటలలోపలికి దీసికొనిపోయి యన్నముబెట్టించిరి. శరభ
రాజుగారియింట రామచంద్రుఁడున్నప్పుడతని యొద్దకు
వచ్చి యిచ్చకములాడు వారందఱును, దనకుఁ బ్రాణ
స్నేహితులనివ వారందఱును లేశమును వానికి సహాయముఁ
జేయరైరి. రామచంద్రుఁడు సద్గుణుడనియు సత్ప్రవర్తన
గలవాఁ డనియుస్తోత్రముఁ చేసినవా రిప్పు డితఁడు మహా

మర్నాడుండని నిందించిరి. అప్పుడు సాయంకాలముకాగా దేవదర్శనముచేసి రామచంద్రుడు శాస్త్రులవారి వీధియరగు మీఁదఁ గూర్చుండఁగా నతని సహాధ్యాయుఁ డొకఁడువచ్చి రామచంద్రునితో నిట్లు మాటాడెను.

సహా—రామచంద్రుఁడూ ! నీకుఁ దటస్థమయిన మహాపదనుగుఱించి నాకు విచారముగా నున్నది. నీవమలా పురములోనే యుందువా? ఎక్కడికయినను బోఁదలంచు కుంటివా?

రామ—నేనీరాత్రి ముక్తేశ్వరము వెళ్ళిపోతాను. ఈ యవమానమును నేను భరింపలేను.

సహా—నిజమే. నామాట విని నాలుగు గడియల రాత్రియయిన తరువాత బయలుదేరి ముక్తేశ్వరము వెళ్ళు. ఇంక నీవీగ్రామమునం దుండఁగూడదు, నీకు నేనొక యుపాయమును జెప్పఁదలంచు కొన్నాను. నీక్షేమము కొఱకే, నీయిష్టమైన పక్షమున వినుము.

రామ—అయ్యో! వినకేమి? ఈసమయమునందు నామేలు గోరువాడు రాజగోపాలము. నీవు గాక యింకెవ్వరు?

సహా—నాతోఁగూడరా అని చెప్పి యతఁడు రామ చంద్రుని జెఱువుగ్బునకుఁ దీసికొనిపోయి యొక చెట్టుక్రిందఁ గూర్చుండఁబెట్టెను. సంఘచీకటి గనుక మొగమున మసి బూసికొని యగ్ధఱు మనుష్యులు కఱ్ఱలుబుచ్చుకొని తప్ప త్రాగిదనకంటె ముందుగా వారిరాకను దెలియఁజేయ నచ్చి గట్టుక్రింద గూర్చున్న సహాధ్యాయుని బట్టుకొని తలమీద దయాదాక్షిణ్యములు లేక కొట్టుచుండిరి. అప్పుడు సహాధ్యాయుని

యందు “నేనురో! నేనురో కొట్టకండిరో” యని కేకలు వేయుచున్నను స్థావరము దెలియదు కనుక వారి కామాటలు తెలియక తమపని మానరైరి. అట్లు వారు తమపని గడతేర్చి పోయిన వెనుక రామచంద్రుడు దనకుసహాయము చేయవచ్చినవాని కింతమహాపద గలిగినదని విచారించుచు నతనితల గుడ్డ తడుపుటకయిచెఱువుగట్టునకు వచ్చెను. నీళ్ళలోదిగి గుడ్డతడిపి మఱల గట్టెక్కుచుండగా నొక చాకలి వాడు పరుగెత్తుకొనివచ్చి రామచంద్రుని జూచి యిట్లనియె.

చాకలి—అయ్యా! రాజగోపాలముగారు తమ కీచీటిని, నీమూట నిమ్మని జెప్పినారు అని రహస్యముగా జెప్పి వెళ్ళిపోయెను.

రాజగోపాల మిచ్చిన యుత్తరమును జెరువుగట్టున నెవరో దృష్టి తీయటకు జెట్టిన యొక మూకుడులో నున్న దీపముముందట చదువుకొనుచు బాధపడుచున్న సహాధ్యాయుని మొగము జూడక తిరిగి యక్కడను రాక వెళ్ళిపోయెను.

ఏడవ ప్రకరణము

శోభనాచలమును వేంకటరత్నమును వారి మిత్రముడలమును, రామచంద్రునిమీదఁ గనదీరక, యతఁ జారాత్రము క్రేళ్ళరము వెళ్లుననుకొని వారుగూడ వెంబడింపవలెనని

నిర్ధారణచేసికొనిరి. రామచంద్రుఁ డారాత్రి విశ్వరాధశాస్త్రుని
 లవారి యింటికి భోజనమునకుఁగాని పరుండటకుఁగాని రాలేదు.
 శాస్త్రులచారి శిష్యులు గ్రామమునం దంతటను వెదకిరిగాని
 రామచంద్రుఁడుమాత్రము వారి కగపడలేదు. శాస్త్రులవారు
 రామచంద్రుఁ డెందులోనో దిగి చచ్చినాఁడని యోచించిరి.
 రామచంద్రుని బృహదానుట కిద్దఱు మనుష్యులను వెంటబెట్ట
 కొని శోధనాచల మారాత్రి జానుయిన తరువాత బయలు
 దేరెను. ఎంత దూరము వెళ్ళినను రామచంద్రుఁడు వారి
 కగపడలేదు గానిచీకటిలో వచ్చుచున్నవారి కొకవిధమైన
 యాపద తటస్థమైనది. ఒకపుంతమార్గమునుండి కొంతదూ
 రము పోయినతరువాత మార్గమున కిరుప్రక్కలను గ్రీక్రి
 టిసి. యొకదాని యగ్రము నొకటి స్పృశించి పొదిరిల్లువలె
 నల్లకొనియున్న దట్టమైన చెట్లక్రిందనుండి వారు నడిచు
 చుండగా దైవవశమున శోధనాచలమునకుఁ బాముగఱచెను.
 కఱచినతోడనే యతడు తనతోఁగూడ వచ్చుచున్నవారి
 కాసంగతిఁ దెలియఁజెప్పి యొకయమిగై నను బెట్టఁజాలక.
 యొకచెట్టుక్రిందబయలుమీఁదబట్టనుబరుచుకొని పరుండెను.
 అక్కడనాపదములేవియు లేవు. అతని శాలికాండ్రద్దఱుచు
 శోధనాచలముకై విచారించుచు మార్గమున నెన్నఁదైన
 వత్తురేమో వారిసాహాయ్యము బుచ్చుకొందమని రెండువై
 పులజూచుచుండిరి. అప్పు డిటువది సంవత్సరములవయస్సుగల
 యొకవైష్ణవుఁడమార్గమున బోవుచు మాటిమాటికి వెను
 కకుఁ దిరిగిచూచుచుఁ జీమ చిటుక్కుమన్న నక్కడ కొంత
 సేపు నిలిచి, యాధ్వనికారణమును దెలిసికొనుచు ధ్వనియైను.

పుడెల్ల నులికిపడుచు, సన్ననైన పళ్లనామములు బెట్టుకొని,
 శరీరమున ద్వాదశోర్ధ్వపుండ్రములులేకయే దక్షిణదేశపు
 పంచ నొకటి గట్టుకొని రెండవపంచను దలమీదఁగఁ
 మునుఁగు వచ్చునట్లు శరీరమునిండఁ గప్పకొని మార్గమున
 బోవుచుండెను. అతనిజూడగనే శోభనాచలముయొక్క
 స్నేహితు లిద్దఱును గంతోపించి యతని సమీపమునకుఁ
 బోగా నైష్ట్యపుడు భయములో వడవడ వణక నారంభిం
 చెను. అంతట వారిస్లు మాటలాడ నారంభించిరి.

ఒకడు— అయ్యా! మేము దొంగలము కాము
 మీరు భయపడనక్కఱలేదు. మేము మిక్కిలిఅవసరమైన
 పనిమీద ముక్తేశ్వరమునుండి యమలాపురమునకుఁ బోవు
 చున్నారము. దైవశిముచేత మాయజమానుని బురుగు
 ముట్టుకొన్నది. తమకేమైన మంత్రము వచ్చినపక్షమున
 నాయనను బ్రతికింపవేడెదము.

వైష్ణ—అయ్యయ్యా! నాకు మంత్రమేమియు గాదు.
 నాదగ్గఱ మందున్నది. ఆమనుష్యుని నన్ను జూడనియ్యండి.
 ఆమందు సూరిపోస్తాను.

రెండ—తమవేరెవరండి యాచార్యులుగారు?

వైష్ణ—రామానుజాచార్యులు నన్ను మీరేమైన
 నెఱుఁగుదురా?

రెండ—ఎఱుఁగను కాని మొగము చూచినట్లున్నది.
 అమలాపుర మెప్పుడైన వచ్చినారా?

వైష్ణ—అమలాపురములో నన్ను మీరు చూడలేదు.

మాది తాటిపాక కాపురము; నీవు నన్నెఱుంగవు. మాది యమలాపురముకాదు.

ఒకడు—అయ్యా! ఈలాగు దయచెయ్యండి. ఇదిగో గాముగఱచిన మనుష్యుడుడిక్కడబరున్నాడు. బాటన వేలి మీదఁ గఱచినది. దేహమంటి చెమటలుపట్టినది. కాలు వాచినది. నోటనుండి నురుగులు గ్రక్కుచున్నాడు.

వైష్ణ—స్మారకము దెలియనల్లున్నది. అని దగ్గఱకు బోయి చూచెను.

సర్పదష్టుడైన శోభనాచలమును జూడగనే వైష్ణవునకు మొగమున వికాసము దప్పిపోయెను. శోభనాచలమునకు స్మారకము దెలియకపోవుట వైష్ణవున కావహించెను. అసేవకు లిద్దఱును శోభనాచలమున కెల్లున్నదనియు మందు వేయమనియు వారనుచున్న మాటలతనికి వినబడవయ్యెను. కాని కొంతసే పాలించించి ధైర్యముదెచ్చుకొని, మాటనున్న ఈపై నొకదాని తాతిమీద నరుగఁదీసి మందుపోసి, మొదటి మోతాదు కొంచెము పనిజేయవలెనను వైష్ణవు డక్కడ వుండి, తా సతిత్వరితముగ ముక్తేశ్వరము పోవలయునని వారితోఁ జెప్పి మఱిరెండు మోతాదుల యశావధము వారి కిచ్చి రెండుగడియల కొకమారు మందిమ్మనిచెప్పి తానుకెళ్ళి పోయెను. అతఁడు పోకముందే శోభనాచలమునకుఁకొంచెము నెమ్మదిగానుండెను. పొరపాటుచేత నావైష్ణవుఁడచట దన తాటియాకుల పుస్తక మొకదానిని వదలిపోయెను. కొంతసే పటికి శోభనాచలమునకు జలివేసినందున స్నేహితు లిద్దఱును తాటియాకులను బ్రోగుచేసి చలిమంట వేయుచు, దాని వెలు

తురున నాపు స్తకమును జూచి యందులోదోషబడిన యొక
తాటియాకు చీటిని దీసి వారిలో నొకఁడ్లు చదువనారం
భించెను.

“రామచంద్రుడా! నీవీరాత్రి అమాలాపురమున
నున్నపక్షమున బ్రతుక లేవు. నీవాక సహాధ్యాయునితోఁ దిరు
గుచున్నావట, వాడు నీన్నేహితుఁడు కాఁడు. శోభనాచలము
మొదలగువారు నిన్నుగొట్టవలెనని యోచించి నిన్ను జెఱు
వుగట్టునకుఁ దీసికొని రమ్మని వానిని బంపివారు. నీవీరాత్రి
యెకాదశీని ముక్తేశ్వరము వెళ్ళవలసినది. నేను బంపిన
మూటలోఁ దిరుచూర్లము, దిరుమణి, దక్షిణదేశపు పట్టుబ
ట్టలు, దేలు పామువలని భయమురాకుండఁ గొన్ని మందు
లున్నవి. వైష్ణవవేషమును వేసికొన్నపక్షమున వారునిన్నాన
వాలు పట్టలేదు. నిన్ను నేను ద్వారలోనే చూడగలను.”
అని యామనుష్యుఁడు చదువగానే రెండవవాఁడు నాలుకఁ
జెఱచుకొని, చేయిబాడించికొని విచారిసూచకముగా నిల్లు
మాటాడెను.

కండ—అయ్యయ్యో! తెలివితక్కువ నిర్భాగ్యు
లము, ఇప్పుడు మినిమి మందిచ్చిన యానైష్ఠవకుఱ్ఱవాఁడే
రామచంద్రుఁడు, మనమెంత యదృష్టహీనులము. అకుఱ్ఱ
వాఁడు మంచియదృష్టవంతుఁడు. వాఁడు చెరువుగట్టనఁగూర్చు
న్నప్పుడు మనము పంపిన మనుష్యులు త్రొగి రామచంద్రుఁ
డెనికొని మనమనుష్యు శీకొట్టివారు. వాఁడు సెప్పినది నిజమే.
వీడు ముక్తేశ్వరమే వెళ్ళుచున్నాఁడు. వీనిని దిరిగి తెఱుము
తొన వెళ్ళుదమా?

ఒకడు—వద్దు వద్దు. ఈవల శోభనాచలముయొక్క
స్థితి బాగుండలేదు. అవైష్ణవుడు దప్పకుండా రామచంద్రుడే
అహహా! ఎంతమంచివాడో చూడు! శోభనాచల మతనికి
బరమశత్రువైనను వాని కెంతమంచిమందు లిచ్చి వానిప్రా
ణము నిలిపినాడో చూడు. అతఁ డూరకున్న పక్షమున శోభ
నాచలము చచ్చును.

రెండ—వాడు వీనికి విరోధి. చావవలెనని మందు
లిచ్చినాడేమో, అమందు వేయవద్దు అనక ప్రాణభీతి రాగ
లదు. వాడు దొంగముండకొడుకు.

ఒకడు—రాజగోపాలము కొన్నిమందులఁ బంపినట్లు
తాను జాబుప్రాసినాడు. మంచి మందులు, అవే రామచం
ద్రుడు మన కిచ్చినాడు. అతఁడు మహానుభావుడు, అతనికి
మనము నమస్కరించవలెను.

యంద—శోభనాచలమూ ! ఇప్పుడేమి జేయుచు
న్నావు ?

శోభ—మాయంటికిఁ దీసికొనిపోయి మాయమృను
జూపించండి. నేను బ్రతుకను.

అంతట వారిద్దఱును శోభనాచలమునెట్లయినఁ దీసికొని
పోవలెనని యాలోచించుచుండగా నొకబండి యామార్గము
నఁ బోవుచుండెను. ఆబండివాని కర్ధిరూపాయి నిత్తుమని చెప్పి
శోభనాచలము నాబండిమీఁద వేసి తీసికొనిపోయిరి.

అట్లు శోభనాచలము మొదలగువారిచేతఁ దెలియబ
డకుండ దాటి రామచంద్రుడు ముక్తేశ్వరమునకుఁ బోవు
చుండెను. ఆదినము కృష్ణపక్ష నవమిగనుక పదునెనిమిదిగడి

యల రాత్రివేళకు శత్రువుల దప్పించుకొని వచ్చినందులకు
 రామచంద్రున కుదయించిన యల్ప సంతోషమువలెనే చంద్రోదయమయ్యెను, కాని రామచంద్రునిముఖ వికాసమువలెనే
 చంద్రకాంతియు వికాసహీనముగా గ్రుడ్డివెన్నెలవచ్చెను.
 గ్రుడ్డిలోమెల్ల యన్నట్లు లాస్వల్పకాంతికే రామచంద్రుడు
 సంతోషించుచుండగా నప్పుడుత్తిరభాగమందుఁ జేతుల మ
 బ్బుపట్టి యాగ్రుడ్డివెన్నెలను దిగమ్రుంగుటయేగాక, వృద్ధియై
 మునుపటికంటెఁ బదిరెట్లెక్కువ చీకటివెచ్చెను, శోధనాచ
 లాదుల యపకీర్తి వలెనే యంతకంత కాచీకటి యెక్కువ
 కాఁగా, రామచంద్రుడు గోదావరి యొడ్డునకుఁ బోయి రేవు
 పడవ వీలైనపక్షమున దాటి యారాత్రి కోటిపల్లె పోవ
 లెనని యోచించుచు, దారితప్పి రేవుస్థలమునఁగాక మఱియొ
 కచోటఁ గూర్చుండెను. ఆకాశమందలి నక్షత్రగణంబులన్ని
 యుఁ, దమస్వల్ప కాంతులను జూడ నిచ్చుటనూని రామ
 చంద్రుని స్నేహితులవలెనే క్రమక్రమముగాఁ గనఁబడుట
 మానెను. అంధకారమంతకంతకు మిక్కుటమై, త్రోవనేకాక,
 డెదురునున్న వస్తువునుగూడఁ గనఁబడనిచ్చుటలేదు. నల్లని
 మబ్బులును, మబ్బులలోనుండి మధ్యమధ్య గుండెలు వ్రక్క
 లు సేయునట్లు బయలుపెడలుచున్న యుఱుములను, మొగ
 మునెత్తకుండ వీచుచున్న జంఘామూరుతములును, రామ
 చంద్రుని మనస్సును గలఁచినారంభించెను. తన్నుఁ గప్పచు
 న్న యిసుకను నది యిసుకతిన్నెయనియు, మహావాయువు
 చేతఁ గదల్చఁబడుచున్న తరంగముల ధ్వనిచేడన యెదుట
 నున్నది గోదావరియనియు, రామచంద్రుడు దెలిసికొనెను.

అతఁడక్కడఁ గూర్చుండి గొంచెము కాలుబాచగాఁ గాలికే
దో మెత్తగాఁ దగిలెను. అది యేవో పరీక్షించి చూచునప్పు
టికిది కచిక యయ్యెను. తన ముందున్నస్థల మతఁడు బాగు
చేసికొనుచుండగాఁ జేతికొక చిన్న యెముకముక్క గ్రుచ్చు
కొనెను. అంతటితోఁ బోక కష్టమోఁ నతఁడు తడవి యవతల
గొట్టగా నాదెబ్బ యొకకుండమీదఁ దగుల్మొట్టఁ పడెనునఁ
బడిలెను. దానితో నాతని కాస్థలము శ్మశానముందునని
యనుమానము తోఁచెను. భయపడి పరధ్యానముగా యో
జించుచున్న యాబాలునివెనుక చెవులుగింగురుమన నొక
నక్కగూసెను. అదికూయఁగానే యతని యనుమానము
నిజమయ్యెను. అది శ్మశానమను నమృతము గలిగిన
తోడనే రామచంద్రునికి ముచ్చమటలు వోసెను. గుండె
ఝుల్లుమనెను, ధైర్యము చెదరిపోయెను. లేచి పారిపోవుటకై
నఁ గాళ్ళలో నత్తువలేకయుండెను, చేతులాడవయ్యెను. నీపని
జేయుటకును దోచదయ్యెను. దీపములేదని విచారించుచుండె
నుగాని, మధ్యమధ్య వచ్చినమెఱుపులు వాని భయమును
తగ్గించి ధైర్యమును హెచ్చించుటకు మారుగా నాదుద్రభూ
ములయందున్న సగముసగము కాలిన కొఱపులను శవముల
ను, గాల్చిన స్థలములను, గట్టుత్రాళ్ళను, గపాలములను
రామచంద్రుని కగుపఱచి భయమును వెయ్యిరెట్లధికము
చేసెను. ఆ యర్థరాత్రము సంతా భయంకరమైన శ్మశాన
మందు గాఢాంధకారమునం దొంటరిగా గూర్చున్న యాకు
మారునకు, భయంకరముగాఁజచ్చిన వారిచరిత్రములును,
ముసలమ్మలు సెప్పిన దయ్యముల కథలును నప్పుడప్పుడు

దానువిన్న దయ్యముల రూపములును, జ్ఞాపకమువచ్చి
భయోద్రేకముచేత, దన కక్కడనే మరణము గల్గునని
రామచంద్రుడు నిశ్చయించుకొనెను. నడుమనడుమ మబ్బుల
నుండి మెఱపులువచ్చి, కొత్తవస్తువులను జూపించునట్టి పరి
వళమువెట్టాపడియతని కప్పుడప్పుడు బెలివివచ్చి కొత్తగుం
తులు యొకమై భయమధిక మగుచుండెను.

యీతలో రామచంద్రుని కన్నులనుండి వచ్చిననీళ్ళవ
లెనే యాశాశమునుండి వర్షబిందువులు పడ నారంభించెను.
చిరుకులంతకంత కెక్కువై యాశాశము చిల్లుపడునట్లు కుంభ
వృష్టిగా నేనుగుతోండములావు ధారలతో వర్షము గురిసెను.
అనర్హమున భూమినంతను దేజోవంతముగా జేసి యొక
మెరుపు వచ్చి రామచంద్రుని కన్నులు మిఱుమిల్లి గొలి
పెను. దానితోడనే దిక్కులు ప్రతిధ్వనులు జేయ బ్రహ్మాం
డము బ్రద్దలగునట్లు పెద్దపిడుగు పడెను. అప్పుడు రామచం
ద్రుడు తెలివిగా నుండుటచేత “అర్జునః ఘోరః పార్థః
కీరీటి శ్వేతవాహనః” అనుశ్లోకమును పఠించి పిడుగు దన
మీఁదకు రాకుండ జేసికొనెనుగాని, యీ మెఱపుచేత
గన్నులకుఁ జూచునట్టి శక్తియు, జెవులకు వినునట్టి శక్తియు
దప్పి, నాల్గుదిముషములవఱకు దిరిగిరాలేదు. కీమణి మేల
న్నట్లు ప్రకాశమానమైన యీమెరుపువలన, నొకదిబ్బ
మీఁద వేయబడిన యొక తాటియాకులపాక వాని కగుప
డగా, వర్షములోఁ గూర్చుడుట కష్టమని గుడ్డలన్నియు
దడసినందున గజగజ చలిచేత వణకుచుఁ బ్రాణ మన్నిటి
కంటెను నెక్కువలీపి గనుక యాబాధ పడజాలక యాపాక

మఱుగునఁ దలదాచుకొన వలెనని నిశ్చయించి లేచి మెల్లగా
 యోయెను. అక్కడయినను వానికి మనస్థిమితము కలుగమీఁ
 బెద్దిబాసలవంటి కడుపులును, జిన్ననోళ్ళను వంకర కాళ్ళను
 గల పిశాచములును గన్నులకు గట్టివట్టి లాభనికి చూసనిపి
 థిని గనఁబడఁ జచ్చెను.

అప్పుడొక నల్లని బ్రాహ్మణుఁ డింగవస్త్రమును
 గట్టుకొని యొక యంగవస్త్రమును మీఁద వేసికొని “నారా
 యణ నారాయణ” యనుచుఁ బాకవైపునకు వచ్చుచుండెను.
 వానినిజూచి రామచంద్రుఁడు చేతిలోఁ గొరవిల్పెను. మనఁ
 గొరవిదయము గాదని నిశ్చయించి, యాబ్రాహ్మణుఁడు
 దిన్నగా నడచుచున్నను దన భయముచేత నతఁడు వంకరగా
 నడచుచున్నట్లు కనఁబడినందున నీదో దయ్యమనుకొని
 అరువతె మనుష్యుఁడని యెఱిగి, శోభనాచలమో వాని
 మిత్రులో తిన్నఁ జంపుటకు వచ్చుచున్నారని భయపడుచు
 నిశ్చేష్టుడై యుండెను. అబ్రాహ్మణుఁడు పాకలోనికి వచ్చి
 దుఃఖముతో “ఎంత పని జరిగినది వైవమా!” అని విలపిం
 చుటచేతఁ దన శత్రుఁడుగాఁడని రామచంద్రుఁడు హీనస్వర
 ముతో నిట్లు పలుకరించెను.

రామ—అయ్యా! మీరెవరు? బ్రాహ్మణులేనా?

బ్రాహ్మ—బ్రాహ్మణులమే. నీవెవరవు? ఇక్కడె
 చుకున్నావు?

రామ—నేనాడు వేల నియోగుల చిన్నవాడను. అమ
 లాపురమునుండి వచ్చుచున్నాను.

బ్రాహ్మ—అయ్యా! మేము వైదికలము. నేను

మిక్కిలి బీదవాడను. నాభార్య యీవేళకు తొమ్మిది
దినములక్రిందట బ్రసవమైనది. మగపిల్లవాడు కలిగినాడు.
లేక లేక కలిగిన యామగపిల్లవాడిదినమున నందుగొట్టి చని
పోయినాడు. నాభార్యకు ప్రాణముమీదికి వచ్చినది. చచ్చి
నపిల్లవానిని దీసికొనిపోవుటకై నను, మాజాతివారును,
మాబంధువులును రాలేదు. కడుపుదుఃఖముతో నేనేయీపసి
కూసను, బాతిపెట్టవలసివచ్చెను, అని యేడ్చుచుండెను.

రామ—అయ్యా! దుఃఖపడకండి, మీరు పెద్దలు.
అన్నయ్యుఁ దెలిసినవారు. నావలెనే మీరును దురదృష్ట
ప్రపంతులు.

బ్రాహ్మ—నాయనా! నీకేమి కష్టములు గలిగినవి?
ఇక్కడి కెందుకు వచ్చినావు?

అని బ్రాహ్మణుఁ డడుగఁగా రామచంద్రుఁడు తన
వృత్తాంతమంతయుఁ జెప్పి తనమీదికివచ్చిన యాయపసిక
దను, శరభరాజుగారు దన్ను లేవగొట్టుటయు, శోభనాచ
లాదుల నైరమును దెలియజేయ బ్రాహ్మణుఁ డాశ్చర్యపడి
యితినికొఱకు విచారింప నారంభించె. తరువాతి వార్షిక్కు
మాట్లాడిరి.

బ్రాహ్మ—పూర్వజన్మకృత మెవరు తప్పింపఁగలరు.
నీవు మాయంటికివచ్చి రేపు మాయంటనుండి వెళ్ళుము నీకు
బాడిగుడ్డలనిచ్చి యీపూటకొంచెము చలిమంట వేస్తానురా,

రామ—అయ్యా! నాకొరకు నాశత్రువులు వచ్చుచుం
చురు. ముందు మీరునడువుడి, మీవెనుకనే నేనువచ్చెదను.
ఎవరయినవచ్చి నాబాడలడిగిపట్టుమున వెనుకనున్నానని

“అప్పుడు, నాకేవో సంజ్ఞ చేయండి” రామానుజాచార్యులు అని పన్నుబిలచిన నేనుచారిపోగలను.

బ్రాహ్మ—నాప్రాణము నీప్రాణముచక్క చేసి రక్షించెదను.

ఇట్టిద్రుతునుబోవుచు గోదాపరిగబ్బుమీఁద కెక్కునప్పటికి హముప్రాద్దుమాత్రమే యున్నది. అప్పుడు దాటియాకుల గొడుగు వేసికొని యొకపురుషుడు వెండిమురుగులు, బెల్లు కొనియున్న చాకలివానిని వెంటబెట్టుకొని వచ్చుచున్న బ్రాహ్మణుని జూడక చీకటిచేర నాముసలి బ్రాహ్మణునికెదురుగా బోయినిందున గొడుగుకామగ్రుచ్చుకొనెను. ౧౨

ఇటును దెబ్బతగిలినందున ‘అబ్బా! యెవరు ధైర్యముచూపుచు వేసిరావు కన్నులుకనఁపడవా!’ యని యటచేసికొంతసేపు మ్రోడదివిని యెవరో వచ్చినారని దిగఁబడి రాడనియుని

పురు—అయ్యా! చూడలేదు, తమింపవలెను, ఈ.

బ్రాహ్మ—నీదేయూరు? నీనెవరవు?

పురు—మా దమలాపురము, మీకిరువదేండ్ల కుఱ్ఱవాడగుపడినాఁడా?

బ్రాహ్మ—నేనెఱుఁగను. మీపిల్లవాఁడెవరో నీనెవరో నాకుదెలియదు. చేతిలో కఱ్ఱలు మీరు నెవరికొంప ద్రవ్యుటకు వచ్చినారు. బుఱ్ఱలు పగులఁగొట్టుటకువచ్చినారా? దిక్కుమాళ్ళారా?

పురు—అయ్యా! తిట్టకండి, మే మెవనిని గొట్టుటకు రాలేదు. వేతేపనియండి వచ్చినాము. మీ రాపిల్లవానిఁ జూచినపక్షమునఁ జెప్పండి.

బ్రాహ్మ—నేను చెప్పను. ఇప్పుడు మా గ్రామము నందు మాతల్లిదండ్రులనున్న వాళ్ళను గేక వేసి మీకు దా నట్లు బుద్ధిచెప్పిస్తాను.

చాక—(కోపముతో) నోరుముయ్యి బాపనయ్యా! ధైర్యముగూడా వేయి!

పురు—ఓహో! ఆయనజోలికి బోకురా, మనకు గావలసిన మనుష్యుడు సొరకలేదు. మధ్య నాముసలి బ్రాహ్మణునిజోలికి వెళ్ళడమెందుకు?

~~అని~~ బ్రాహ్మ—అయ్యో! దుర్మార్గుడా! నీకు గావలసిన వ్యవస్థాపకమా? దొరికితే చంపివేస్తావా? నీకింతపాయ్యే బ్రాహ్మ అని మాటాడుచున్న బ్రాహ్మణునిదాటి ఇక్కడి తైపురుషు లిద్దఱును ముందుకు బోవుచుండగాజూచి బ్రాహ్మణుడు 'అలాగు వెళ్ళడమెందుకు? అక్కడవాడు లేడు. అలా వెళ్ళవద్దు వద్దంటేమాన వేమయ్యా' అని చెప్పెను. అతని యాటంకమునుజూచి యాపురుషులు రామచంద్రుడ క్కడనున్నాడని నిశ్చయించి యటుపోవుచుండగా రామచంద్రుడు వారిశారీరపడకుండగబగబ బరుగెత్తిసాగెను. ఈపురుషుని వెంటదరుముచు రామచంద్రునిగా నిశ్చయించి యెట్లయిన వానినిబట్టదలచిరి. కొంతదూరము పరుగెత్తి యాక్రొత్తవారిలో నొకడు 'రామచంద్రుడా! నేను రాజగోపాలమును బరుగెత్తకు, నీవీలాగు రా, భయములేదు' అని పురుషుడు సెప్పగా రామచంద్రుడు ధైర్యమునువిడిచి తనశత్రువులు రాజగోపాలముయొక్క పేరుపెట్టుకొనినా రినుకొని

నాక మరల నాతని కేకను విని దగ్గఱవచ్చి రాజగోపాల మునుజుచి సంతోషించి యిట్లుపలికెను,

రామ—రాజగోపాలము! నీవెండు కీరాత్రివేళ వచ్చి నావు! నాకు సహాయము జేసినందులకు మీబాబయ్యగారు నిన్నుఁగూడ లేవగొట్టినారా యేమి?

రామ—లేదు, చాకలివానిచేత మూట నీకుఁ బాపిన పుకు నీకు లెక్కయేమైనఁ బంపడము మరచిపోయినాను. పెట్టెలోనుండి నాలుగు రూపాయలు తీసి యివతలపెట్టి చాకలివానిచేతి కిచ్చుట మఱచినాను. ఇవిగోరూపాయలు పుచ్చుకో, నీవుసురక్షితముగ వచ్చినావా?

రామ—ఏమి సురక్షితము! చావుదప్పి కన్నులొట్టి వోయినట్లున్నది. నేను నీయిత్తిరమునుజూడగానే కొంతసేపు చెఱువుగట్టమీఁద నాగి కపటియయిన యీ సహాధ్యాయుని జోలికిఁ పోక మఱినాలుగు జాములకు బయలుదేరినాను. అప్పటికిఁ శోభనాచలము ముందుగానే బయలుదేరి త్రోవలో—

రాజ—(మాటకడ్డమువచ్చి) ఆసోది చెప్పకు, నాకుఁ బ్రొద్దువోతుంది. మాయింటనందఱు నిద్రలోవుంట గనిపెట్టి నేనిపుడు బయలుదేరినాను. నా పరువుమీఁద నేను బరున్నట్టుగానే యొకడిండు పెట్టిమీఁద బట్టగప్పి యింటి దొడ్డితలుపు దీసియించి వచ్చినాను. మీబాబయ్య లేవకమునుపే వెళ్ళవలెను.

రామ—అయ్యా! నాకొఱకు నీవిట్లు శ్రమపడవలసి వచ్చినదికదా!

అని రామచంద్రుడు వోకముం చే రాజగోపాలమును జాకలి వాడును బయలుదేరిరి. రామచంద్రుడు రాజగోపాలము యొక్క సద్గుణములను ప్రత్రముచేసి బ్రాహ్మణునితో చెప్పచు బ్రాహ్మణుని యింటికిఁబోయి పొడిబట్టలు గట్టుకొని సుఖముగా నిద్రపోయెను. మఱునాఁడు రామచంద్రుఁడు దయమున గోదావరిలో న్నానముజేసి ముక్తేశ్వరస్వామివారి దర్శనముజేసి యాదిన మాబ్రాహ్మణునియింట పండుకొని భోజనముఁ జేసి; కోటిపల్లె వోవుటకు సిద్ధముగానుండగా బ్రాహ్మణుని భార్యకు బాలింతరోగమువచ్చి మరణమునకు సిద్ధముగా నుండెను. వరహా యిచ్చినగానిఁ నైద్యుఁడామెకొక్క మాత్రమైన వేయకుండుటఁ జూచి నవనీతమువంటి వ్యాదయముగల రామచంద్రుడు కనికరించి తనకు రాజగోపాల మిచ్చిన నాలుగునూపాయలను నైద్యునికిచ్చి యాబ్రాహ్మణుని భార్యకు మందువేయించెను. రామచంద్రునిచేతి ధనము వదలగానే బ్రాహ్మణుని భార్యకు రోగము గూడ వదిలెను. బ్రాహ్మణుడు రామచంద్రుని సహాయమువలనఁ దనయా పద యను నదిని దాఁటెను. కాని రామచంద్రునకు గోదావరినది దాఁటుట కెఱ్ఱనియేగాని యైనలేదు. ధనములేక యోజించుచున్న రామచంద్రున కొక మంచి యాలోచన తోచెను. పూర్వమొకనాఁడు తాను రాజవోలు వెళ్ళుచుండగాఁ బడవ మునిఁగిపోయినప్పుడు ముక్తేశ్వర బ్రాహ్మణుని దాను రక్షించెను, అత డనేకబహుమానములు దన కప్పడిత్తుచు యు, ముక్తేశ్వర మొక్కపర్యాయము రమ్మని తిన్న బ్రతిమాలిన సంగతియు, రామచంద్రునకు జ్ఞాపకమువచ్చి యా

బాహ్యునిపేరు లింగరాజని తెలిసికొని యట్టిస్తేహితుఁ
డుండగాఁ దన కీక భయముక్కర లేదనుకొని, లింగరాజు దగ్గ
ఁజూఁబోయెను. లింగరాజు రామచంద్రుని జూచి యిప్పటికి
రహూరమి యెనిమిదిమాసము లయినందున వెంటనే యతని
ఆనవాలు పట్టజాలక కాఁబోలు, లింగరా జతనిఁ బలుక
ఁంపఁ డయ్యెను. అవసరము రామచంద్రునిదే కనుక తునఁ
కతడు మానము విడిచి మాటాడెను.

రామ—లింగరాజుగారూ! నన్నెక్కడనైనఁ జూచి
వల్లు జ్ఞాపక మున్నదా?

లింగ—మొగము జూచినట్లు జ్ఞాపకమున్నది కాని,
యెవరో చెప్పజాలను మీదేయూరు?

రామ—నా దమలాపురముకాపురము. నాడుపడవ
మునిగిపోయినపుడు—

లింగ—(మాటకడ్డమువచ్చి) ఓహోహో! నీవఁ
టయ్యా! నాడుపడవ మునిగిపోయినపుడు నీవుకూడఁ బడవలో
నున్నావు కావున, నాసంగతి జ్ఞాపకమా అదియేమాత్రపు
నొప్పసంగతి? నూరువ్యవహారములలో మాకది జ్ఞాపకము
రాదు. అయితే నీవిప్పు డీగ్రామమెందుకు వచ్చినావు?

రామ—నిన్న సోకబ్రాహ్మణునియింట వంట తేసి
కొని భోజనముజేసినాను. మీదర్శనముఁ జేయవలెనని వచ్చి
నాను. మీరొక సహాయము జేయవలయును.

లింగ—ఏమిపనిమీఁద వచ్చినావు? అదియేదో చెప్పు.
నాసాధ్యమయిన పక్షమయినఁ జూచెదను.

రామ—నేను కార్యాంతరమున గోటిపల్లి వెళ్ళు

చున్నాను. నాకు మీరు నాలుగురూపాయలు బదులిప్పించి
వలయును. నాలుగుమాసములలోఁ దిరిగి యిచ్చివేయగలను.

లింగ — అయ్యో! ఇప్పుడే మీరు రాకముందు నూడు
రూపాయలుండగా నొక పెద్దమనుష్యున కిచ్చినాను. ఒకగడియ
క్రింద వచ్చినపక్షమున గావలసినన్నిరూపాయలిచ్చియుందును.
నాలుగు గాకపోతే మఱియొక పుచ్చుకొనవచ్చును. మీరెక్క
డికిపోతారు. నేనెక్కడికిపోతాను. అయ్యయ్యో! రాకరాక
మీరువచ్చి యడగడము నాదగ్గఱనమయమునకు లేకపోవ
డము సిగ్గుగానున్నది.

రామ — సరిసరి మీకు సిగ్గెందుకు? అది నాయదృ
ష్టము. మీరేమిచేయగలరు; రేపైవ సద్దేవనంటె యీగ్రా
మములో నుంటాను.

లింగ — ఉండు, ఏమయిన లెక్క దొరికినపక్షమునఁ
జూచి యిస్తాను.

ఈప్రకారము లింగరాజుదగ్గఱ నాలుగురూపాయా
లున్నను దనకు మహాపకారము జేసినరామచంద్రునకు
నాలుగురూపాయలు బదులిచ్చుటకుఁగూడ నతనిమనసు సమ్మ
తింపదయ్యె. ధనమీయకున్నను మర్యాదనిమిత్తిము రామ
చంద్రుని భోజనమున కుండు మనియైనఁ జెప్పఁ దయ్యెను.
ఆమఱువాడు శరభరాజుగారి యింటనుండి రామచంద్రుఁడు
వచ్చుటకుఁ గారణ మేమని లింగరాజుకుఁగూడ రామచంద్రుఁడు
సత్యకాలపుచునిపి కనుక యున్న దున్నట్లు మాయామర్మ
ములు లేకుండఁ జెప్పెను. మూడవనాడు రామచంద్రుఁ
డేదోయొకటి నిశ్చయముగఁ దెలిసికొని లింగరాజువద్ద సెలవు

దీసికొని పోవలెనని యింటికివచ్చునప్పటికి లింగరాజాకనండి రూపాయల ముందువేసుకొని పేరూరినుండిభూమి తాకట్టు బెట్టికవచ్చిన యొక యరవత్రాసాహెబ్బానితో వడ్డీని గుఱించి ముచ్చటించుచుండెను. రామచంద్రుని జూడఁగానే యతఁడ భవమును జూచుటచేత నడుగు నేమోయని భయపడి మహా కోపము వచ్చి దగ్గఱనున్న కుమారుని హఠాత్ 'విధవ' రలుపు వేయమని యెన్నిమాటలు చెప్పినను వేయస్యగదా! అని వానినొకచటపు బఱచి లోపల నడగుకొనుచుండెను. అప్పుడు రామచంద్రుడు వానిని పలుకరింపగా వారిల్లు మాటాడిరి.

రామ—అయ్యా! లింగరాజుగారూ! తమ వేళసామ్మం దినదికాబోలు. నేను నాలుగుదినములనుండి తమకొఱకు నిరీక్షించియున్నాను. ఏదైన దయచేయించినపక్షమున నెలపు దీసికొని వెళ్ళిపోయెదను.

లింగ—(ఆసూయతో) నానిమిత్త మెవరు నిన్ను నిరీక్షించుచున్నారు. నీపనిమీద నీవుండి నాకొఱకున్నాననియెడ వేమి! నీకు రూపాయలెవరు పోగుబోసికొని కూర్చున్నారో ఈరూపాయి లెవరిసామ్మని నీకియ్యను! ఊళ్ళొవాళ్ళ సామ్మిచ్చినపక్షమున వాళ్లారకుంటారా?

రామ—తమదగ్గఱ లేకపోయిన పక్షమున మరెక్కడనైన బదులిప్పించండి. మీరుచెప్పిన యెడల నాకెవరు బడితెవారే యిస్తారు, రెండు నెలలలోఁ దీర్చగలరు.

లింగ—నాకెవరిస్తారు! నీవేలాటివాడవో నేను నాలాటివాడినే ఏలినాటికనిలాగునఁ బట్టుకొని వదలకుండ నున్నా వేమి! దీనికి వేళాపాళలేదూ! నీయవసరమే నీదా!

రామ—అదినమున పడవమునిగినపుడు మిమ్ములనే బ్రతికింపఁగా నాకు బహుమానముఁ జేయుదునని ముక్తేశ్వరము రిమ్మనినాడుగదా! నాలుగురూపాయలు బద్దులైనవియ్య లేరండి!

లింగ—సీవు నన్ను బ్రతికించినావా? శరీరమంత కాల్లుకుక్కవలె దెగఁగఱచి నదలిపెట్టినావు. ఆవుంట్ల నాలుగురూపాయలవఱకు మానలేదు. ఒకనినొకఁడు బ్రతికింపఁ గలడా? చంపఁగలడా? దైవానుగ్రహమున్నది. గనుక నేనుబ్రతికినాను బహుమాన మిచ్చుడము నాకు విధిగాదు. దయాధర్మభిక్షము ఇస్తే యిస్తాను లేకపోలేలేదు.

రామ—ఆసంగతి నిదివఱకే చెప్పినపక్షమున నేను వెళ్ళిపోదునే. ఇన్నిదినములు నన్ను తేపు మాపని త్రిప్పట యొందుకు!

లింగ—నోటికి నుద్ది బద్ధము లేదేమి? నేను నిన్నుండమన్నానా? సొమ్మందదని మొదటే చెప్పినాను. అమలాపురములో చొంగవస్తువులమ్మి మాయూరు పాడుచెయ్యవలెనని వచ్చినావా? నిన్ను గుమ్మములోనికి రానియ్యఁగూడదు, యింతంత బుద్ధులు నీకుండుటచేతనే ధర్మరాజువంటి శరథరాజుగారు నిన్ను లేవఁగొట్టినారు. నేనొక దమ్మిడినైనవియ్యను. నాయింటికి సీవు రావలసినపనిలేదు. నడునడు.

అని లింగరాజుగారు చెప్పగానే గంపంతయాశఁ జెట్టుకొన్న రామచంద్రునకుఁ గోపవిచారము లొక్కసమయము వందేవుట్టెను. కాని కోపమును గనఁబఱుచుట కది సమయముగాదు. కనుక తనస్వాధీనములోనున్న విచారమును మఱి

యొకమాటు తెచ్చుకొనెను. లింగరాజువంటి పరమవిశ్వాస ఘాతకుం డెక్కడైన నుండునా? పడవమునుగుటకు సిద్ధముగా నున్నప్పుడు తాను రామచంద్రు నెన్నివిధములఁ గాళ్ళుగడుపులు బట్టుకొని వేడుకొనెనో నేడన్నివిధముల దయాదా ధీమ్యములు లేక కసరి కొట్టెను. అతని కేప్రకారముగ మనస్సు తాళెనో తెలియదు. రామచంద్రుఁడు తన కగు పడఁగానే యతనిని జ్ఞాపకము దెచ్చుకొనియు, లింగరా జెఱుగనివానివలెను, జ్ఞాపకము లేనివానివలెను నటించ నారంభించెను. తన ప్రాణము రక్షించిన రామచంద్రునకుఁ దాను బహుమానము లిత్తుననియుఁదన యావదాస్థి నిచ్చినను ఋణముతీరదనియుఁ జెప్పి వానిని ముక్తేశ్వరము రమ్మని చెప్పిరి. లింగరాజు నాలుగురూపాయ లతనికి బదులైన నియ్యలేక యతిదీనముగ నున్న యాపిల్లవాని ననరానిమాట లని దరికిఁ జేరకుండఁ గొట్టెను. లోకములో నిట్టి లింగరాజు లనేకులున్నారు. ఆశ్చర్యమేల?

ఇట్లు నిర్విణ్ణమనస్కుడై యాశాభంగముచేత నాకస్మికదుఃఖముకలిగి పడవదాటుట కొకడవైచినలేక గోదావరి దగ్గఱ గూర్చుండి రామచంద్రుఁ డిట్లు విచారించెను.

‘హా దైవమా ! మాచిరాజు శ్రీరాములుగారి గర్భమునఁబుట్టి యాగర్భశ్రీమంతుఁడనైన నాకు రేవుపడవదాఁటుట కొక కానియైన లేకుండఁజేసితివి. నేనెక్కడ పాదము జెట్టిన నక్కడ నిర్దామధామమగుచున్నది. నాకుమరణమైన నేల కలుగఁ జేయవు! ఎన్నిదినము లన్నవస్త్రములు లేకుండా బాధపడగలను ! మాతండ్రిగారు వోయినది మొదలుకొని

యీ రా.టివిజకుఁ గట్టమే కానిసుఖమెఱుంగను. నావంటిదిక్కు
 నూలినవాఁడ! ప్రపంచమునందెవ్వఁడు లేఁడు కడుపులోనున్న
 దుఃఖముచెలెను జెప్పకొందమన్న నిరుపార్జ్యముల బంధువు
 లన్నిమాట లేదుగదా! ఈవైరా! ఇప్పటికైన నీకు నామీఁదఁ
 గసివీరలేదుకాబోలు' అని కన్నీళ్ళు కాలువలుగట్టి నేప్పుచుఁ
 దుడ కింత పాడుబ్రతుకు బ్రతుకుటకంటెఁ గ్రాత్యాగము
 జేసికొనుట నుంచెదని తనకష్టము లంతముచేసికొనఁ దలఁచి
 దుఃఖతాపముచేత గల్గిన బాధ చల్లని యాననీగర్భమునందు
 బ్రవేశించి తీర్చుకొని నిశ్చయించెను. అప్పుడు ప్రదోషకాల
 మగుటచేత ముక్తేశ్వరస్వామివారి యాలయమునకుఁ బోయి
 యాశ్వరదర్శనముఁ జేసి కడిపటిసారి యాదేవునకు మనసు
 నీర మ్రొక్కి తనకువచ్చిన స్తవములన్నియుఁ బఠించి దేవున
 కెదురుగాఁ గూర్చుండి తాను గవిత్యము చెప్పఁగలవాఁడే
 కనుక తన దీనావస్థను బెలుపుకొనుచు నీక్రిందిస్తవములతో
 నీశ్వరుని స్తుతించెను.

చ. గడపితి నింతకాలమును † గట్టచయంబులనొంగుచుంటి నీ
 పుడమిని మాతృగర్భమునఁ † మట్టినదాది సుఖింపలేదు నీ
 యడుగుల నాత్రయించి యితి † సైన సుఖింపఁగఁగోరుచుంటి నా
 యెడ గరుణించి వేగము † నీయివే మోక్షమును నీశ్వరా!

చ. జనకుఁడు దీరె నాకు నతి † ప్రేమమందు గతింపఁ బల్లియున్
 మనమున నన్నుఁగూర్చి యిది † మాత్రము పాక్కగువారులేరునే
 ననయము చేయబాల్సికొని † యన్యాలపంపల సంపదాలతో
 యనఘకటాక్షియించి పడి † నంతముజేయఁ బెట్టజాలమున్.

అ. నె. అడుగరానివారి † నడిగితి ద్రవ్యంబు

చేయరానిపనులఁ † జేసినాడ

నన్నవస్త్రములకు † ననఘ! నన్ను తమించి

ముక్తిసీయవయ్య † భక్తవరద.

ఈశ్వరా! నేనిదివఱ క నేక పాపములను జేసినాను, నన్నేగతి కంపినను భారము నీదే ఈదిక్కుమాలిన ప్రాణసంరక్షణకొఱ క నేకులకు బాధనిచ్చినాను, నేటితో నాకష్టములన్నియుఁ గట్టెక్కగలవు. కరుణించి నీసాన్నిధ్యమును మాత్రము చేద్దుము. ఇదిగో నాచివర నమస్కారములందుకొనుమని చేతులుజోడించి మొక్కి మరల నాకష్టములన్నియు సత్ప్రవర్తనమువల్లగలిగినను నాకెన్నిజన్మములకైన సత్ప్రవర్తన జయచేయుము, నాక నేకోపకారములను జేసిన రాజగోపాలమును రక్షింపుము' అని గుడివదలి గౌతమీనది యొడ్డునకు బోయి బలవన్మరణము పాపహేతువని యెఱిగియు దుఃఖముచేత నామాట మఱచిపోయి వంశమునకుఁ దా నొక్కడే కనుక తలిదండ్రులకు గడసారి తర్పణమువదలి, బట్ట చిగియుఁగొట్టకొని, నడుమున కుత్తరీయమునుజుట్టి జంఁదెము మెడకుఁజుట్టి, నమస్కారముజేసి కంఠములోఁతు నీళ్ళవరకును బోయెను. పోయి యక్కడనిలుచుండి యెక్కడనో తాటిపాక బోయిట్టి యతిసుకుమారముగాఁ బెరిగి రాజవోలు మేవమా మయండను గొన్నాళ్ళుండి, యమలాపురమునకుఁ జకువు కొనుటకువచ్చి యపసందపాలై ముక్తేశ్వరమువచ్చి గోదావరిలో బలవంతముగాఁ జచ్చుచున్న తన్నుగుఱించి విచారించి రాజగోపాలమును దలచుకొని, యొకమాటు నేడ్చి చూచి

యింత నిండు ప్రాణము నెల్లు పోగొట్టుకొందునాయని భయపడి నాలుగుదుగులు వెనుకకువచ్చి చచ్చెడివానికి భయమొందకుని మరల లోతునకుఁ బోయి, యెవరును లేరుగదా యని నాలుగుమూలలు బారఁజూచి, కన్నుమూసికొని 'హాదేవా, యని గుభాలున లోఁతునీళ్ళు జేతులుజోడించుకొని మునిగిపోయెను.

అతఁ డొకమాటు మునిగి యీతవచ్చిన వాడుగ నుక వెంటనే నీళ్ళుద్రాగక తేలెను. అపు డొకమనుష్యుఁడు తడిగోచితోవచ్చి రామచంద్రుని జుట్టుపట్టుకొని మొలలోఁతు నీళ్ళవరకును దీసికొనివచ్చి యక్కడ వానిని నిలువఁబెట్టి దానును నిలుచుండెను. అతనిని జూచి రామచంద్రుఁడు నిష్ఠాంతపడి కొంతసేపటికి 'నీవెవ్వఁడ' వనియడుగఁగా నామ నుష్యుఁ డిట్లుచెప్పెను. "అయ్యా! నేను బల్లెవాళ్ళ చిన్నవాఁడను. నేనును మావాళ్ళు కొండఱును భద్రాచలమునుండి కలప తెప్పలుగట్టి నీలపల్లి తీసికొనిపోవుచున్నాము. గడియ ప్రొద్దువేళ మాపిల్లవాడు రేవులో నీతలాడుచు జేతినున్న వెండియుంగరమును బాఱవేసివాడు. రెండుగడియల క్రిందఁ జేతు నీళ్ళలోమునిగి యా వస్తువునిమిత్త మడుగునఁ గూర్చుండి వెదకుచున్నాను ఇదిగో వస్తువు దొరికినది. నేను నీటిలోనుండి బయటికి వచ్చినప్పటికి మీరు తేలి మునుగుచున్నారు. తక్షణమే నేనువచ్చి జుట్టుపట్టుకొన్నాను. నావస్తువు దొరకుట కాకుండ బ్రాహ్మణుని బ్రతికించిన పుణ్యముకూడ దక్కినది బాబూ! నేను నీలపుదీసికొని తెప్పమీఁదకువెళ్ళుతాను."

అని పల్లెవాడు చెప్పగా దాను బలవంతముగా దిగి నట్లు వానితో జెప్పక నీవు మంచివాడవు, నాప్రాణమీదినమున రక్షించినావు అని వానిని బాపి తాననుమెల్లమెల్లగా బట్టలారచేసికొని గ్రాహ్మణుని యింటికిబోవును నిట్లాలో చించువో నను. “నీను జచ్చిపోవుట దేవునకిష్టములేదు, నీ నేదో గొప్ప యదృష్టమునకే బ్రతికినాను. నేనీక జావను. నామీద దైవమునకు సామూర్థముగా ననుగ్రహము గలదు. అని విలపించుకొని, గ్రాహ్మణుని యింటికిబోయి పురుగు వెళ్ళిపోయినది గనుక వానితోగలసి భోజనముచేసి రేపు దాటుటకు సామ్యు లేదని యాతడతో జెప్పి కొంచెము సామ్యు గలదేమో యని సిగ్గుపడుచు నడిగెను. భూలోకము నం దవతిరించిన కుచేలుడగు నాగ్రాహ్మణుడుగర్భద్రుడగుటచేత సామ్యు లేక ప్రాతబిడ నొక కోసుటిండ్లదాకబుజెట్టి పదునాలుగణాలు దెచ్చి రామచంద్రునకిచ్చి కమింపుమని వేడుకొనెను ఉదయమున లేచి రామచంద్రుడు రేపుదాటి కోటి పల్లి వెళ్ళెను. గోదావరిలోబడి తేలుటచేత దనకష్టముల నుండి దానును తేలివట్లు రామచంద్రునకు దోచెను. కోటి పల్లి వెళ్ళి రామచంద్రుడు మహారాజుగారియొద్ద నేదైన నుద్యోగమును దెచ్చుకొనవలెనని యాచించెను. కోటిపల్లి శ్రీమద్విజయనగరపు మహారాజుగారు రాజధానియగు విజయనగరమునం దుండి యుద్యోగస్థుల మూలమున గోటిపల్లి సంగతి యంతయు దెలిసికొనుచు నప్పు డప్పుడా గ్రామము వత్తును.

నివిమిదవ ప్రకరణము

రామచంద్రుడు కోటిపల్లి వెళ్ళినచోట సుగముల
యందు రాజయ్య కప్పగాదుగా నుండదని యొక పూట
కూటిపెద్దమ్మయింట భోజనముజేసెను. ఏలూరు నొకచిన్న
యద్యోగమును సంపాదించునవలెనని యతినిక్కిము గల్ల
యన్నది కాని తనకుద్యోగమును నిచ్చు వారును నిష్పించువా
రును లేరు. కోటిపల్లి పరగణాకు శ్రీవిజయనగరపు మహా
రాజుగా రధికారులు గనుక వారాపరగణాకు వల్లూరి శంకర
రావుగారిని బ్రధానోద్యోగస్థులిగా నేర్పించిరి. ఆయన నదులు
సంపన్నుడును, ధర్మకార్యవిరహుడును, బహుజనోపకా
రియునై మిక్కిలి కీర్తిగాంచెను. విజయనగరరాజ్య విస్తార
జులు, బ్రహ్మగపు విజయనగరపుకోటగట్టించిన ధన్యులునగు
శ్రీవిజయరామ గజపతి మహారాజుగా రాకాలమున దేని
మును బరిపాలించుచుండిరి. శంకరరావుగారు యధికారము
క్రింద నున్నప్పుడు కోటిపల్లి పరగణా మిక్కిలి వభివృద్ధి
నొందుచు వచ్చెను. రామచంద్రుడు బాళింపరావుగారి దర్శ
నము జేయించుచుని కచేరిలోనున్న యద్యోగస్థులలో నొక
దజీవాశ్రయించి ప్రతిదినమును వానివీధియరుగులవూడ
సర్వకాలములయందుఁ గూర్చుండు చుండెను గానివాడు
మాటలతోనేగానిక్రియలతో నాతనిని సంతోషపెట్టరైరి.
ఈదక్షుఁ బ్రాణమువిసిరి రామచంద్రుడు తానే స్వయముగా
శంకరరావు గారిని బాడవలయునని యాలోచించి గుమ్ము
కట్గజువచ్చిలోపలికి పోవుటకుఁ బ్రయత్నించెనుగాని గుమ్ము

ముముదకు వెండిచిక్కలను వేసికొని పులితోలును ధరించి
 పూర్ణాధికారమును జరపుచున్న రాజభటులూ నిడువేసిపల్ల
 వానిని లోకకటాసీయైరి. రాజభటు తొకడు శంకరరావు
 గారు నిద్రించుచున్నారనియు, మఱియొకడు క్రొత్త వాను
 చచ్చి రానిచ్చినపక్షమునః బంతులవారు కోపింతురనియు,
 వేతొకడు పంతులవాడు వ్యవహారము జూచుచున్నారనియు,
 దెప్పి యుండఱు వాని నభ్యంతరపెట్టిరి. ఒకభటుడు రూపా
 యదనకిచ్చినచో రామచంద్రుని లోపలికి దీసికొనిపోదు
 ననియు, మఱొక ద్ధర్మరూపాయనిచ్చిన దీసికొని పోదుననియు
 వారందఱు ధేరములవాడ నారంభించిరి. లంచముల నిచ్చి
 రామచంద్రుడు శంకరరావుగారి దర్శనము చేయుట కిష్టము
 లేక గుమ్మముముందకు స్కాంతిసములు పడియుండియు దుద
 కతడు పంతులవారి దర్శనము దొరకనందున విచారాక్రాం
 తుడై పూటకూటి యింటనుండుటచేతః దాను దెచ్చిన
 పదునాల్గణాలును వ్యయమయ్యెను. రామచంద్రుడు కోటి
 పల్లి గ్రామము బ్రవేశించిన యయిదవదినము సాయంకా
 లమునందు శంకరరావుగారు కుడిభుజముమీద నెక్కున
 నుమాలు, నెడమ భుజముమీద నుప్పాడలో బురమా
 యించి నేయించి చలువచేసిన నన్నని జరియు త్తీయమును
 నైచికొని చేతిలో వెండిపాన్నుగల యొక నున్నని పేపబెత్తి
 మును బట్టుకొని టిక్కుటిక్కుమని తొడుగుకొన్న ముచ్చెఱ
 ధ్వనిజేయ రాజభటు తొకడు ముందుగా నడచి యెదుట
 వచ్చుచున్న నూరగ్ధుల నందఱి నొత్తిగించుచుండ, నెవ్వ
 ళోడినో మాటలాడుచు గోదావరి యొడ్డునకు జల్లగాలి

నిమిత్తమునచ్చిరి. ననుయమును విడిచింది రామచంద్రుడు
 పుత్రులుగారి కంటనే నచ్చి మాయన దనపైపు దిగినపుడు
 నమర్కరించెను. శంకర రావుగారును దిగి నమర్కరించి
 రామచంద్రుని వృత్తాంతమునుగ నతి గాయాలాగ్రముగా
 నని చంద్రమును వినిపించెను దానిని శంకర రావుగా రొక
 చిత్రమును కళవలె నిది గూర్చుర్వపడి గూపుకోటానివాన
 ములనుబట్టి యాతఁడొక గొప్పయుటివాడనియు బృథకు
 మిచ్చి మాట్లాడుటచేత నతిమ విద్వీషియును జూపులను
 బట్టి చాకచక్యముగలవాడనియు దెలిసికొని తిమకచేయం
 దిరువది రూపాయల పనియుండగా దాని నతిని కిచ్చిరి.
 ముత్యాల కోవవలెనున్న యతినివ్రాతయు బనియందు
 శ్రద్ధయు బ్రైయధికారులయందు గలిగిన విధేయతను శంకర
 రావుగారికి రామచంద్రునియందు దయగలిగించెను తనపని
 నతివేగము ముగించుకొని రామచంద్రుడు కచ్చేరీలో నున్న
 మందమతులయొక్కయు, సోనురిసోతుల యొక్కయు బనులు
 గూడ జేసిపెట్టనాగెను. శంకర రావుగారుతప్ప కచేరిలోనున్న
 యుద్యోగస్థులందఱును లంచగొండులయి ప్రజలను గ్రహ
 ములవలె నీసుకొని తినుటచేత రామచంద్రునికా కార్యము
 యిష్ట మగుటచేత లంచముల గ్రహించువారిని మంద
 లించుచు బాధపడుచున్న బీద కాపులకు సహాయము
 జేయుచు, నాతడు జనసమ్యుతమైన పురుషు డయ్యెను.
 శంకరరావుగారికి దరువాత యుద్యోగస్థుడు దామరాజు
 పద్మనాభముగాడు. శంకరరావుగారికి రెండువందల గోబడి
 రూపాయల జీతము. పద్మనాభముగారికి నెలకు నూటయేబది

రూపాయలజీతమున్ననునతడు లంచగొందులకై నగ్రగణ్యుడై
 తనకుగావలసి న్ని లంచములను గ్రహించుచు, గ్రిందియివ్వో
 గస్థులకిప్పించుచు, భార్యమెడలో నగలుదిగవేసి లక్ష్మీతో
 దులదూగుచున్ననున రామచంద్రుడు లంచములపేర
 యిన వినియగనుక వారికందఱు బరమశత్రునై యుండెను
 దేశముననున్న కాపులందఱును, దమయిండ్ల కర్మాదుల
 జేయించి యాచించు బ్రాహ్మణుల నెట్లో స్వల్పదానముల
 చేతఁ దృప్తిపఱచుచుండిరిగాని, తమయిండ్ల కెన్నిమను రాక
 మాటిమాటికి బాదపూజలు దెచ్చుని పత్రికల సంపుట
 దను కుపవాసవ్రతము నేర్పుచు గచ్చెరిలోనున్న యాబ్రా
 హ్మణోత్తములనెంతో ధనమిచ్చి పూజించియు, వారి
 యనుగ్రహపాత్రులుగాకయే యుండిరి. ఈ కారణములచేత
 రామచంద్రుడు చిన్న యివ్వోగస్థుడయ్యె దనకంటె
 ననేకరెట్లుక్కువ జీతముగల గొప్ప యివ్వోగస్థులకు గూడ
 బక్కలో బల్లెమై తనవేకు చెప్పి మాత్రమున వారు భయ
 పకునలు ప్రవర్తించు చుండెను. తక్కువ వాడైనను సర్వా
 యును గొప్పవాడైన దుష్టునకు భయపేతువేగదా! రామ
 చంద్రుఁ డాయివ్వోగములోఁ బ్రవేశించిన యాఱుమాస
 ములకే శంకరరావుగారతనికి ముప్పది రూపాయలు నిచ్చిరి.
 రామచంద్రుఁ డెప్పుడును దురదృష్టవంతుడై కనుక నింతలో
 మహారాజుగారు శంకరరావుగారిని నాలుగువందల రూపా
 యల జీతముమీఁద విషయనగరమునకు రమ్మని యుత్తరువు
 జేసిరి. శంకరరావుగారు వెంటనే ప్రయాణమై శ్రీమహారాజు
 గారితో రామచంద్రుని సత్ప్రసర నాదులగూర్చి విన్నవించు

మనియు, ద్వారలో నీతని నభివృద్ధికిఁ దెల్పుమనియు వాగ్దానము జేసివెళ్ళిరి. ప్రాపకలు వెళ్ళిపోవుచున్నందునను మిగిలిన వారు దశకు శత్రువు లగుటను రామచంద్రునకు శంకరరావు గారి పోషణ విచారముగా నుండెను. లంచగొందుల కలకమువలెనున్న శంకరరావుగారు వెళ్ళిపోవునందులకు సంఖ్య పించుచున్న చిన్న యుద్యోగస్తుల యదృష్టముననో రామచంద్రుని దురదృష్టవశముననో శంకరరావుగారి యుద్యోగము పద్మనాభముగారికయ్యెను. పద్మనాభముగారు క్రొత్త యధికారమును వహింపగానే రామచంద్రునియందు క్రోధమునుగూడ వహించి యతడు నవిఠ్ఠేయుడనియు, బెంకెవాడనియు, వ్రాసినదెల్ల దప్పనియు ద్వివిచు మహాగాజుగారి కీసంగతి దెలియజేతునని బెదరించుచు, జితములో సగము గుణహాలక్రిందనే తగ్గించుచు నానాక్షోభల బెట్టసాగెను. రామచంద్రునకు ద్రవముమీద భారమువేసి ధర్మమే జయించునని శాంతించి యూరకండెను.

అక్కడఁ జూలూపురములో రామచంద్రు డెందులొనో దిగి ప్రాణహత్య జేసికొనినాడని యందఱు ననుకొనిరి. కృష్ణ వేణమ్మ దనకమామని నిమిత్తమే విచారించినట్లు విచారించెను. శరభుఁ జూడను దనమామమున నిష్కారముగ బ్రాహ్మణహత్య తటస్థమయినదని విచారించి సోమానధానుల నడిగి కొన్నిజపములు చేయించి దోషశాంతి జేసికొనుచుండెను. రాజగోపాల మారహస్య మెఱిగినవాడే కనుక తానునుగూడ విచారించినట్లు నటిచెనేకాని నిజముగా ముఖపలేదు. తల్లిదండ్రుల కావర్తమానము నెఱుగజేయు

నులేడు. వేంకటరత్నము బ్రహ్మానంద భరితు డయి సేవ కేంద్రాధిపత్యము వచ్చినట్లుండెను. శార్వజికి వేణుసంబంధ ములువచ్చెను. శార్వజి వివాహపుమాట జ్ఞాపకమై పుట్టెల్ల శిరభరాజు గారు రామచంద్రుని మరణమునకు దాను కార కండవి విచారించుచుండెను. గ్రామములోని వారందఱు శిరభరాజుగారితో నప్పుడప్పుడు రామచంద్రుని విషయమై మాటలాడుచు నతడు మహా సద్గుణు డనియు, వానిని వెళ్ళి గొట్టినందున వారికి శాపము గలదనియు జెప్పుచు వచ్చినా దున శిరభరాజుగారికి రామచంద్రుని వెడలగొట్టి నందులకుఁ గొంచెము విచారము కలుగు చుండెనుగాని యాయని కనుమానము సంపూర్ణముగా వివరణ కాలేదు. ఒకనాడు శిరభరాజుగారును, జాకలివాడును గలసి రాత్రిజామైనతరువాత దొడ్డవరి మత్స్యవశ్యకరమైన పవి మీఁదఁ జోస్తచుండఁ ద్రోవలోనొక నూలుగజముల దూర మున నొక వివాద వినబడెను ఆరాత్రివేళ చీకటిలోఁగలహ మాడుచున్న వారెవరో తెలుసుకొన వలెనని శిరభరాజుగారు కొంచమాగిరి. వివాదపడుచున్న మనుష్యు లిద్దఱును శిరభరాజుగారిని చాకలివానినిగానిమాడక తమకదివట్టకు జరుగుచున్న కలహమును మానరయిరి. శిరభరాజుగారు వెళ్ళి యక్కడ నిలుచున్న తరువాత నావురుషులక్లిష్టు వివా దము జరిగెను.

ప్రథముడు— అంతకోపము గలవాడనైన పక్షమున నాభాగము నాకు భారవేయరాదా? ఎంతవ్యాయమో యంత నాకిచ్చివేయి.

రెండవవాడు—నీకీయ్యవలసిందేమో నీ నిదివఱకే యిచ్చినాను నాదగ్గర విప్పుజేయియు లేదు. నీ నిస్సహ వీధిలోనికి వెళ్ళుటలేదు. నాకాలు తెగవచ్చినది. అడుగుదిసి యనుగుబెట్టలేక యగోలక్షణా యని నీ నేర్పునున్నాను.

ప్రథ—అవసరములు దీరినవికదా? ఏరు దాటి తెప్ప దగులబెట్టిరావు. కావలసినంత నీచేత జక్కినదికదా? నీవెన్న యాటలనైన నాడెదవు. నాజుట్టు నీచేతిగో నున్నది. ఎక నీవీలాగున జేసిరావు.

రెండ—(కోపముతో) నీవు నాకు జేసిన సహాయములేమిటి? నీనుచేసిన ద్రోహములేమిటి? ఆవేళ వస్తువులమ్మగా వచ్చిన సొమ్ములో బాతిక రూపాయలు పుచ్చుకొంటివి! అంతకంటె నీకెక్కువయేలాగున రాగలదు?

ప్రథ—ఛీ! నోరు ముండ్లు; అమ్మినవాని కేబది, నీకే బది నాకేబది యని కదా మొదట నేర్పఱచుకొన్నది. తక్కిన పాతిక నాకియ్యవక్కరలేదా? కష్టపడి యమ్మ నానా శాధలు పడ్డవాళ్ళముమేమును, బయటనుండి కట్టపెత్తనము జేసి యెక్కువలాభమును గొల్పేవాడవు నీవూనా?

రెండ—దెగసిక్కుతానెమి. పొట్టకూటికి జీరిన విధవ వునీకీయ్యను. నీయబ్బిలో జెప్పకో, మెత్తమెత్తగా నూరు కొన్నందుకా వేషములు వేస్తావు. నీవేషములు నాదగ్గఱ తీసిపెట్టు.

ప్రథ—నీబెదగింపులు నాదగ్గఱకావు. బ్రహ్మచారి విధవవు. నీవీలాగే గొంతుక కోస్తావని నేనప్పుడే యనుకొన్నాను. నీమాటలు నమ్మి నిష్కారణముగ నీను రామచం

ద్రునితో విరోధము చెచ్చుకొని యేమియెఱుగని పిల్లవానిని నానాహింసలు పెట్టినాను, తిమ్మంబ్బనీవే తీసికొన్నావు, నీవు నేను భోగముదాని కొంప ద్రవ్యవాము, ఇంతదిక్కు మాలిన బుద్ధులున్నవి కనుక నే పాము గరచినది.

రెండ—నీవుమాత్ర మెన్నిపాములు గరవకుండ చాటగలవు. ఇల్లులుకగానే పండుగకాలేదు, నీవునన్నాడేపింప నక్కఱలేదు, నాకంటె నీవు రెండాకులెక్కవ చదివినావు, మంత్రిప్రగడవారి వంశమున జెడబుట్టినావు, నీమూలమున శరభరాజుగారు దలయెత్తకొని తిరుగడములేదు.

ప్రథ—నీయంత దుర్మార్గుడను గానులే, ఇంటజూడ మొకటి పెట్టి యందఱి నింటికి బిలిచి కొంపలు దీయడము లేదు, కూచిమంచివారంతా యగ్రహారములు గట్టించి కీర్తి సంపాదించుచున్నారు, నీవు బ్రహ్మచారి నై లోకము తగుల బెట్టుచున్నావు, సిగ్గులేక యింక మాటాడవలెనా?

రెండ—బ్రహ్మచారి నైనను నీవలె ముండ నుంచు కొని దానిచేతికూడు దినుటలేదు, ఆ బ్రాహ్మణ ముండా కొడకా! నోరు ముయ్యి సిగ్గులేదేమి ?

ప్రథ—నాముండజోలి నీశెందుకు? దానిసంగతి నీవె త్తకు ఏమయిన నన్నను రామచంద్రుని యనురుగొట్టి చచ్చి పోతావు.

రెండ—నేను తిమ్మంట్లు దీసికొన్నాను, నీవు దొంగ వస్తువు లమ్మించినావు.

ప్రథ—వాని సేనమాయ చచ్చినాడని దొంగవర్త మానము చెప్పించిన మహానుభావుడవు నీవేకాదూ! నేనా లాటిపనులు చేయలేదు.

రెండ—ఛీ, విధవవు, చెప్పదీసికొని చెంపలు పగుల గొట్టుతాను.

ప్రథ—కొట్టకపోతే నీవు బ్రాహ్మణుడవుగావు, ఏదీ కొట్టు.

రెండ—సాము గఱచినప్పటినుండి నాకాలువాది కడలనీయడములేదు, అందుచేత లేవలేనుగాని లేకపోతే నిన్నీ వేళ చంపివేతును విధవా.

ప్రథ—అపని నేనేచేస్తాను (అని కట్టతోగొట్టును).

రెం—అ! అ! కొట్టు కొట్టు! అని చేతులడ్డము పెట్టు కొనుచు నీలాగు దొడ్డుతోవవచ్చినదేమిరా, సిసంకటము కుడర్చగలనులే.

ఇట్లా పురుషోద్దయ నొకరిరహస్యము లొకరుబయట బై కొనుచు గలహమాడుచుండగా శరభరాజుగా రామా టలవిని యందులొ నొకడు వేంకటరత్నహనియు, రెండవ

వాడు శోభనాచల మనియు గంతధ్వనినిబట్టి యానవాలుపట్టి చాకలివానితోగూడ వారియెదుటకు బోయి నిలచిరి. ఎదుట నిలచిన శరభరాజుగారిని జూచి వేంకటరత్నమును, శోభనాచలమును భయవిస్మయములతో గడలలేకపోయిరి. అప్పుడు శరభరాజుగారు వారితో నిట్లు మాటాడిరి.

శర—ఏమిరా వేంకటరత్నము! ఈ వివాదమేమిటి! నీకు శోభనాచలమెందుకు సాష్టాంగ్యవలెను? నీకును శోభనాచలమునకునుగల వ్యవహార మేమిటి ?

వేంక—(తలవంచుకొని యూరకొన్నాడు)

శర—ఓరీ దుగ్ధాదుడా! నీ వేమో నమ్మకముగల వాడ వనియు నాకు బ్రతిష్ఠ దెత్తువనియు నే ననుకొన్నాను సత్పురుషుడయిన రామచంద్రుని కూటిలో దుమ్ముబోసిన మహానుభావుడవు, నీచేనా? మా మంత్రిప్రగడవారి వంశమున దప్పబుట్టినావురా? నీమాటలను నమ్మి నిష్కారణముగా రామచంద్రుని లేవగొట్టినాను. అతని మనస్సెంత ఖోభపడినదో! మేనమామ చచ్చినాడని దొంగవర్తమాన మతనికిజెప్పి వానిచే దొంగవస్తువులనమ్మించి యాసామ్ము మీరు పంచుకొన్నారా? అవురా! ఎంతవాడవురా? ఛండాలుడా!

(శోభనాచలముతో) “ఏమయ్యా, నీకుబుద్ధిలేదు అభము శుభము నెఱుగని కుఱ్ఱవాని తమ్మంట్లు నపహరించుచు నీకు జేతులేలాగు చచ్చినవయ్యా! పాముగఱచి గాధ

పడుచున్నావు. నీకిప్పటికైన స్నిగ్ధరా లేమా! మిరిద్దఱు మేకో
తోలును గప్పకొన్న పెద్దపులులుగదా!

శోభ—(శరభరాజుగారి కాళ్ళమీదఁబడి) 'అయ్యా!
రామచంద్రుని సమస్తవిధముల భంగపఱచినాము. ఈ వేంక
టరత్నమును నేనును గలసి చేయరాని పాపములన్నియు చేసి
నాము. తమరు క్షమించినట్లయిన నింకొక్క సంగతినిగూడ
జెప్పెదను. తమ పిల్లవాని వస్తువులు—'

శర—(అశ్చర్యముతో మాటకడ్డమువచ్చి) అవిఠీసి
కుట్టవానినోట గుడ్డలు కుక్కినారుమీరే! అయ్యా! ఇక
మిమ్ము బ్రతుకేనీయగూడదు. మీరు లోకమును ముంగివేయ
గలరు. ఎంతవాళ్ళయిన నవుదురురామీరు! అన్నా వేంకటర
త్నము! మాయంటనుండి మా కుట్టవానినే చంపదలచుకొ
న్నవా? ఛీ! నాయెదుటనుండి లేచిపో, నీ మొగమును జూడ
గూడదు!

వేంక—(వచ్చుచు) అందులో నేనేమి యెఱుగనండి.
మీ పాదములసాక్షి.

శోభ—అయ్యా మీనరసింహముయొక్క వస్తువులు
నేనును మఱియొక్కఁడును గలసి దీసినాము. వేంకటరత్న మం
చులోనేమియు నెఱుఁగదు. నావంటి మహాపాతకుఁ డెక్కడను
లేడు. నేను రామచంద్రుని గొట్టుటకు వెల్లిచుండగా ముక్తేశ్వ
రముతోవలె నన్ను పాము కఱచినది. నేను రోగముచేతఁ

పీసీకొనుచున్నారు, నాకు బుద్ధివచ్చినది. ఇక నేబ్రతుకను నన్ను
క్షమించండి నాకభయమిచ్చినదాక మీకాళ్ళు వదలను.

శర—ఓరీ వేంకటరత్నము! మాయింటనుండి లేచిపో
రామచంద్రుడు చచ్చిపోయినాడుగాదా! నీమూలమున నాకు
బ్రాహ్మణ హత్య కూడ వచ్చినది.

వేంక—ఆతడు కోటిపల్లిలో నున్నాడట. చచ్చి
పోలేదు.

శర—ఇక నాతో మీరు మాటలాడవద్దు, పోండి.
అని శరభరాజుగారు ప్రమాణమును మానుకొని
గ్రామమునకుఁ దిరిగివచ్చి యింట వందటితో నాసంగతి
జెప్పగా వారందఱును నిజము నేటికిఁ దెలిసిందికదాయని
సంతోషించిరి. రాజగోపాలము పరవశత్వము జెందెను. శర
భరాజుగారు బ్రాహ్మణులను తోభపెట్టుట సంపన్న గృహ
స్తులకు క్షేమముగాదని యొచించి శోభనాచలమును నేంక
టరత్నమును క్షమించిరి కాని తిన్నగా విచారింపకుండ రా
మచంద్రుని తోభపెట్టినందులకుఁ బరిపరి విధముల నొచ్చుకొ
నుచుఁ బశ్చాత్తాపమును జెందిరి. మఱునాడుదయమున లేచి
సోమావధానులను బిలిపించి, పార్వతిని రామచంద్రునకిచ్చి
వివాహముఁ జేతుననియు, ముహూర్తమును బెట్టుమనియుఁ
జెప్పి మంచలగ్నమునుబెట్టించి, రాజగోపాలము శరభరాజు
గారు, సోమావధానులును గలసి రామచంద్రునితో నీసం
గతిఁజెప్పకొనుటకు మధ్యాహ్నము బయలుదేటి కోటిపల్లి
వెళ్ళిరి.

శంకరరావుగారు విజయనగరమునకుఁ బోవుటవలన నేఁబదిరూపాయలపని కచ్చేరిలో నూరకయున్నందున నాపని రామచంద్రునకు నియ్యఁగూడదని పద్మనాభముగారు వ్రాసి నను శంకరరావుగారి సాహాయ్యముచేత నది రామచంద్రునకే యయ్యెను, అపని యాతనికైన నెలదినములకుఁ గోటిపల్లి పరగణాయందుఁ గొన్ని దొందరులు గలిగినందునఁ దన్నివార భారము మహారాజుగారు శంకరరావుగారి నక్కడకంపెరి, ఆయనవచ్చినతోడనే వ్యవహారము లన్నియుఁ జక్కఁపఁజేసి ఆయన నాల్గు మాసములక్కడనుండిరి, క్రమక్రమముగా శంకరరావుగారికిని, రామచంద్రునకును బరస్పరానురాగమభివృద్ధిజెందెను, శరభరాజుగారును, రాజగోపాలమును సోమావధానులును, వచ్చి రామచంద్రుని యిల్లు తెలుసుకొని యతని యెదుట రాగా వారినిజూడగానే రామచంద్రు డాశ్చర్యపడెను, తరువాత వారినందఱును రామచంద్రుఁడు మర్యాద చేసెను, ఒకరి యోగక్షేమముల నొక రడిగిన వెనుక వారిట్లు మాటాడిరి.

శర—రామచంద్రుడా! నీకునేను మహాపకారమును జేసినాను, నీవెట్లు మాయలోఁబడినావో నేనును నల్లఁ పడినాను, నన్ను నీవు యమింపవలెను.

రామ—మీరింతమాట సెలవియ్యవద్దు, మీరు పోరబడినారు, మీరదివరకుఁజేసిన యుపకారమును నేను మఱవను, ఇదియెల్ల మీచలవేకదా?

శర—నేను మాపార్వతిని నీకిచ్చి వివాహము జేసెదను. వివాహమివేళకుసరిగా నెలయున్నది. ఉభయలకుఁ గావలసిన సామ్యంతయు నేనే వ్యయముచేసెదను. మాబంధువుల నందఱి సీలోఁగాఁ బిలిచి మాబంధువులకు శుభలేఖలు వ్రాసిపంపెదను. అప్పటికి నీవు సెలవు బుచ్చుకొని రావలెను. పాలకిగూడ నక్కడనే కుదుర్చియుంచుతాను. మేమింకఁ బ్రయత్నము చేసికొంటాము.

రామ—మాపినతండ్రిని, మామేనమామను బిలువవలసినది. అంతకంటె నాకు బంధువులు లేరు.

రాజ—రామచంద్రుఁడూ! శోభనాచలమును, వేంకటరత్నమును దమలోఁదాము కలహమాడి యొకరి రహస్యముల నొకరు బయలుపెట్టుకొనిరి. అది మాజాబయ్య విన్నాడు నిజము నేటికిఁ దెలిసినది. వేంకటరత్నమును లేవఁగొట్టినాడు.

రామ—దైవానుగ్రహమున్నది కనుక నిట్లయినది.

ఇట్లు వివాహము నిశ్చయించి యారాత్రి వారందఱు నక్కడనుండి రామచంద్రుడు శరభరాజుగారిని శంకరరావుగారి యొద్దకుఁ దీసికొనిపోయి దర్శనము చేయించి యీకాలపు విశ్వాసఘాతుకులవలెఁ గాక తానుద్యోగము చేయుచున్నను బూర్వము శరభరాజుగారి యింట దానున్నను జెప్పకొనుట కభిమానములేక యాయన తనకుఁ జేసిన మహోపకారముల నెల్ల నుగ్గడించి శరభరాజుగారి గుణములను దగుపట్లు శ్లాఘించెను. వారందఱును మఱునాఁడు

ప్రయాణమైపోయిరి. రామచంద్రుడు వివాహమునిమిత్త మొకమానము సెలవిచ్చుని యడిగెను. పద్మనాభముగారు నీలులేదని యుత్తరువుజేసిరి. ఈవర్తమానము రామచంద్రుడు శంకరరావు గారితో, జెప్పగా నాయన పద్మనాభముగారిని జేవాల్లుపెట్టి సెలవుయిప్పించిరి. వివాహ మొకవారమున్న దనఁగా రామచంద్రుఁ డొకనాఁడు వీధియరుగుమీఁదఁ గూర్చుండగా నశని పినతిండీ జగన్నాథమువచ్చి కూర్చుండి రామచంద్రునితో నిట్లు చెప్పెను. “నాయనా! విన్నావా! జరిగినసంగతి. శరభరాజుగారు నీకుఁ దనకొమార్తె నిస్తునని ముహూర్తముఁ బెట్టించి మమ్ముల నందఱిని బిలిచి తిరిగి నాలుగుదినముల క్రిందట వేరే క్రొత్తసంబంధము నిశ్చయించుకొన్నారట! మన సంబంధముకంటె గొప్పది తెచ్చుకొన్నారు. వెయ్యిరూపాయలు వరదక్షిణకూడ నిచ్చినారట. గొప్పవాడు గనుక చెల్లినది. మనమీలాటిపనిఁ జేసినపక్షమున సాటివాళ్ళు తాటియాకులు గట్టుదురు. వారి నెవరు నోరెత్తి మాటలనలేకపోయినారు. గొప్పవాళ్ళందఱికి వినాశకాల మీలాగే యుండును. చూడు వారుచేసిన నగుశాటుపని.

రామ—(విస్మయముతో) శరభరాజుగా రాలాటిపని జేయుదురా?

జగ—చేయకేమి! ఆయనపై కాలాగగపడునేకాని లోపలవిషము. నీవు నీచుండవట. ఆశరభరాజుగారికి నీకియ్య పాలెనని యన్నది. కాని, నీచపుసంబంధమని బంధువు లందఱు

నాకేపించినాంటు, అందుచేత నీకు వేటొక సంబంధము గుది ప్పినాను, నీకిష్టమున్నపక్షమున జేసికొనవచ్చును.

రామ—నీవే పెద్దవాడవు, నీకిష్టమైన సంబంధము ఏసికొనిరా.

జగ—కపిలేశ్వరపురములో మనవారున్నాడు? వాడు శరభరాజుగారికన్న గొప్పవాళ్ళు, సంవత్సరమునకు నాలుగు వేల రూపాయలు వారికి భూములమీఁద వచ్చును, పిల్లమరక తమువంటిది, పెమ్మరాజు ప్రసాదరాయడుగారి కుమార్తె, నేమించియోగ్యులను జూచి నీకు, బిల్లనియ్యవలెనని వారికు న్నది, ఆయన వారముదినములలోనిక్కడికివచ్చి నిన్ను జూచి ముహూర్తము నిశ్చయించుకొందురు.

రామ—గొప్పవారిని నమ్మగూడదు, చెప్పెడుమాట యొకటి చేసెడిదొకటి.

జగన్నాథమీ వర్తిమానమంతయురామచంద్రునితో చెప్పి మఱునాడు నెళ్ళిపోయెను, శరభరాజుగారు వేఱుసంబంధము గుదుర్చుకొనుటచేత రామచంద్రుండు మునుపటి ముహూర్తమునకు నమలాపురము వెళ్ళలేదు, జగన్నాథము గారు వెళ్ళిన పదిదినముల కొకనాటి రేయి పండ్రిండుగురు బోయల పాలకినెక్కి యొక కాగడా వేయించుకొని మంచి బట్టలు ధరించుకొని పెమ్మరాజు ప్రసాదరాయడుగారువచ్చిరి, రామచంద్రుఁ డాయన కెదురుగా బోయి తీసికొనివచ్చి మర్యాదజేసెను, ఆయనతోగూడ నొక బ్రాహ్మణుఁడు 'మనువు, కుంకుమ' పండ్లు చాకలివానిచేత దెప్పించి యచట బెట్టెను.

ప్రసా—అబ్బాయీ! మీపినతండ్రిగారు వచ్చి నీతో మాటలాడినారా ?

రామ—సంగతు లన్నియుఁ దెలిసినవి. ఆయన వచ్చినారు.

ప్రసా—వివాహమిప్పటికి కాఱున్నొక్కదినమున్నది సిద్ధముగానుండు. మాపిల్ల చిన్నతనమందు జబ్బుపడినప్పుడు మేము వేంకటేశ్వర సాన్నిధ్యమందు వివాహము చేయుదుమని మ్రొక్కుకొన్నాము. అందుచేత వాడిపల్లెలో నీకార్యము చేయఁదలచుకొన్నాను. ఒకనాటి పెండ్లియని సంజేహింపకుమని చెప్పి బ్రాహ్మణుఁడు వెచ్చిన పసుపు, కుంకుమ రామ చంద్రునికిప్పించెను. బోయీలు సవారిఁదీసికొని వెళ్ళిపోయిరి బ్రాహ్మణుఁడును వారితో వెళ్ళెను. ప్రసాదరాయఁడుగారక్కడ మఱునాఁడుండిరి; ఆ దినమున నాలుగు గడియల ప్రొద్దెక్కిన తరువాత రామచంద్రుఁడును, ప్రసాదరాయఁడుగారును మాటలాడుచుండఁగా రాజగోపాలమువచ్చి రామచంద్రునితో నీ ప్రకారము కఠినముగ మాటాడెను.

రాజ—నమోయి రామచంద్రుడా! పరువైన నీయోగుల యింటఁబుట్టినావుగదా! నీవీలాటి బుద్ధులెక్కడ నేర్చుకున్నావు? నీకు మాసంబంధ మిష్టమున్నయెడల రావలెను. ఇష్టము లేనిపక్షమున రామని స్పష్టముగాఁ జెప్పవలెను. నీమాత్రము పెండ్లికొడుకు మాకుఁ గుదురకపోదు. మొదట వస్తానని చెప్పి ముహూర్తము జెట్టించి రాక మోసము చేయఁ దలచుకొన్నవా! నలుగురు బంధువులలో నగుబాటఁ

వచ్చి తలయెత్తికొని లేక పోయినాము. ముహూర్తముదాటిన
తరువాత నీవురావని మీపినతండ్రిగారు చెప్పినారు. ఆమాట
మొదట మాతోఁ జెప్పక పోయినారా?

ఆ మాటలకు రామచంద్రుఁ డాశ్చర్యపడుచుండగా
బ్రహ్మదరాయణుగారు తొందరపడ నారంభించిరి. ఇంతలో
శంకరరావుగారు గుమ్మము ముందటికివచ్చి 'కామయ్యా!
ఇక్కడేనా' యని యడిగెను.

కామ—'ఇక్కడేనండి అడుగో దిక్కుమాలిన
ముండకొడుకు నాకొంపఁ దీసినాడు' యని యరచెను.

శంక—కామయ్యా! తొందర పడకు సంగతిఅంతయు
జెప్పు.

కామ—అయ్యా! ఆ కూర్చున్నవాడు నాకుమాత్రై
నెత్తుకొనిపోయి రామచంద్రునకిచ్చి దొంగతనముగా వాడ
పల్లెలో బెండ్లి చేయఁదలచుకొన్నాడు. ఈ దుర్మార్గుడు దిన
మున కొక్కవేషము వేసికొని లోకమును మోసము చేయు
చుండెను.

శంక—అతని జెవులనున్న తమ్ముట్లు మాతమ్ముని
చెవులనుండెడివని తోచుచున్నది.

రామ—ఓయీ బ్రహ్మదరాయణా! నీసంగతి యంత
యఁజెప్పు. నిన్ను తక్కువ శిక్షతో బోనిత్తుము. లేని పక్ష
మున నీపాట్లు నీవనుభవింపఁగలవు.

ప్రసా—అయ్యా! సన్ను క్షమింపవలెను. నేటికి నేను దొరికినాను; మాది విడిదవోలు కాపురము. నాపేరు చామస్త జవార్దనము.

రామ—అయ్యా! ఇతని పేరుయొక్క పాడియక్షరములున్న రుమాలు మాకుదొరికినది దానిమీఁదఁ 'చా. జ' యని యున్నది.

శంక—అతని వృత్తాంతము నంతను చెప్పనిండు.

ప్రసా—నేను చిన్నతనమునందె పితృత్వమును ద్రవ్యమంతయు జూదమునందు వ్యయపెట్టి జోగిపై యమలాపురము ప్రవేశించి కూచిమంచి శోభనాచలమునకు స్నేహితుడనై యనేక పాపములను చేసినాను. శోభనాచలముయొక్కయు, వేంకటరత్నము యొక్కయు బ్రోత్సాహముచేతఁ గర్రా రామయ్యయను పేరుబెట్టుకొని యీ రామచంద్రుని మేనమామ చచ్చివాడని దొంగవర్తమానమును జెప్పినాను. దేశిరాజు సూర్యవారాయణ యను పేరు బెట్టుకొని యిత్తడి కంటెను, గాజురాయివేసిన యిత్తడి యుంగరమును రామచంద్రున కిచ్చి బంగారపు వస్తువులని యమ్మించినాను. శరభరాజుగారి రెండవకుమారుని నగలన్నియు నేను, శోభనాచలము, దీసికొని పిల్లవానినోట గుడ్డలుకుక్కినాము తరువాత నాకును వారికిని వివాదము వచ్చినది. ఇప్పుడు రామచంద్రుని పినతండ్రి జగన్నాథము నాయొద్దకువచ్చి రామచంద్రునకు శరభరాజుగారి సంబంధము వచ్చుట శోర్కబాలక యాపెండ్లిఁ జెడఁగొట్టి బీదపిల్లను

జేయుమని నన్ను వేడుకొన్నాడు. కాబట్టి నేనీవిధముగా నీబ్రాహ్మణుని కుమార్తెను దొంగిలించుకొని రామచంద్రునకుఁ బెండ్లిజేయఁ దలంచుకొన్నాను. నేటికి మీచేతఁ జిక్కినాను.

శంక—నిన్ను వదలరాదు. ఏమోయి వీరాస్వామి! ఈతనిని బట్టుకొని సంకెళ్ళు వేయించు.

అని సంకెళ్ళు వేయించి చామర్తి జనార్దనమును పిజయనగరమంపించెను. అక్కడ మహారాజుగా రతనికి నాలుగు సంవత్సరములు చెఱసాలలో నుండునట్లు శిక్షవిధించిరి.

అందఱు నాదినమున నిండ్లకుఁబోయిరి. మఱునాఁడు శంకరరావుగారు వచ్చి రామచంద్రునితో నిట్లనిరి. 'అబ్బాయి! నీకు నాకుమార్తె నిచ్చి వివాహము జేయవలె నని యున్నది. నీకుఁ జేసికొనుట కేమైన నభ్యంతరమున్నదా? ఖూపిల్లను జేసికొన్న యెడల నీవుమిగుల నభివృద్ధిని జెంద గలవు సుమీ' యని చెప్పగానే రామచంద్రుఁడు 'మీరు నన్ను ఓమించవలెను. నేనిదివరకే శరభరాజుగారి కుమార్తెను జేసికొనుటకు నిశ్చయించుకొన్నాను. మధ్య నీజనార్దము వచ్చి యంతరాయము గల్పించినాఁడు. కాని యీపాటికి వివాహమయియుండును కాని మన నియోగులలోనెల్ల మంత్ర ప్రగడపారు మిక్కిలి గొప్పవారు. శరభరాజుగారికి సంవత్సరమునకు మూడువేలరూపాయలు వచ్చును. ఆయన జ్యేష్ఠ

కుమారుడు రాజగోపాల మిప్పుడు మాయమయినాడు. అతనికి మీకొక్కమార్తెనిచ్చి వివాహము జేయవలసినది. అన్నివిధముల నాకంటె గొప్పసంబంధము' అని చెప్పగా శంకరరావుగారు 'నీవు వారిపిల్లను జేసికొనవలసినది. మాట తప్పగూడదు, నీపెండ్లియైన తరువాత చూచుకొందుము. నీవు వెళ్ళుము' అనిచెప్పిరి. రామచంద్రుడు శరభరాజుగారి సంబంధముకంటె శంకరరావుగారి సంబంధ మెక్కువ డనియు, దానివలన దనక నేకలాభము లున్నవనియు నెఱిగి మాట ముందుగా నిచ్చినందునను, జన్మతనమునందు శరభ రాజుగారి యింటనున్న విశ్వాసముచేతను, శంకరరావుగారి సంబంధమును నిరాకరించి శరభరాజుగారి కొమ్మార్తెనే చేసికొనుటకు నిశ్చయించి యమలాపురమునకు రాజగోపాలముతోగూడ బోయెను. బ్రోవలో వారిన్ని మాటాడిరి.

రామ—నేను బెడ్లకిరానని మీతో నెవగు చెప్పి నారు? ముహూర్తమునాడు మీరేమనుకొన్నారు.

రాజ—ముహూర్తమునాడు నీవింకను వత్తువని కని పెట్టికొని కూర్చున్నాము. ఆమఱునాడు మీపినలండ్రీవచ్చి 'మావాడు మీసంబంధమును జేసికొనడట, ఆయన కింత తంటె నెక్కువవారెవరో వచ్చినారు. మీయిష్టమువచ్చినట్లు మీరు చేసికొనండి' యనిచెప్పెను.

ఆమాటలువిని రామచంద్రుడు డాక్టర్వృత్తి తన పిన లండ్రీయొక్క యోగ్యతమీకీ సిగ్గుపడుచు దనతో నతడు

చెప్పినమాటలును ప్రసాదరాయడుగారి సంబంధములును చెప్పి రాజగోపాలమును గడువు బ్రద్దలగునట్లు నవ్వించుచు నమలాపురముజేరి శరభరాజుగారు మొదలగువారికిఁ గూడ నీవృత్తాంతమును దెలియజేసెను.

శరభరాజుగారిదివరకే వివాహప్రయత్నములను జేసి నందున వైశాఖశుద్ధ నవమినాడు రామచంద్రుడు పార్వతిని పెండ్లియాడెను. రామచంద్రుని మేనమామయు నాతని కుటుంబముతప్ప మఱి యేబంధువులను పెండ్లికొడుకువైపు రాలేదు. పెండ్లివారికి విశ్వనాథశాస్త్రులవారియింట విడిది నేర్పఱచిరి. ఉభయులకును గావలసిన ద్రవ్యమంతయు శరభరాజుగారే వ్యయముచేసి పెండ్లి సమస్త వైభవములతోను జేసిరి. శ్రావ్యమైన దూర్యరానములతోడను, ముత్తయిదువుల పాటలతోడను, బచ్చని పండిళ్ళతోడను, విప్రశ్రీర్వాద ధ్యానములతోడను, వివాహము మనోహరముగాజరిగెను. శరభరాజుగారు తక్కువ సంబంధమును దెచ్చుకొన్నారని వారిబంధువు లెవ్వరును రాలేదు. అమలాపురమునందే విద్యార్థిగా నుండి యచ్చటనే యపనిందపాలయి, మరల నాగ్రామమునందే కడుమర్యాదగా వివాహ మాడుచున్న రామచంద్రునిఁ జూచి యందఱును సంతోషించిరి. అయిదుదినములును వివాహమైన తరువాత పదునాఱు దినముల పండుగయగువఱకు నమలాపురమునందే యుండి పిమ్మట కోటిపల్లె వచ్చెను. వివాహమైన రెండు మాసములలోనే శంకరరావుగారు దమశుభ్రమైన శరభరాజుగారి కేయకము యడగు రాజగోపా

లమున కిచ్చి పెండ్లిజేసిరి. ఇట్లు శరభరాజుగారును శంకర
 రావుగారును వియ్యంతులగుటచేత రామచంద్రుని యందు
 శంకరరావుగారు మునుపటికంటె నెక్కువ దయగా నుండిరి.
 తరువాత రాజగోపాలముకును శంకరరావుగారు విజయనగర
 మునం దుద్యోగము నిప్పించి యిరిగి నచ్చటికిఁ దీసికొని
 పోయిరి. వివాహమైన యెనిమిది మాసములకే పార్వతివృత్తు
 రాలయినందున మఱివారును మాసములకు శరభరాజుగారు
 రామేశ్వరదగిన సారైబెట్టి కాపురమునకుఁ బంపిరి. పార్వతియు
 రామచంద్రుఁడును గోటిపల్లెలోఁ గాపురము చేయుచుండిరి.

స మా ప్త ము

